



न्यूज डायरी

सोनिया गांधी की तबीयत बिगड़ी, अस्पताल में भर्ती

नयी दिल्ली। कांग्रेस संसदीय दल की प्रमुख सोनिया गांधी इन दिनों शिमला में हैं। अचानक तबीयत खराब हो जाने के कारण उन्हें इंदिरा गांधी मेडिकल कॉलेज एवं अस्पताल में भर्ती कराया गया। डाक्टरों के अनुसार सोनिया गांधी की स्थिति पूरी तरह स्थिर है। डॉक्टरों की निगरानी में उनकी जांच की गयी। किसी गंभीर चिंता की बात नहीं है।

धनबाद सड़क हादसे में दो की मौत, एक गंभीर धनबाद। तेलुमारी थाना क्षेत्र के धनबाद-कांको 8 लेन पर बड़की बौआ मोड़ के समीप दो बाइक की जोरदार टक्कर दो युवकों की मौके पर ही मौत हो गयी। मृतक की पहचान पतराकुन्ही चौहान बस्ती के सौरभ बेलदार और बड़वाटाड़ के गोलू गोप उर्फ रवि गोप के रूप में हुई है।

बाल-बाल बचे तेजस्वी काफिले में घुसा बेकाबू ट्रक पटना। राजद नेता तेजस्वी यादव शुक्रवार देर रात सड़क हादसे का शिकार होने से बाल-बाल बच गये। मधेपुरा से पटना लौटते समय एक बेकाबू ट्रक ने उनके काफिले की गाड़ी को जोरदार टक्कर मार दी। इस हादसे में तीन सुरक्षा कर्मी गंभीर रूप से घायल हो गये। नेशनल हाईवे पर वे चाय पीने रुके। जैसे ही तेजस्वी अपनी गाड़ी से उतरे, उसी वक्त एक एक ट्रक अनियंत्रित होकर उनके काफिले में घुस आया और स्कॉर्ट में शामिल गाड़ियों को टक्कर मार दी। तेजस्वी ने घटना के बाद बताया कि वेलोग चाय पीने रुके थे, तभी एक तेज रफ्तार ट्रक काफिले में घुस गया। हादसा मुझसे महज 5 फीट की दूरी पर हुआ। अगर ट्रक थोड़ा और अनियंत्रित होता, तो हमारे ऊपर चढ़ सकता था।

इनामी नक्सली रावण कोड़ा ने किया सरेंडर पटना। बिहार के लखीसराय जिले में पुलिस और सुरक्षाबलों को एक बड़ी सफलता हाथ लगी है। वर्षों से फरार 3 लाख रुपये के इनामी नक्सली रावण कोड़ा ने सरेंडर कर दिया है। रावण कोड़ा लगभग 15 सालों से फरार चल रहा था और पुलिस के लिए एक बड़ी चुनौती बना हुआ था।

एंटी नक्सल अभियान के जवानों से मिले शाह रायपुर। केंद्रीय गृह मंत्री अमित शाह ने शनिवार को हाल ही में नक्सलवाद के खिलाफ चलाये गये ऑपरेशन में महत्वपूर्ण भूमिका निभाने वाले अधिकारियों से मुलाकात की और उनका हौसला बढ़ाया। छत्तीसगढ़ के मुख्यमंत्री विष्णु देव साय भी इस अवसर पर उपस्थित थे। गृह मंत्री ने कहा, मैं उन जवानों से मिलने को उत्सुक था। इन दिनों सुरक्षा बल झारखंड, छत्तीसगढ़, मध्य प्रदेश और महाराष्ट्र में नक्सलियों के खिलाफ लगातार अभियान चला रहे हैं।



अमन-चैन की दुआ के साथ देशभर में ईद-उल-अजहा की नमाज अदा की गयी देश की हिफाजत में हर कुर्बानी को रहें तैयार

खबर मन्त्र संवाददाता

रांची। झारखंड समेत पूरे देश में मुस्लिम समुदाय के लोगों शनिवार को धार्मिक उत्साह साथ बकरीद (ईद-उल-अजहा) का त्योहार मनाया। राष्ट्रपति, प्रधानमंत्री, झारखंड के सीएम हेमंत सोरोन समेत तमाम नेताओं ने इस मौके पर मुबारकबाद दी। दिन की शुरूआत देश भर के शहरों और कस्बों में मस्जिदों और इंदगाहों में विशेष सामूहिक प्रार्थनाओं के साथ हुई, जहां लोग पवित्र त्योहार मनाने के लिए बड़ी संख्या में एकत्र हुए। एक दूसरे गे गले लग कर बधाई दी और धेश में अमनचैन की दुआ की। रांची समेत झारखंड के सभी जिलों में ईद-उल-अजहा का त्योहार भाईचारे के साथ मनाया गया। हरमू समेत राज्य के तमाम मस्जिदों और इंदगाहों में नमाज अदा की गयी।



हरमू ईदगाह में नमाज अदा करते लोग। फोटो : समीर

बड़ी संख्या में इस्लाम धर्मावलंबी जुटे और मुल्क की सलामती के साथ अमन-चैन की दुआ मांगी। इस मौके पर मौलाना मिस्बाही ने

अपने पैगाम में कहा कि दुश्मन हमारे मुल्क हिन्दुस्तान के साथ कभी भी गलत हरकत कर सकता है। लिहाजा, अपने मुल्क

हिन्दुस्तान की हिफाजत के हमें लिए हर कुर्बानी को तैयार रहना है। कुर्बानी के इस त्योहार के मौके पर हमें नफरत और गुरूर को

कुर्बान करना होगा। **मुल्क की हिफाजत हम सबकी जिम्मावारी** : मौलाना मिस्बाही ने कहा कि पहलगाम घटना के बाद

राष्ट्रपति और पीएम ने दी बधाई
राष्ट्रपति द्रौपदी मुर्मू, पीएम मोदी ने ईद-उल-अजहा (बकरीद) के पावन अवसर पर, देशवासियों, विशेष रूप से मुस्लिम भाइयों और बहनों को हार्दिक बधाई और शुभकामनाएं दी। राष्ट्रपति ने कहा, यह त्योहार बलिदान, आस्था तथा अनेक उदात्त आदर्शों के महत्व को समझाता है। इस मौके पर हम सब मिलकर समाज और देश के लिए एक साथ कार्य करने का संकल्प लें। पीएम मोदी ने सभी को शुभकामनाएं दी। उन्होंने टवीट करते हुए लिखा, यह अवसर सद्भाव को प्रेरित करे और हमारे समाज में शांति के ताने-बाने को मजबूत करे।
आस्था और समर्पण की भावना
ईद-उल-अजहा या 'बलिदान का त्योहार', पर कुर्बानी की परंपरा हजरत इब्राहिम और उनके बेटे इस्माईल की अल्लाह के प्रति आस्था से जुड़ी है। इसे बकरीद, या बकरा ईद के नामों से भी जाना जाता है। इसे जिल-हुज्जा के 10वें दिन मनाया जाता है। यह इस्लाम धर्म का प्रमुख त्योहार है जो त्याग, आस्था और समर्पण की भावना को दर्शाता है।

भारत की मुस्लिम बेटी ने दुश्मन मुल्क है। इसकी आजादी में सभी पाकिस्तान को करारा जवाब दिया। धर्मों के लोगों ने मिलकर कुर्बानी दी है। यहां हर धर्म और मजहब के लोग मिलजुल कर सभी त्योहार मनाते हैं।

20 करोड़ की लागत से नये आरओबी का काम शुरू

रांची को एक और तोहफा

परिचालन की परेशानी घटेगी

खबर मन्त्र संवाददाता

रांची। राजधानी रांची के लोगों को रेलवे ने एक नयी सौगात मिलने का रही है। जानकारी के अनुसार रांची के बिरसा चौक में नये रेलवे ओवरब्रिज (आरओबी) का निर्माण शुरू हो गया है। इसकी लंबाई एप्रोच रोड मिलाकर लगभग 80 मीटर होगी। इसके निर्माण से लोगों को जाम से निजात मिलेगी। रेलवे की यह नयी परियोजना राजधानी के लोगों के लिए बड़ी सौगात है। **20 करोड़ की लागत** : बताया गया कि वर्तमान में ब्रिज के नीचे दो लाइन (अप-डाउन) है। रेलवे की योजना दो सेंटिंग लाइन के अलावा वर्तमान ट्रैक के दोनों तरफ एक-एक और लाइन बनाने की है। इसके बाद आरओबी के नीचे कुल छह ट्रैक हो जायेंगे। यह योजना अगले 40 सालों के रेल परिचालन को देखते हुए बनायी जा रही है। इसके निर्माण में करीब 20 करोड़ रुपये खर्च होंगे। इसका निर्माण कार्य जून 2026 तक पूरा करने का लक्ष्य रखा गया है।

मालूम हो कि रांची से हटिया की तरफ आने वाली ट्रेनों के लिए दो मेन लाइन है। मेन लाइन पर ट्रेनों की संख्या अधिक होने की वजह से अक्सर ट्रेन या मालगाड़ी आधा घंटा तक खड़ी रह जाती है। इससे ट्रेनों के परिचालन में परेशानी होती है। इसलिए बिरसा चौक ब्रिज के नीचे से दो अतिरिक्त सेंटिंग लाइन बिछायी जायेगी, जिसे यार्ड लाइन से जोड़ दिया जायेगा। ऐसे में यार्ड की तरफ जाने वाली ट्रेनों को परेशानी नहीं होगी। नया ब्रिज बनाने के लिए रेलवे की जमीन से अतिक्रमण हटाया गया है। अब रेलवे की जमीन की घेराबंदी की जा रही है। पहाड़ तोड़ने के लिए बड़ी-बड़ी मशीन भी लगायी गयी है। नये ब्रिज के निर्माण से लोगों को जाम से निजात मिलेगी। वर्तमान में ब्रिज छोटा होने के कारण जाम की समस्या होती है। बिरसा चौक से विधानसभा, हाइकोर्ट व प्रोजेक्ट भवन के अलावा बाइपास, डीबीड की तरफ जाने वाले वाहन इसी ब्रिज से होकर गुजरते हैं।



विस सचिवालय का बड़ा एक्शन, नोटिस से बड़ी चिंता 11 पूर्व विधायकों को फ्लैट खाली करने का निर्देश

खबर मन्त्र ब्यूरो

रांची। झारखंड विधानसभा सचिवालय ने बड़ा कदम उठाते हुए राज्य के 11 पूर्व विधायकों को नोटिस जारी किया है। इस नोटिस के माध्यम से उन्हें अपना फ्लैट खाली करने का निर्देश दिया गया है। यह सभी फ्लैट विधानसभा के विधायक आवास परिसर में स्थित हैं। विधानसभा सचिवलय से जारी नोटिस में कहा गया है कि विधायक आवास के कमरों एवं स्टोर रूम को पत्र प्राप्त के एक सप्ताह के अन्दर रिक्त कर दिया जाये, अन्यथा नियमानुसार, अग्रेतर कार्रवाई सभा सचिवालय द्वारा ली जायेगी। विधानसभा सचिवालय की इस कार्रवाई से पूर्व माननीयों और उनके परिजनों में हड़कंप मच गया है। सभी को अपने भविष्य को लेकर चिंता सताने लगी है।

अवैध कब्जे पर कार्रवाई



विधानसभा सचिवालय ने यह कार्रवाई अवैध कब्जे को लेकर की है। आरोप है कि पूर्व विधायकों के परिजन इन फ्लैटों

में काफी लंबे समय से रह रहे थे, जिसे विधानसभा सचिवालय ने गंभीरता से लिया है। नोटिस के माध्यम से बताया गया है कि विधायक आवास के कमरा संख्या- 48, 123,124, 125, 126, 127,137,207,208,209 और 210 पर इनका अवैध कब्जा है। इसके अलावा स्टोर रूम में पूर्व सदस्यों के बाह्य व्यक्तियों को भी सूचित किया गया है कि उन कमरों को अनाधिकृत रूप से अवैध कब्जा किया गया है, जिसे यथाशीघ्र खाली करना अति आवश्यक है।

सूख रहा चिनाब का पानी, छटपटाने लगा पाक

रक्षा मंत्री ख्वाजा ने दी जल युद्ध की गीदड़भभकी

एजेंसी

इस्लामाबाद। ऑपरेशन सिंदूर से पिटे पाकिस्तान में इन दिनों एक नयी चिंता गहराने लगी है, नदियों में पानी का सूखता बहाव। खासतौर पर चिनाब नदी के घटते जलस्तर ने इस्लामाबाद की नींद उड़ा दी है। हालात इतने बिगड़ चुके हैं कि पाक रक्षा मंत्री ख्वाजा आसिफ ने भारत को जल युद्ध की धमकी तक दे डाली है। पहलगाम आतंकी हमले के बाद भारत ने सिंधु जल संधि



को निर्लांबित कर दिया है। साथ ही अपने अधिकारों का इस्तेमाल करते हुए पिछले कुछ महीनों में सिंधु नदी प्रणाली से निकलने वाले

जल संकट से पाकिस्तान में खलबली

अब पाकिस्तान के खुद के रक्षा मंत्री ख्वाजा आसिफ मान रहे हैं कि भारत के इस फैसले का असर अब पाकिस्तान पर साफ दिखने लगा है। समा टीवी को दिए एक इंटरव्यू में आसिफ ने कहा, चिनाब नदी में पानी का बहाव अब सामान्य से काफी कम है। यह भारत की सोची-समझी रणनीति है, ताकि पाकिस्तान के जल अधिकारों को नुकसान पहुंचे। उन्होंने दावा किया कि अब यह जल युद्ध छेड़ रहा है। आसिफ ने यह भी कहा कि पाकिस्तानी सेना अपने मजबूत हौसले और तैयारी के साथ इस चुनौती का मुकाबला करेगी। उन्होंने कहा, हमारी फौज ने पहले भी सबक सिखाया है, जल युद्ध में भी जीतेगी।

चिनाब सहित कई नदियों के पानी को रोकना शुरू किया है। अब जबकि चिनाब का बहाव गिर रहा है, पाकिस्तान में जल संकट के

अब स्लीपर कोच में मिलेगी एसी वाली सुविधा रेलवे बोर्ड का फैसला

एजेंसी

हैदराबाद। रेलवे अपने यात्रियों के सफर को और आरामदायक व साफ-सुथरा बनाने की दिशा में प्रयास कर रहा है। इसी कड़ी में रेलवे में एक बड़ा निर्णय लिया है। इसमें रेलवे अब एसी वाले डिब्बों की सुविधा अब नॉन एसी वाले डिब्बों के लिए भी शुरू करने जा रहा है। इस संबंध में रेलवे बोर्ड ने मेल और एक्सप्रेस ट्रेनों के उन स्लीपर डिब्बों में लिक्विड सोप डिस्पेंसर लगाने का निर्णय लिया है, जिनमें ऑन बोर्ड हाउसकीपिंग



सर्विस (ओबीएचएस) उपलब्ध है। इस संबंध में रेलवे बोर्ड ने हाल ही में सभी जोनल रेलवे को पत्र भेजा है। पत्र में निर्देश दिया गया है कि ओबीएचएस वाली ट्रेनों में अब

अभी एसी कोच में मिलती थी सुविधा

रेलवे में अभी तक यह सुविधा केवल एसी कोच में ही प्रदान की जाती थी, लेकिन अब स्लीपर कोच के वॉश बेसिन और टॉयलेट के पास भी यात्रियों को लिक्विड हैंड वॉश मिलेगा। इससे न सिर्फ यात्रा अधिक साफ सुथरी होगा बल्कि यात्रियों की स्वच्छता और सुविधा का भी पूरा ध्यान रखा जायेगा।

स्लीपर कोच के शौचालय और गैलरी के वॉश बेसिन पर भी डिस्पेंसर को लगाया जाए।

इसीएल के पूर्व चीफ मैनेजर के खिलाफ सीबीआई जांच शुरू

आय से अधिक संपत्ति मामला

खबर मन्त्र ब्यूरो

रांची। केंद्रीय जांच ब्यूरो (सीबीआई) ने आय से अधिक संपत्ति अर्जित करने के आरोप में गोड्डा स्थित ईस्टर्न कोलफील्ड लिमिटेड के राजमहल एरिया के तत्कालीन चीफ मैनेजर (खनन) परमेश्वर यादव के खिलाफ जांच शुरू कर दी है। सीबीआई की रांची स्थित भ्रष्टाचार निरोधक शाखा (एसीबी) ने इस मामले में प्राथमिकी दर्ज की है। सीबीआई द्वारा दर्ज प्राथमिकी के अनुसार, परमेश्वर यादव पर 1 जनवरी 2019 से 22 मई 2025 की अवधि के बीच अपनी वैध आय के ज्ञात स्रोतों से 54 लाख से अधिक की

संपत्ति अर्जित करने का आरोप है। आय से अधिक 54 लाख अधिक संपत्ति : सीबीआई को जानकारी मिली है कि एक जनवरी 2019 से 22 मई 2024 की अवधि के दौरान परमेश्वर यादव को सभी ज्ञात स्रोतों से 1.57 करोड़ रुपये का आय हुआ। इस अवधि में उन्होंने 1.21 करोड़ रुपये खर्च किया। सीबीआई को जांच में पता चला कि इस खर्च के अलावा उन्होंने इस अवधि में 90 लाख 37 हजार 643 रुपये की चल-अचल संपत्ति या तो अपने या अपने परिवार के सदस्यों के नाम पर अर्जित की है। इस प्रकार उन्होंने अपनी आय से 54 लाख 572 रुपये अधिक की संपत्ति अर्जित की है। अर्जित संपत्ति के संबंध में उन्होंने संतोषजनक हिसाब नहीं दिया है।





राष्ट्रत्यापी कार्यक्रम संकल्प से सिद्धि के तहत एक दिवसीय कार्यशाला में बोले भाजपा नेता

मोदी के नेतृत्व में ही भारत विकसित राष्ट्र बनेगा

भारत विकसित राष्ट्र बनने की ओर अग्रसित

खबर मन्त्र ब्यूरो

रांची। भाजपा रांची महानगर जिला की ओर से मोदी सरकार के सेवा सुशासन एवं गरीब कल्याण के स्वर्णिम 11 वर्ष पूर्ण होने पर राष्ट्रव्यापी कार्यक्रम संकल्प से सिद्धि के तहत एक दिवसीय कार्यशाला का आयोजन किया गया। इसकी अध्यक्षता महानगर अध्यक्ष वरुण साहू ने की। कार्यक्रम को संबोधित करते हुए प्रदेश उपाध्यक्ष राकेश प्रसाद ने कहा कि केंद्र में मोदी सरकार के सेवा सुशासन एवं गरीब कल्याण के 11 वर्ष पूर्ण हो रहे हैं, जो ऐतिहासिक है। मोदी जी के नेतृत्व में भारत विकसित राष्ट्र बनने की ओर अग्रसित है। 1947 तक भारत को विकसित राष्ट्र बनाने का प्रधानमंत्री नरेंद्र मोदी जी का संकल्प को आगे बढ़ाने के लिए देश के सभी नागरिक एवं भाजपा कार्यकर्ताओं



को आगे आना होगा। उन्होंने कहा कि मोदी जी के नेतृत्व में ही भारत विकसित राष्ट्र बनेगा।
कार्यशाला में कल से होनेवाले कार्यक्रम की रूपरेखा तय : 8 जून को केन्द्रीय मंत्री/सांसद द्वारा राजधानी में मीडिया संवाद। 9 जून

से 9 जुलाई को बदलता भारत मेरा अनुभव विषय पर डिजिटल प्रतियोगिता, जिसमें हजारों लोग भाग लेंगे। 10 से 11 जून को केंद्र सरकार के 11 वर्ष की उपलब्धियों पर आधारित जिला स्तर पर प्रदर्शनी, जिसमें हजारों लोगों

शामिल होंगे। विकसित भारत की संकल्पना एवं हमारी भूमिका विषय पर कार्यशाला, जिसमें विभिन्न क्षेत्रों में कार्य करने वाले बुद्धिजीवी शामिल होंगे। 12 से 14 जून तक मंडल स्तर पर संकल्प सभा। 15 से 17 जून तक सांगठनिक शक्ति

झारखंड को नागालैंड-मिजोरम बनने में देर नहीं : रघुवर दास



खबर मन्त्र ब्यूरो

रांची। राज्य के पूर्व मुख्यमंत्री रघुवर दास शनिवार को दुमका पहुंचे और भाजपा कार्यकर्ताओं से मुलाकात की। मीडिया से बातचीत में उन्होंने राज्य सरकार पर कई गंभीर आरोप भी लगाये। उन्होंने कहा कि झारखंड में जनजातीय समुदाय की स्थिति बेहद खराब हो गई है और सरकार जानबूझकर उन्हें पिछड़ेपन में बनाए रखना चाहती है। रघुवर दास ने कहा कि राज्य का एक वर्ग झारखंड को ईसाई प्रदेश बनाना चाहता है, जबकि दूसरा इसे इस्लामी प्रदेश में बदलना चाहता है। अगर यही हाल

रहा तो झारखंड की स्थिति नागालैंड और मिजोरम जैसी हो जाएगी। उन्होंने कहा कि राज्य को बचाने के लिए एक और हल यानी जन आंदोलन की जरूरत है और वे जल्द ही जनजातीय समाज को जागरूक करने के लिए पद यात्रा शुरू करेंगे।

पूर्व मुख्यमंत्री ने हेमंत सरकार से पैसा कानून जल्द लागू करने की मांग की। उन्होंने बताया कि केंद्र सरकार 1400 करोड़ रुपये का फंड तभी देगी, जब राज्य सरकार यह कानून लागू करेगी। रघुवर दास ने यह भी पूछा कि सरकार किसके दबाव में पैसा कानून लागू नहीं कर रही है। उन्होंने महिला हितों को लेकर भी सरकार पर निशाना साधा और कहा कि मईयां सम्मान योजना में लाभकों की संख्या कम की जा रही है। साथ ही उन्होंने घुसपैठ और धर्मांतरण को लेकर चिंता जताई और कहा कि पीएफआई जैसी संगठनों को सरकार छूट दे रही है, जो राज्य के लिए खतरनाक है।

राष्ट्रपति द्रौपदी मुर्मू का देवघर दौरा स्थगित



रांची। राष्ट्रपति द्रौपदी मुर्मू का प्रस्तावित देवघर दौरा फिलहाल स्थगित हो गया है। राष्ट्रपति भवन ने शुक्रवार देर शाम जिला प्रशासन और राज्य के अधिकारियों को यह जानकारी दी थी। दौरा स्थगित होने के कारण अब वे 10 जून को देवघर नहीं आयेंगी।

एप्स के दीक्षांत समारोह में होने वाली थीं शामिल : बताते चलें कि राष्ट्रपति द्रौपदी मुर्मू 11 जून को देवघर के एप्स में आयोजित दीक्षांत समारोह में शामिल होने वाली थीं। इससे पहले उनका बाबा धाम मंदिर में पूजा करने का भी कार्यक्रम था। अब अगला शेड्यूल जारी होने के बाद ही दीक्षांत समारोह की तिथि तय की जाएगी।

लघु सिंचाई विभाग के तत्कालीन चीफ इंजीनियर को हाईकोर्ट से राहत

खबर मन्त्र संवाददाता

रांची। लघु सिंचाई विभाग के तत्कालीन चीफ इंजीनयर शिवाजी शर्मा को झारखंड हाईकोर्ट से बड़ी राहत मिली है। वर्ष 2002 में लघु सिंचाई प्रमंडल, गिरिडीह के अंतर्गत कोदाई बांध प्रोजेक्ट में नहर के टूटने पर दंड के रूप में शिवाजी शर्मा के पेंशन में 50% कटौती मामले में राज्य सरकार की अपील (एल्पीए) पर झारखंड हाई कोर्ट ने फैसला सुनाया है। हाई कोर्ट के चीफ जस्टिस एमएस रामचंद्र राव की अध्यक्षता वाली खंडपीठ ने राज्य सरकार की अपील खारिज कर दी। एकल पीठ के आदेश को बरकरार रखा है। प्रतिवादी की ओर से अधिवक्ता सौरभ शेखर ने पक्ष रखा। हाई कोर्ट की एकल पीठ ने शिवाजी शर्मा की रिट याचिका पर 28 अगस्त 2019 को फैसला सुनाया था। जिसमें कोर्ट ने सरकार द्वारा उनकी पेंशन में की गयी 50% कटौती के आदेश को रद्द कर दिया था। साथ ही उन्हें

झारखंड राज्य माध्यमिक शिक्षक संघ के कार्यकारी अध्यक्ष यशवंत विजय ने जाहिर की नाराजगी

रांची। झारखंड राज्य माध्यमिक शिक्षक संघ के कार्यकारी अध्यक्ष यशवंत विजय ने रांची जिला के अल्पसंख्यक माध्यमिक विद्यालयों के शिक्षकों और कर्मियों के इस वित्तीय वर्ष में वेतन नहीं भुगतान होने पर नाराजगी जाहिर करते हुए कहा कि जिले में आर्वटन उपलब्ध रहने के बावजूद भी जिला शिक्षा पदाधिकारी कार्यालय के कार्य शिथिलता और स्वेच्छाचारिता के कारण बकरीद पर्व के पूर्व वेतन भुगतान संभव नहीं हो पाया। जिससे बहुत से कर्मियों का पर्व त्यौहार फीका हो गया। उन्होंने जिला शिक्षा पदाधिकारी से आग्रह किया कि अविलंब अल्पसंख्यक माध्यमिक विद्यालय के शिक्षक कर्मियों के वेतन भुगतान करने में उचित पहल करें।

कार्यकर्ता इसे आम जनता तक पहुंचायें : सीपी

वहीं, विधायक सीपी सिंह ने कहा कि संकल्प से सिद्धि तक कार्यक्रम में कार्यकर्ता बढ़ चढ़ कर हिस्सा लें एवं इसे आम जनता तक पहुंचायें। विधायक नवीन जयसवाल ने कहा कि मोदी सरकार के 11 वर्ष में गरीब कल्याण के जितने कार्य हुए वह पिछले 17 वर्षों में भी नहीं हुए थे। हमें केंद्र सरकार के लंकल्याणकारी योजनाओं को जन-जन तक पहुंचाने की जरूरत है। महानगर अध्यक्ष वरुण साहू ने कहा कि केंद्र द्वारा जो भी कार्यक्रम महानगर को मिला है हर कार्यक्रम में महानगर के कार्यकर्ता बढ़ चढ़ कर हिस्सा लेंगे एवं इसे महानगर के आखिरी व्यक्ति तक पहुंचाएंगे। उन्होंने सभी कार्यकर्ताओं से इसे

केंद्रों (वार्ड स्तर) पर चौपाल लगाकर लोगों को बताना। 21 जून को मंडल स्तर पर योग दिवस मनाना, 23 जून को बुथ स्तर पर पार्टी के संस्थापक डॉ श्यामा प्रसाद

सफल बनाने का आह्वान किया। कार्यशाला को बलराम सिंह एवं जितेंद्र वर्मा ने भी संबोधित किया। कार्यशाला में राजू सिंह, अनीता वर्मा, बसंत दास, सुरेश प्रसाद, विनय सिंह, अजीत भगत, वीणा मिश्रा, विकास रवि, आशुतोष गिरी, रोशन शर्मा, सोनू सिंह, विशाल अग्रवाल,पायल सोनी, रवि मुंडा, प्रकाश साहू, युवराज पासवान, इंद्रजीत यादव, सुवेश पांडेय, अशोक मिश्रा, उमेश यादव, रामजी प्रसाद, ओम प्रकाश पांडे, राम मनोज साहू, पप्पू जयसवाल, विष्णू विजयवर्गीय, रणधीर सिंह, विनाद महतो, सुभाष अग्रवाल, ऋषभ गखड़, आनंद वर्मा सहित सैकड़ों कार्यकर्ता उपस्थित थे।

मुखर्जी जी की बलिदान दिवस मनाना एवं 25 जून को आपातकाल दिवस पर जिला स्तर पर गोष्ठी जैसे श्रृंखलाबद्ध कार्यक्रमों पर गहन विचार- विमर्श किया गया।

आदिवासी अधिकारों पर हमले के खिलाफ

भाकपा-माले का सम्मेलन 8-9 जून को



खबर मन्त्र ब्यूरो

रांची। भाकपा-माले और आदिवासी संघर्ष मोर्चा के शनिवार को हुए संयुक्त प्रेस वार्ता में आदिवासी अधिकारों पर बढ़ते हमलों के खिलाफ आवाज उठाई गई। इस मौके पर भाकपा के राज्य सचिव मनोज भगत, केन्द्रीय समिति सदस्य क्लिफटन डी. रोजारियो और आदिवासी संघर्ष मोर्चा से सुशीला टिग्गा, देवकी नंदन बेदि्या तथा सुखदेव प्रसाद मौजूद थे। क्लिफटन डी. रोजारियो ने आरोप लगाया कि मोदी सरकार कंपनियों के हित में आदिवासियों की जमीन हड़पने का काम कर रही है और खनन व पर्यटन के नाम पर जंगलों

को सौंपा जा रहा है। उन्होंने कहा कि आदिवासियों की संस्कृति और एकता को तोड़ने की साजिशें हो रही हैं। उन्होंने छत्तीसगढ़ में माओवादियों के नाम पर चल रहे अभियान को आदिवासियों को डराने और विस्थापित करने का हथियार बताया। प्रेस वार्ता में बताया गया कि इन मुद्दों को लेकर 8 जून को भाकपा-माले की राष्ट्रीय परिषद की बैठक होगी, जिसमें देशभर से पार्टी प्रतिनिधि शामिल होंगे। 9 जून को एसडीसी सभागार में एक राष्ट्रीय कन्वेंशन का आयोजन होगा, जिसमें भाकपा-माले के महासचिव दीपांकर भट्टाचार्य भी भाग लेंगे।

झारखंड में अब गरीब कैदियों को केन्द्रीय कोष से जमानत या रिहाई पाने में मिलेगी मदद



खबर मन्त्र ब्यूरो
रांची। झारखंड में अब गरीब कैदियों को केन्द्रीय कोष से जमानत या रिहाई पाने में मदद मिलेगी। केन्द्रीय गृह मंत्रालय ने झारखंड के गृह सचिव और जेल आईजी को इस बारे में सूचित किया है। यह उन कैदियों के लिए एक बड़ी राहत है जो आर्थिक तंगी के कारण जुमाना नहीं भर पा रहे थे। झारखंड में अलग-अलग जेलों में बंद गरीब कैदियों की जमानत और रिहाई के लिए अब केन्द्रीय कोष का इस्तेमाल किया जाएगा। इस पहल को मुख्य उद्देश्य उन गरीब कैदियों को वित्तीय सहायता देना है, जो आर्थिक तंगी के कारण जुमाना अदा नहीं कर पाने के कारण जमानत या जेल से रिहाई नहीं पा रहे हैं।
गरीब कैदियों को सहायता योजना मई 2023 में शुरू हुई थी : केन्द्रीय गृह मंत्रालय ने यह गरीब

धनराशि का उपयोग नहीं किया है, क्योंकि उन्होंने गरीब कैदियों की पहचान नहीं की और उन्हें योजना का लाभ नहीं दिया। कुछ राज्यों ने धनराशि का उपयोग तो किया, लेकिन समग्र कार्यान्वयन संतोषजनक नहीं रहा।

गृह मंत्रालय ने योजना के कार्यान्वयन के लिए पहले ही दिशा निर्देश और मानक संचालन प्रक्रिया जारी कर दी है। इन दिशा निर्देशों के तहत, राज्यों और केंद्र शासित प्रदेशों को प्रत्येक जिले में एक अधिकार प्राप्त समिति और राज्य मुख्यालय स्तर पर एक निगरानी समिति गठित करनी होगी। ये समितियां गरीब कैदियों को वित्तीय सहायता स्वीकृत करने के लिए जिम्मेदार होंगी। यह कदम झारखंड के गरीब कैदियों को न्याय दिलाने और उन्हें अनावश्यक रूप से जेल में रहने से रोकने में महत्वपूर्ण भूमिका निभा सकता है।

सीएम के हस्तक्षेप के बाद विधायक को मिला कमरा, मंत्री ने करायी सुलह

खबर मन्त्र ब्यूरो

रांची। दिल्ली स्थित झारखंड भवन में कमरा नहीं मिलने पर पांकी (पलामू) से बीजेपी विधायक डॉ शशिभूषण मेहता धरने पर बैठ गये। इसकी जानकारी जैसे ही राज्य के स्वास्थ्य मंत्री डॉ इरफान अंसारी को मिली। उन्होंने इसकी जानकारी मुख्यमंत्री हेमंत सोरेन की और सीएम के निर्देश पर विधायक को मनाकर कमरे तक ले आये। जानकारी के अनुसार, डॉ शशिभूषण मेहता ने पहले से दो कमरे बुक करवाए थे, लेकिन जब वह झारखंड भवन पहुंचे तो उन्हें बताया गया कि दो कमरा नहीं मिल सकता है। केवल एक कमरा उपलब्ध है। इसके बाद नाराज होकर विधायक रिसेशन पर ही धरने पर बैठ गये और वहीं अपना

टिफिन खोलकर खाना खाया।

यया कहते हैं स्वास्थ्य मंत्री

झारखंड के पांकी से भाजपा विधायक डॉ. शशिभूषण मेहता को दिल्ली स्थित झारखंड भवन में कमरा आवंटित न हो पाने की स्थिति से क्षुब्ध होकर उन्होंने भवन के रिसेशन काउंटर पर प्रतीकात्मक धरना दिया। इस मामले को लेकर झारखंड सरकार के स्वास्थ्य, खाद्य आपूर्ति एवं आपदा प्रबंधन मंत्री डॉ. इरफान अंसारी ने उनसे तुरंत संवाद स्थापित कर पूरी स्थिति को शांति एवं सम्मान के साथ सुलझाया। डॉ. अंसारी ने विधायक मेहता को आश्वस्त करते हुए कहा कि आप दो बार के विधायक और एक वरिष्ठ नेता हैं। ऐसे में मेरा आपसे निवेदन है कि इस विषय को यहीं समाप्त करें।

व्यवस्था में थोड़ी दिक्कत है, जिसे शीघ्र दुरुस्त किया जाएगा। इसका मैं व्यक्तिगत रूप से आश्वासन देता हूं। इसके बाद मंत्री डॉ. अंसारी ने पूरे मामले की जानकारी मुख्यमंत्री हेमंत सोरेन को दी। इसके बाद सीएम ने मंत्री से तत्काल इस समस्या का समाधान कराने को कहा। फिर क्या था धरना पर बैठे अपने कमरे में लौट गये।

इस मामले पर मंत्री ने कहा कि हमारी सरकार सभी विधायकों का समान रूप से सम्मान करती है। चाहे वे किसी भी दल से हों। हम निष्पक्षता में विश्वास रखते हैं और यही हमारी सरकार की पहचान है। व्यवस्था को दुरुस्त करने में थोड़ा समय लग रहा है। नया झारखंड भवन बनकर तैयार है। जल्द ही ऐसी समस्याओं के स्वतः समाधान निकल जायेंगा।

रांची। झारखंड राज्य माध्यमिक शिक्षक संघ के कार्यकारी अध्यक्ष यशवंत विजय ने रांची जिला के अल्पसंख्यक माध्यमिक विद्यालयों के शिक्षकों और कर्मियों के इस वित्तीय वर्ष में वेतन नहीं भुगतान होने पर नाराजगी जाहिर करते हुए कहा कि जिले में आर्वटन उपलब्ध रहने के बावजूद भी जिला शिक्षा पदाधिकारी कार्यालय के कार्य शिथिलता और स्वेच्छाचारिता के कारण बकरीद पर्व के पूर्व वेतन भुगतान संभव नहीं हो पाया। जिससे बहुत से कर्मियों का पर्व त्यौहार फीका हो गया। उन्होंने जिला शिक्षा पदाधिकारी से आग्रह किया कि अविलंब अल्पसंख्यक माध्यमिक विद्यालय के शिक्षक कर्मियों के वेतन भुगतान करने में उचित पहल करें।

आदिवासी लड़कियों के साथ छेड़छाड़पर बाबूलाल ने उठाये सरकार पर सवाल, कहा आदिवासी बेटियों की इज्जत से खेलने वालों को मजहब देखकर बचा लिया जाता है

खबर मन्त्र ब्यूरो

रांची। नेता प्रतिपक्ष बाबूलाल मरांडी ने एक बार फिर राज्य सरकार पर निशाना साधा है। मरांडी ने रामगढ़ जिले में आदिवासी नाबालिग लड़कियों के साथ हुए छेड़छाड़ के मामले को लेकर झारखंड सरकार पर निशाना साधा है। मरांडी ने अपने सोशल मीडिया पोस्ट में कहा है कि 4 जून को दामोदर नदी में नहाने गयी 6 आदिवासी नाबालिग लड़कियों और एक महिला के साथ कुछ मुस्लिम युवकों ने अश्लील हरकतें और छेड़छाड़ की। इसके बाद भी स्थानीय पुलिस मूकदर्शक बनी हुई है।

यया है मामला : स्थानीय लोगों की



मांनें तो क्षेत्र में पानी की समस्या के चलते महिलाओं को नहाने के लिए नदी पर जाना पड़ता है, जहां ये असामाजिक तत्व रोजाना महिलाओं और बच्चियों को परेशान करते हैं। पीड़ित आदिवासी पक्ष द्वारा थाने में शिकायत दर्ज कराने के बावजूद पुलिस ने कोई

ठोस कार्रवाई नहीं की। यहां तक कि जिन आरोपियों को पुलिस ने हिरासत में लिया था, उन्हें भी कुछ मुस्लिम नेताओं के दबाव में छोड़ दिया गया।
बाबूलाल मरांडी का आरोप : मरांडी ने आरोप लगाया कि झारखंड सरकार ने तृष्टिकरण के चलते न्याय तंत्र को इतना लचर बना दिया है कि आदिवासी बेटियों की इज्जत से खेलने वालों को मजहब देखकर बचा लिया जाता है। उन्होंने मुख्यमंत्री हेमंत सोरेन से कहा कि आपने आदिवासियों को अबुआ सरकार के सपने दिखाए थे। कम से कम उन्हें तो अपने वोट बैंक की राजनीति का शिकार मत बनाइए।

झारखंड में हिट एंड रन पीड़ितों का अब होगा कैशलेस इलाज परिवहनविभाग नेतैयार किया प्रस्ताव, बनेगा हॉस्पिटल का पैनेल

खबर मन्त्र ब्यूरो

रांची। राज्य सरकार ने हिट एंड रन मामलों में घायलों के लिए कैशलेस इलाज की योजना शुरू करने की तैयारी की है। इसके तहत घायलों को सात दिनों तक अस्पताल में रहने के दौरान किसी तरह का शुल्क नहीं देना होगा। सरकार इसके लिए अस्पतालों का एक पैनेल बनाएगी, जहां मरीजों को भर्ती कराया जा सकेगा।
अस्पतालों का पैनेल और कैशलेस इलाज : परिवहन विभाग ने इस योजना के लिए प्रस्ताव तैयार कर लिया है और जल्द ही



नोटिफिकेशन जारी किया जाएगा। इसके बाद अस्पतालों का पैनेल बनाया जाएगा, जहां घायलों को कैशलेस इलाज की सुविधा मिलेगी। बताते चलें कि झारखंड में 2024 में हिट एंड रन के 2473 मामले दर्ज हुए और इनमें से 864

पीड़ितों को मिलेगा मुआवजा

झारखंड में हिट एंड रन के मामलों में पीड़ितों को मुआवजा देने की प्रक्रिया को सरल बनाने की कोशिश की जा रही है। इसके लिए ट्रैफिक पुलिस के जवानों को प्रशिक्षित किया जाएगा, ताकि अस्पताल में भर्ती कराने की प्रक्रिया में कहीं कोई अड़चन न आवे।

मामलों में लोगों को मुआवजा दिया जा सका। शेष मामले प्रक्रिया की पेंच में फंसे हुए हैं।



अलबर्ट एक्का से कचहरी चौक, एयरपोर्ट से हीनू और बिरसा चौक का होगा सुदृढ़ीकरण

● **हीनू चौक, बिरसा चौक और कचहरी चौक के गोलंबर के सुंदरीकरण का प्रस्ताव**

खबर मन्त्र संवाददाता

रांची। राजधानी रांची को सुंदर और आकर्षक बनाने की कवायद फिर से शुरू हो चुकी है। इस कवायद के क्रम में नगर विकास सचिव एवं आवास विभाग के प्रधान सचिव सुनील कुमार ने सुंदरीकरण के लिए डिजाइन बनानेवाली एजेंसी मास एन वायड का प्रस्तुतिकरण देखा। जल्द डीपीआर की तकनीकी स्वीकृति कराकर काम शुरू करने का निर्देश दिया। इसके तहत पांच योजनाएं



शामिल हैं जिन पर लगभग 38 करोड़ रुपये खर्च होंगे। इस योजना के तहत एयरपोर्ट, हीनू और बिरसा चौक के सुंदरीकरण पर बल दिया ताकि बाहर से आने वाले लोगों के मानस पटल पर शहर की अच्छी छवि बन सके। एयरपोर्ट से हीनू चौक के

सुंदरीकरण पर लगभग 14 करोड़ रुपये का व्यय होगा। हीनू से बिरसा चौक के सड़क के सुदृढ़ीकरण पर 9.60 करोड़ का प्रावधान किया गया है। अलबर्ट एक्का चौक से कचहरी चौक की सड़क के चौड़ीकरण के लिए 8.49 करोड़ की लागत रखी गयी है। हीनू चौक

और गोलंबर के सुंदरीकरण पर 1.78 करोड़ तथा बिरसा चौक और गोलंबर के विकास पर 4.23 करोड़ रुपये खर्च होंगे।

फोरलेन सड़कों पर ड्रेनेज और फुटपाथ भी

इस योजना के तहत जहां सड़कें फोर लेन बनेंगी वहीं ड्रेनेज और फुटपाथ भी बनाया जायेगा। प्रधान सचिव ने निर्देश दिया कि जो भी सरकारी खाली जमीन और पुराने सरकारी भवन हैं उनका विस्तृत रिपोर्ट तैयार कर उनके समक्ष प्रस्तुत किया जाये। उन्होंने कहा कि रिपोर्ट में 24 घंटे आमलोगों को उपलब्ध होने वाली जनसुविधाओं का उल्लेख किया जाये। एलपीएन शाहदेव चौक से कांकि रोड के सुंदरीकरण साथ ही एलपीएन शाहदेव चौक से कांकि मार्ग के सुंदरीकरण पर रिपोर्ट बनाने

झारखंड नेत्र सोसाइटी को देश का श्रेष्ठ नेत्र सोसाइटी सम्मान मिले पर जश्र

खबर मन्त्र संवाददाता

रांची। झारखण्ड को मिली सर्वश्रेष्ठ ट्राफी के लिए रांची ऑप्थाल्मिक फोरम द्वारा शनिवार को सेमिनार का आयोजन किया गया। सेमिनार का संचालन रांची ऑप्थाल्मिक फोरम की सेक्रेटरी डॉ भारती कश्यप ने किया। इस सेमिनार में प्रोफेसर (डॉ) सुनील कुमार, विट्रियो रेटिना सर्जन डॉ बिभूति कश्यप और डॉ अजय गुप्ता ने अपने-अपने व्याख्यान दिये। साथ ही पोस्ट ग्रेजुएट सेशन में डॉ अनामिका चौधरी और डॉ वत्सला कुंवर ने अपना-अपना केस प्रेजेंटेशन दिया। सेमिनार के बाद ओवरऑल बेस्ट ट्राफी के लिए



कार्यक्रम में उपस्थित नेत्र विशेषज्ञों आरआइओ रिम्स रांची और कश्यप मेमोरियल आई हॉस्पिटल के पोस्ट ग्रेजुएट छात्रों ने केक काटकर जश्न मनाया। मौके पर डॉ भारती कश्यप चेयरपर्सन साइटिफिक कमेटी ने बताया कि झारखंड नेत्र सोसाइटी को वर्ष 2024-25 में नेत्र रोग

विशेषज्ञ और स्नातकोत्तर छात्रों के बीच वैज्ञानिक और शैक्षणिक गतिविधियों को बढ़ावा देने के लिए और आम जनों में नेत्र स्वास्थ्य जागरूकता अभियान के सफल संचालन के लिए देश की सर्वश्रेष्ठ नेत्र सोसाइटी के पुरस्कार से सम्मानित किया गया। झारखण्ड नेत्र सोसाइटी को

एशिया पेसिफिक नेत्र विज्ञान कांग्रेस, नयी दिल्ली के दौरान इस पुरस्कार से पुरस्कृत किया गया। उन्होंने बताया कि विगत एक वर्ष (2024-25) में झारखंड में नेत्र सुरक्षा के लिए 142 मेगा विजन फॉर झारखंड अभियान चलाए गए और 94 वैज्ञानिक सत्र और 54 सर्जिकल प्रशिक्षण नेट लैब का आयोजन किया गया।

कार्यक्रम में डॉ बी पी कश्यप, डॉ राजीव कुमार, डॉ एस आर सिंह, डॉ दीपक, डॉ आशा रानी, डॉ नीलेंद्र मिश्रा, डॉ अनूप, डॉ पंकज, डॉ डॉली, डॉ मलय, डॉ प्रीतिश, डॉ मुकेश, डॉ भरत, डॉ शाना अहमद, डॉ अमित तथा अन्य लोगों ने भाग लिया।

कानून का उल्लंघन करने पर ई-कॉमर्स प्लेटफार्म को लगेगा जुर्माना

● **गिग वर्कर्स के प्रस्तावित कानून में ई-कॉमर्स प्लेटफॉर्म पर 10 लाख तक के दंड का प्रावधान**
● **ई-कॉमर्स प्लेटफार्म द्वारा कानून का उल्लंघन करने पर लगेगा 50 हजार रुपये का दंड**

खबर मन्त्र व्यूरो

रांची। राज्य के ई-कॉमर्स प्लेटफार्म को सरकार द्वारा बनाये जाने वाले गिग वर्कर कल्याण बोर्ड में अंशदान करना होगा। अंशदान की राशि अधिकतम दो प्रतिशत तक होगी। ई-कॉमर्स प्लेटफार्म द्वारा कानून का उल्लंघन करने पर 50

हजार रुपये दंड लगेगा। वहीं, सरकार द्वारा निर्धारित अन्य प्रकार के अपराधों के लिए 10 हजार से 10 लाख रुपये तक का दंड लगाया जा सकेगा। राज्य सरकार द्वारा गिग वर्कर (डिलीवरी बॉय, कैब ड्राइवर या ऐप-आधारित काम करने वाले अन्य श्रमिकों) के कल्याण के लिए बनाये जाने वाले कानून में इसका प्रावधान किया गया है।

राज्य सरकार द्वारा गिग वर्कर के कल्याण के लिए कानून का प्रारूप (विधेयक) तैयार कर लिया है। इसमें उनके लिए कल्याण बोर्ड बनाने का प्रावधान है। प्रस्तावित कानून में ई-कॉमर्स प्लेटफार्म से गिग वर्कर्स कल्याण बोर्ड के लिए अंशदान लेने का प्रावधान है। ई-कॉमर्स प्लेटफार्म से उसके वार्षिक टर्नओवर के अनुसार अंशदान की वसूली होगी। ई-कॉमर्स प्लेटफार्म

प्रस्तावित कानून में घोषित अपराध
बोर्ड में रजिस्ट्रेशन नहीं कराना। गिग वर्कर को अनुबंधन नहीं देना। गिग वर्कर को अनुबंध की शर्तों में किये गये बदलाव की सूचना नहीं देना। स्वचालित निगरानी और निर्णय प्रणाली के सिलसिले में मांगी गयी जानकारी नहीं देना। अनुबंध की शर्तों का उल्लंघन करना। अनुबंध की शर्तों से अलग आधार पर काम समाप्त करना। समय पर गिग वर्कर को मुआवजा नहीं देना। मजदूरी में कटौती के लिए कारण नहीं बताना और राज्य सरकार द्वारा निर्धारित व्यावसायिक सुरक्षा और स्वास्थ्य मानकों को पूरा नहीं करना।

को झारखंड में किये जाने वाले व्यापार के वार्षिक टर्नओवर का प्रारूप (विधेयक) तैयार कर लिया है। इसमें उनके लिए कल्याण बोर्ड बनाने का प्रावधान है। प्रस्तावित कानून में ई-कॉमर्स प्लेटफार्म से गिग वर्कर्स कल्याण बोर्ड के लिए अंशदान लेने का प्रावधान है। ई-कॉमर्स प्लेटफार्म से उसके वार्षिक टर्नओवर के अनुसार अंशदान की वसूली होगी। ई-कॉमर्स प्लेटफार्म

कल्याणकारी योजना लागू करने की स्थिति में अंशदान की राशि में छूट देने का अधिकार कल्याण बोर्ड को होगा। प्रस्तावित कानून में छूट की अधिकतम सीमा 50 प्रतिशत निर्धारित की गयी है। प्रस्तावित कानून में गिग वर्कर्स के लिए न्यूनतम मजदूरी निर्धारित करने के लिए गिग वर्कर्स द्वारा काम में लगाया गया समय और तय की गयी दूरी को आधार बनाने का प्रावधान

किया गया है। मजदूरी में किसी तरह की कटौती करने की स्थिति में ई-प्लेटफॉर्म द्वारा गिग वर्कर को इसकी विस्तृत जानकारी देने का प्रावधान है। प्रस्तावित कानून में ई-कॉमर्स प्लेटफॉर्म को अपने गिग वर्कर्स को काम की शर्तों के साथ एकरारनामे की कॉपी देनी होगी। साथ ही एकरारनामा की भाषा आसान होनी चाहिये। प्रस्तावित कानून में ई-कॉमर्स प्लेटफॉर्म द्वारा किये जाने वाले कुछ काम को अपराध की श्रेणी में शामिल किया गया है। इन अपराधों के लिए 10 हजार से 10 लाख तक का दंड लगाने का प्रावधान किया गया है। प्रस्तावित कानून में ई-कॉमर्स प्लेटफॉर्म द्वारा कल्याण बोर्ड में रजिस्ट्रेशन नहीं कराने पर 50 हजार रुपये दंड का लगाने का प्रावधान है।

भाई से 16 लाख लिया था कर्ज, नहीं लौटाने पर गया जेल

रांची। तुपुदाना ओपी की पुलिस ने 16 लाख रुपए लेकर नहीं लौटाने वाले आरोपी फुफेर भाई को गिरफ्तार कर शनिवार को जेल भेज दिया। अभियुक्त के विरुद्ध आलोक कुमार झा ने 2022 में तुपुदाना ओपी में प्राथमिकी दर्ज कराई थी। दर्ज प्राथमिकी में आलोक कुमार झा ने बताया था कि उसका फुफेरा भाई संतोष मिश्रा है। जिसने 16 लाख रुपए लेकर नहीं लौटाया। जो वैक दिया वह बाउंस कर गया। जब पैसे की मांग की तो उसे जान से मारने की धमकी दी। आलोक के अनुसार संतोष मिश्रा ने मई 2019 में खुद को कर्ज में डूबा बताया और व्यवसाय में मदद के लिए पैसे मांगे। तब उन्होंने कर्ज लेकर 16 लाख रुपए उसे दिया था। 21 सितंबर 2022 को संतोष मिश्रा ने पैसे लौटाने का एकरारनामा भी किया। साथ ही चार चेक दिए। एकरारनामा में यह भी लिखा गया कि समय पर चेक नहीं भुनाने पर ब्याज देना होगा। जब चेक बैंक में जमा किया गया तो सभी चेक आरोपी के खाता में राशि नहीं होने के कारण बाउंस कर गये। आरोपी से जब पैसा मांगा गया तो जान मारने व झूठे केस में फंसाने की धमकी दी थी।

पहाड़ी मंदिर के पास से अवैध हथियार के साथ दो युवक गिरफ्तार

खबर मन्त्र संवाददाता



रांची। सुखदेव नगर थाना की पुलिस ने अवैध हथियार सहित दो युवकों को गिरफ्तार किया है। पुलिस ने अभियुक्त अनिल गाड़ी और आकाश मिर्धा के पास से दो पिस्टल, एक देसी कट्टा, चार कारतूस व एक मिसफायर कारतूस, दो स्मार्टफोन, नगद कुल 72 सौ रुपये व एक पल्सर बाइक (जेएच 01 ईटी-1693) जब्त की है। गिरफ्त में आये दोनों अभियुक्त कोंगे जयपुर, थाना कांकि के रहने वाले हैं।

इस संबंध में डीआईजी सह एसएसपी चंचन कुमार सिन्हा ने बताया कि शुक्रवार देर रात करीब सवा एक बजे पुलिस को गुप्त सूचना मिली थी कि सुखदेवनगर थाना अंतर्गत पहाड़ी मंदिर के पास अवैध हथियार की खरीद-बिक्री

करने के लिये कुछ लोग आने वाले हैं। उक्त सूचना पर डीएसपी कोतवाली के नेतृत्व में एक टीम का गठन किया गया। जिसमें गठित छापामारी टीम के द्वारा पहाड़ी मंदिर के पास संधिस्थ अवस्था में दो युवकों को पकड़ा गया। गिरफ्त में आये दोनों अभियुक्तों ने पूछताछ में अपना नाम अनिल गाड़ी और आकाश मिर्धा बताया है। पुलिस ने तलाशी के क्रम में पकड़े गये अभियुक्त अनिल गाड़ी के पास से एक पिस्टल एक मिसफायर गोली,

फ्लाईओवर पर स्टंट करने वाले बाइकर्स की तलाश में जुटी है पुलिस

खबर मन्त्र संवाददाता

रांची। राजधानी में सड़कों पर स्टंट करने वाले बाइकर्स की संख्या कम नहीं है। ऐसे लोग अपना एक तरह का गैंग बनाकर बाइक से स्टंट किया करते हैं। हैरतअंगेज स्टंट करने की वजह से एक तो स्टंट करने वालों की जान खतरे में होती ही है, साथ ही साथ जो लोग सड़क पर उस दौरान गुजरते हैं वह भी खतरे में होते हैं। हालांकि इस बार बाइक से स्टंट करने वाले बुरी तरह से फंस चुके हैं, क्योंकि अब पुलिस इन बाइकर्स की तलाश सरगमीं से कर रही है। कई तरह के विवाद और हंगामा के बाद आखिरकार मुख्यमंत्री हेमंत सोरेन ने इसी सप्ताह सिरम टोली पहाड़ीओवर का उद्घाटन कर दिया। लोगों को जाम से राहत तो मिली लेकिन रात के समय इस फ्लाईओवर पर स्टंटबाजों से लोग



परेशान हो रहे हैं। ये लोग खुलेआम हैरतअंगेज स्टंट कर रहे हैं और अपनी और दूसरों की जान जोखिम में डालकर कानून का मजाक उड़ा रहे हैं। यही नहीं, स्टंट करने वालों का दुस्साहस इतना बढ़ गया है कि अब वे इस स्टंट का वीडियो भी सोशल मीडिया पर डाल रहे हैं।

इस मामले को लेकर झारखंड सरकार के मंत्री दीपक बरुआ ने तुरंत ट्रैफिक एसपी रांची को निर्देश दिया कि स्टंट करने वाले लड़कों को चिन्हित कर इन्हें परिवहन का

नियम बताएं और अविलंब कार्रवाई करें। यह लोग हुड़दंग करने वाले हैं, इनसे यह पूछा जाए की जीवन अनमोल है या जलवा। मंत्री दीपक बरुआ के एक्स हैंडल पर मामले की जानकारी देते ही रांची पुलिस एक्टिव हो गई है। रांची के ट्रैफिक एसपी ने मंत्री को यह आश्वासन दिया है कि वीडियो में दिख रहे युवाओं की पहचान की जा रही है। उनपर नियम अनुसार कार्रवाई की जा रही है।

वहीं रांची के ट्रैफिक एसपी कैलाश करमाली ने बताया कि नए फ्लाईओवर पर स्टंट करने वाले स्टंटबाजों को तलाश की जा रही है। जल्दी उन पर आवश्यक कानूनी कार्रवाई भी की जाएगी। इसके साथ ही साथ जुमर्ना भी लगाया जाएगा। इसके अलावे उन्हें ट्रैफिक से जुड़े जागरूकता नियमों का भी पाठ पढ़ाया जाएगा।

पशु चोरी करने के आरोप में मारपीट

खबर मन्त्र संवाददाता

रांची। नामकुम थाना क्षेत्र में पशु चोरी करने के आरोप में मारपीट की घटना घटी है। इस मामले में मौलाना आजाद कॉलोनी में रहने वाले जम्बरू ने अज्ञात लोगों के खिलाफ थाने में प्राथमिकी दर्ज करायी है। पुलिस घटना की छानबीन कर रही है। जानकारी के

● **पीड़ित ने अज्ञात लोगों के खिलाफ दर्ज करायी प्राथमिकी**

अनुसार शुक्रवार को रियाड़ा मैदान में जब्बार अपने एक साथी के साथ मैदान में बैठा हुआ था। इसी दौरान दोनों को मैदान में बैठा देख पांच -छह लोग वहां पहुंचे और दोनों से पूछताछ करने लगे। गौरतलब है

कि विगत कुछ दिन पूर्व क्षेत्र से पशुओं की चोरी होने की घटना घटी थी। इसी शक में कुछ लोगों के द्वारा दोनों को पशु चोर समझकर मारपीट करने लगे। पीड़ित ने पुलिस को बताया कि दोनों पास ही कंपनी में कार्य करते हैं। लंच के दौरान दोनों मैदान में आकर बैठे थे। इसी दौरान दोनों के साथ मारपीट की घटना घटी।

खबर मन्त्र संवाददाता

रांची। सरकारी दूर संचार सेवा प्रदाता कंपनी बीएसएनएल के ग्राहकों की संख्या झारखंड-बिहार में एक माह में 19,423 कम हो गई है। टेलीकॉम रेगुलेट्री अथॉरिटी (ट्राई) की रिपोर्ट के मुताबिक अप्रैल माह तक के आंकड़ों के मुताबिक मार्च माह तक जहां बिहार



“कॉल ड्रॉप या बैड कनेक्टिविटी जैसी कोई समस्या नहीं है। किसी विशेष क्षेत्र में यह परेशानी हो सकती है।
-एके दास, मुख्य महाप्रबंधक, बीएसएनएल

सर्किल (झारखंड-बिहार) में बीएसएनएल के 57 लाख 71,775

महिला पर्यवेक्षिका ने सास, पति और अपने खाते में डलवा लिया सावित्रीबाई फुले समृद्धि योजना का पैसा

● **सीएम के विधानसभा क्षेत्र में महिला पर्यवेक्षिका ने उदायी नियम कानून की धजियां**
● **फंडसते फंडसते बचे काम के बोझ तले दबे तत्कालीन बीडीओ**

खबर मन्त्र व्यूरो

रांची। मुख्यमंत्री के विधानसभा क्षेत्र बरहेट में ही अधिकारी योजना को फेल कराने में लग गये हैं। वहां जिम्मेवारों की मिलीभगत से सरकार की महत्वपूर्ण योजना सावित्रीबाई फुले किशोरी समृद्धि

योजना के लाभुकों को पैसा न मिलकर वहां की महिला पर्यवेक्षिका मुनु पंडा ने स्वयं अपने पति व रिश्तेदारों के खाते में राशि जमा करवा लिया। हालांकि, मामला संज्ञान में आने के बाद काम के बोझ से दबे बीडीओ सह बाल विकास परियोजना पदाधिकारी बरहेट ने स्थानीय थाने में प्राथमिकी दर्ज करायी और राशि की वसूली कराने में सफल रहे हैं। इस पूरे मामले में महिला पर्यवेक्षिका के साथ-साथ बीडीओ सोमनाथ बनर्जी पर भी आरोप पत्र तैयार कर डीसी साहेबगंज ने दिसंबर 2024 को सरकार को कार्रवाई को लिखा

एक साथ चारों पदों पर बीडीओ कर रहे थे काम
सोमनाथ बनर्जी ने बताया कि काम की व्यस्तता व एक साथ मूल पदस्थापन बीडीओ बरहेट, सीओ बरहेट, प्रखंड आपूर्ति पदाधिकारी बरहेट व बाल विकास परियोजना पदाधिकारी बरहेट के अतिरिक्त प्रभार में हैं। ऐसे में मूल के साथ तीन पदों का प्रभार होने की वजह से लाभुकों की सूची की पूरी तरीके से जांच नहीं कर पाये।

था। इसके बाद कार्मिक विभाग ने तत्कालीन प्रखंड विकास पदाधिकारी से स्पष्टीकरण लिया है और जवाब की समीक्षा के बाद भविष्य में सचेत रहने की चेतावनी दी है।
महिला पर्यवेक्षिका पर विभाग कर रहा है कार्रवाई
जांच में यह बात सामने आयी कि महिला पर्यवेक्षिका मुनु पंडा

द्वारा खाता संख्या बदलकर अपने हस्ताक्षर से उसे सत्यापित कर दिया गया, ताकि किसी को शक न हो। ऐसा कर मुनु पंडा अपने, पति व सास के खाते में राशि भेजने में सफल हो गयी। बीडीओ ने सरकार को बताया कि महिला पदवेक्षिका ने 3500 आवेदन का भौतिक सत्यापन एवं हस्ताक्षर किया था,

जिस पर उन्होंने बाल विकास परियोजना पदाधिकारी के पद पर रहते हुए अनुशंसा जिला समाज कल्याण पदाधिकारी को की थी। वहीं, कई विभागों के अतिरिक्त प्रभारी व सीएम के विधानसभा क्षेत्र होने के कारण अक्सर वे विधि व्यवस्था की इयूटी में रहते हैं। ऐसे में सभी आवेदन की जांच संभव नहीं था। सरकार ने जवाब की समीक्षा करने के बाद सचेत रहने की चेतावनी दी है। वहीं, महिला पर्यवेक्षिका पर कार्रवाई संबंधित विभाग से की जा रही है। इस संबंध में कार्मिक विभाग ने आदेश जारी कर दिया है।

श्री श्याम भंडारे में भक्ति भाव से श्रद्धालुओं ने पाया प्रसाद

खबर मन्त्र संवाददाता

रांची। श्री श्याम मित्र मंडल की ओर से हरमू रोड के श्री श्याम मंदिर में शनिवार को 159वां श्री श्याम भंडारा का आयोजन किया गया। श्री श्याम मित्र मंडल के अध्यक्ष सुरेश सरावगी, महामंत्री विश्वनाथ नारसरिया, अरुण खेमका, मीरा खेमका और परिवार के सदस्यों ने संयुक्त रूप से श्री श्याम भोग का भजन गायन किया। उपस्थित सैकड़ों भक्तों ने भक्ति भावना ठाकुर जी से भोग स्वीकार करने का अनुरोध किया। खादुनरेश, बजरंगबली, शिव परिवार, लड्डू गोपाल जी, शालिग्राम जी और गरुड़ जी गुरुजनों का भोग लगाकर महाप्रसाद को विशाल भंडारे में मिश्रित किया गया। खेमका परिवार ने सर्वप्रथम मंदिर के आचार्यों को भोग प्रसाद



खिलाकर आशीर्वाद प्राप्त किया। खादुनरेश की जय जयकारों से मंदिर परिसर गूंज रहा था। प्रथम देव गणेश महाराज के जयकारों के बीच श्री श्याम भंडारे का प्रसाद वितरण प्रारंभ किया गया। भंडारे में अजवायन कचौड़ी, आलू कढ़ू गोभी की सब्जों, आमरस, खीर चूरमा का प्रसाद वितरण किया गया और श्रद्धालुओं ने भक्ति भाव से प्रसाद ग्रहण किया। इसके पूर्व भोग लगने के बाद हर भंडारे में मंडल के सदस्य रतन

शर्मा एवं मंदिर के सहयोगी रांची गौशाला में जाकर गोमाता को भोजन कराया। श्री श्याम भंडारे में अध्यक्ष सुरेश सरावगी, महामंत्री विश्वनाथ नारसरिया, मंडल के पूर्व राज्यसभा सांसद अजय मारू, अरुण खेमका, मीरा, आयुष, वर्षा, यस्तिका, रिशित खेमका, उपाध्यक्ष श्रवण दानदनिया, मंत्री श्याम सुंदर शर्मा मंत्री गौरव अग्रवाल मोनू सहित अन्य कार्यकर्ताओं ने सहयोग किया।



बकरीद का त्योहार पूरे हर्षोल्लास और भाईचारे के साथ मनाया गया

- ईद उल अजहा के अवसर पर राजधानी के सभी मस्जिदों में अदा की गयी नमाज
- देश व राज्य की खुशहाली, समृद्धि और अमन-चैन की मांगी दुआ

खबर मन्त्र संवाददाता

रांची। ईद उल अजहा के अवसर पर राजधानी के मस्जिदों में नमाज अदा की गयी। मौसम ने भी साथ दिया। 9 बजते-बजते सभी मस्जिदों में नमाज पढ़ ली गई। नमाज अदा कर देश और राज्य की खुशहाली, समृद्धि और अमन-चैन के लिए अल्लाह से दुआ की गयी। नमाज अदा करने के बाद सभी ने एक दूसरे के गले मिलकर बकरीद की मुबारकबाद दी। इसके बाद अपने अपने घरों में कुर्बानी दी गयी। बकरीद के अवसर पर एक-दूसरे से मिलने का सिलसिला दिन भर चलता रहा।

नमाज से पूर्व सभी मस्जिदों, ईदगाहों विशेषकर डोरंडा ईदगाह में हजरत सैयद शाह अलकमा शिबली कादरी ने अपने संबोधन में कुर्बानी की अहमियत को बताया। कहा कि कुर्बानी सिर्फ हलाल



शहर के चौक-चौराहों व संवेदनशील इलाकों में तैनात रहे पुलिस अधिकारी

खबर मन्त्र संवाददाता

रांची। राजधानी में शनिवार को बकरीद का त्योहार शांतिपूर्ण माहौल के बीच मनाया गया। हरमू रोड स्थित ईदगाह में हजारों लोगों ने सामूहिक रूप से ईद-उल-अजहा की नमाज अदा की। इस दौरान कोतवाली डीएसपी प्रकाश सोए, एडीएम (लॉ एंड ऑर्डर), सुखदेव नगर थाना प्रभारी सहित कई पुलिस अधिकारी सुरक्षा व्यवस्था का



कड़ाई से निरीक्षण करते रहे। राजधानी के शहरी और ग्रामीण क्षेत्रों में बकरीद की खुशी पूरे जोश और

उमंग के साथ मनाई गई। मस्जिदों, मदरसों, मकतबों और ईदगाहों में सुबह से नमाज अदा करने वालों

की भारी भीड़ देखी गई। सुरक्षा के लिहाज से शहर के मुख्य चौक-चौराहों और संवेदनशील इलाकों में पुलिस बलों की तैनाती की गई थी। इस व्यवस्था का मकसद त्योहार को पूरी तरह से शांतिपूर्ण और सुरक्षित बनाना था। पुलिस अधिकारियों ने कहा कि लोगों ने नियमों का पालन किया और त्योहार के दौरान कोई अप्रिय घटना नहीं हुई। इस तरह रांची में बकरीद पर्व एक शांतिपूर्ण और सफल आयोजन रहा।

प्रभारी मोर्चा संभाले हुए नजर आए।

समाजसेवियों का भी रहा अहम रोल : कई मुस्लिम संगठनों और समाजसेवियों ने फोल्ड में उतर कर नौजवानों को समझाते नजर आए। गाड़ी तेज न चलाएं। कूड़ा-कचड़ा जहां तहां फेंक कर न जाएं। नगर निगम की गाड़ी में ही कचड़ा डालें। हर चौक-चौराहों पर मुस्लिम संगठन एवं समाजसेवी नजर आए।

नगर निगम ने निभाया अहम रोल : रांची शहर और आसपास के क्षेत्रों में नगर निगम का अहम रोल रहा। हर गली, हर मोहल्ले में नगर निगम की गाड़ी, ट्रेकर घूमते हुए दिखाई दिए। इससे साफ-सफाई में कोई परेशानी नहीं हुई। जहां भी कचड़ा नजर आता निगम की गाड़ी वहां पहुंच जाती।

एसबीयू में समर कैप का समापन



खबर मन्त्र संवाददाता

रांची। सरला बिरला विश्वविद्यालय में भारतीय ज्ञान परंपरा केंद्र एवं अंग्रेजी विभाग द्वारा संयुक्त रूप से आयोजित छह दिवसीय समर कैप का समापन शनिवार को हो गया। कैप की समाप्ति पर उपस्थित प्रतिभागियों के बीच प्रमाण पत्र का वितरण किया गया। इस अवसर पर आयोजित कार्यक्रम में बोलते हुए बतौर मुख्य अतिथि विवि के महानिदेशक प्रो गोपाल पाठक ने हमारी पुरातन चिकित्सा प्रणाली में शामिल योग की महत्ता बतायी और इसे हमारे जीवन शैली में उतारे जाने की आवश्यकता पर जोर दिया। कैप के

आयोजन को उन्होंने सराहनीय प्रयास करार दिया। भारतीय ज्ञान परंपरा केंद्र (आईकेएस) की सेंटर ईंचांज डॉ. नोलिमा पाठक ने योग के लाभ पर चर्चा करते हुए इसे अपनाने की अपील की। इस अवसर पर आईक्यूएसी निदेशक डॉ. संदीप कुमार, डॉ. राधा माधव झा एवं डॉ. गौतम तांती ने भी अपने विचार व्यक्त किए।

कार्यक्रम में नर्सिंग विभाग की प्राचार्या डॉ. सुभाषी बाड़ा, आशुतोष द्विवेदी, प्रवीण कुमार, सुजीत सेनगुप्ता, डॉ स्वातिलेखा महतो, अंजना कुमारी सिंह, पंकज केसरी, स्पर्श उपाध्याय एवं अन्यान्व शिक्षकगण एवं शिक्षकेत्तर कर्मचारी उपस्थित रहे।

समर कैम्प में बच्चों ने उठाया लुटक

रांची। अग्रवाल सभा महिला समिति की ओर से आयोजित 22 वें समर कैप का उद्घाटन शनिवार को पूर्व जेसीआई की राष्ट्रीय अध्यक्ष राखी जैन ने किया। मौके पर राखी जैन राखी ने बच्चों को बताया कि समर कैप के माध्यम से सभी चीजों को आपके सामने परोस दिया गया है आप अपनी रुचि को पहचानें और उसे जीवन में उतारें। वहीं मौके पर अग्रवाल सभा के वरीय उपाध्यक्ष सजजन पांडिया ने सभी का स्वागत किया। नरेश बंका ने बच्चों को अच्छे आचरण की शपथ दिलाई। अजय गोस्वामी और उर्मिला पांडिया ने गणेश वंदना और अत्युत्तम केशवम कृष्ण दामोदरम के साथ ही कार्यक्रम की शुरुआत की। योगश्री नंददुलाल दत्ता ने स्वास्थ्य के प्रति जागरूक करते हुए सूर्य नमस्कार करवाया। बच्चों को मनीष कमल ने चित्रकला की बारीकियों से परिचित कराया। सुबोध कुमार ने कोलाज बनाने का सुक्ष्म प्रशिक्षण दिया। पाजेब नृत्य कला केंद्र के दीपक कुमार सिन्हा ने मॉडर्न डांस से बच्चों में उत्साह भर दिया। मो साबिर हुसैन ने बच्चों के शर्ट में सुंदर फैब्रिक पेंटिंग कराई। दीपक कुमार ने बच्चों को शतरंज की बेंसिक जानकारी दी। कक्षा एक से कक्षा आठ तक के 50 बच्चों ने भाग लिया और समर कैप का लुट?फ उठाया। इस अवसर सजजन पांडिया, कौशल राजगढ़िया, मनोज चौधरी, निर्मल बुधिया, किशन पोद्दार, सुनील पोद्दार, अजय डीडवानिया, आनंद जालान नरेश बंका, महिला समिति की संयोजिका रूपा अग्रवाल, वीणा मोदी, मंजु केडिया सहित अन्य उपस्थित थीं।

सावन् को लेकर पहाड़ी मंदिर में तैयारियां तेज

- श्रावण माह शुरू होने से पहले होगा सीढ़ियों का निर्माण

खबर मन्त्र संवाददाता

रांची। भगवान शिव को सर्मापित पावन सावन महीना 11 जुलाई से शुरू होने वाला है। इसे लेकर राजधानी रांची के शिवालयां में तैयारियां शुरू हो चुकी हैं। राज्य के प्रमुख धार्मिक केंद्रों में शामिल रांची के पहाड़ी मंदिर में भी पवित्र श्रावण मास की महक तैयारियां जोर-शोर से चल रही हैं। सावन में पहाड़ी मंदिर में भक्तों का सैलाब उमड़ता



है, जिसे कंट्रोल करने के लिए मंदिर और जिला प्रशासन की ओर से व्यवस्था की जाती है। इसी कड़ी में शुक्रवार को एसडीओ सदर उत्कर्ष कुमार ने पहाड़ी मंदिर परिसर में चल रहे निर्माण कार्य की समीक्षा की। इसके

साथ ही उन्होंने श्रावण माह के सफल संचालन को लेकर बैठक की। बैठक में सीढ़ी का निर्माण कार्य सावन माह से पूर्व करने के लिए दिशा-निर्देश दिये गये। सदर एसडीओ ने भी निर्माण कार्य का निरीक्षण किया। उन्होंने कहा कि

पूरी गुणवत्ता के साथ कार्य को जल्द से जल्द पूरा किया जाये। सदर एसडीओ उत्कर्ष कुमार ने बताया कि सावन माह में सुबह साढ़े तीन बजे से बाबा के दर्शन-पूजन के लिए मंदिर के द्वार खोल दिये जायेंगे। वहीं, जलाभिषेक के

लिए अरघा सिस्टम लगाया जायेगा। सदर एसडीओ ने श्रद्धालुओं से कांच के शीशे, बोराल और प्लास्टिक का पहाड़ी मंदिर परिसर में उपयोग नहीं करने का अनुरोध किया है। इस दौरान पहाड़ी मंदिर और

मंदिर के मुख्य द्वार को फूलों से सजाने और मंदिर में आकर्षक लाइटिंग की व्यवस्था करने का निर्णय लिया गया। इसके साथ ही श्रावण माह के दौरान मंदिर में पुलिस बल, चिकित्सा दल और वॉलंटियर आदि की प्रतिनिधुक्ति का भी फैसला लिया गया।

वहीं, भक्तों की सुविधा के लिए दो हजार लोटा खरीदने, बैरिकेडिंग करने, खोया-पाया सूचना हेतु लाउडस्पीकर आदि लगाने का भी निर्णय लिया गया। इस बैठक में कोषाध्यक्ष कृष्ण कन्हैया, आनंद गाड़िया, सुनील माथुर, मदन पारिक, जितेंद्र प्रसाद, राजकुमार शर्मा सहित अन्य उपस्थित रहे।

केंद्रीय रक्षा राज्य मंत्री ने हैदराबाद के बीडीएल में लगाये पौधे



खबर मन्त्र व्यूरो

रांची। केंद्रीय रक्षा राज्य मंत्री संजय सेठ ने शनिवार को हैदराबाद में भारत डायनेमिक्स लिमिटेड (बीडीएल) की कंचनबाग इकाई का दौरा किया। अपने दौरे के दौरान मंत्री ने पर्यावरण स्थिरता के प्रति प्रतिबद्धता की पुष्टि करते हुए हरित पहल के तहत परिसर में पौधे लगाए।

इस अवसर पर सांसद कोटेश्वर रेड्डी भी मौजूद थे। बीडीएल के अध्यक्ष और प्रबंध निदेशक कमोडोर ए. माधवराव (सेवानिवृत्त) ने मंत्री का स्वागत किया और उन्हें विभिन्न अत्याधुनिक उत्पादन सुविधाओं और विशेष रूप से बीडीएल

कंचनगढ़ इकाई में निर्मित किए जा रहे रक्षा उत्पादों की विस्तृत श्रृंखला के बारे में जानकारी दी। इस मौके पर मंत्री ने बीडीएल के कर्मचारियों को भी संबोधित किया और आत्मनिर्भर भारत के विजन के प्रति उनके समर्पण और महत्वपूर्ण योगदान की सराहना की। उन्होंने भारत की रक्षा क्षमताओं को मजबूत करने और अत्यंत चुनौतीपूर्ण परिस्थितियों में हमारे देश की रक्षा करने वाले सशस्त्र बलों के बहादुर कर्मियों का समर्थन करने के उनके प्रयासों की सराहना की। यह दौरा कर्मचारियों के लिए प्रेरणा का स्रोत रहा और भारत की र्वदेशी रक्षा विनिर्माण क्षमताओं को आगे बढ़ाने में बीडीएल की महत्वपूर्ण भूमिका की पुष्टि की।

खबर एक नजर में

श्रीलक्ष्मी वैकटेश्वर मंदिर में दिव्य मंगलोत्सव मनाया गया

रांची। दिव्यदेशम श्रीलक्ष्मी वैकटेश्वर (तिरुपति बालाजी) मंदिर में ज्येष्ठ मास शुक्ल पक्ष की वर्ष भर के सभी एकादशियों में प्रसिद्ध निर्जला एकादशी व्रत के उपलक्ष्य में 07 जून शनिवार को मंत्रों के स्वर और जय-जयकार ध्वनि से प्रातः ब्रह्म मुहूर्त में त्रैलोक व्यापक श्रीलक्ष्मी वैकटेश्वर का विश्वरूप दर्शन, सुप्रभातम और मंगलाशासन से दिव्य मंगलोत्सव मनाया गया। तदनंतर पांचरात्र आगम विधान के अनुसार तिरुवाराधनम हुआ। सुश्राव्य पद्वेधनियों से क्रमानुसार नक्षत्र, कुम्भ और कपूर की बाती से महाआरती की गई। फिर सांवादाना की खीर, साबुदाना और आलू के खेबड़े, कूटू आटे एवं आलू का पकोड़ा, खीरा दही का रायता इत्यादि अनेकों फलाहारी व्यंजनों का नैवेद्य भोग लगाया गया। पुनः श्रुति, उपनिषद एवं श्रीनिगमान्त देशिक विरचित स्तोत्राणि के उत्कृष्ट ऋचाएं एवं श्लोकों से स्तुति की गयी। श्रद्धा और भक्ति के साथ श्रद्धालुओं ने भी अपने- अपने अभीष्टों की प्राप्ति तथा व्रत की पूर्ति के अभिलाषा से क्रमानुसार विष्णु सहस्रनाम अर्चना, श्रीवैकटेश्वर अष्टोत्तर सतनाम की अर्चना, श्रीलक्ष्मी स्तोत्र सतनाम की अर्चना एवं श्रीसूक्त, पुरुषसूक्त आदि का पारायण भी कराया। अर्चक सत्यनारायण गौतम, गोपेश आचार्य और नारायण दास जी ने मिलकर अनुष्ठान को विधिवत संपन्न कराया।



170 भक्तों का जत्था श्री हेमकुंड साहिब को रवाना

रांची। गुरुद्वारा श्री गुरु नानक सत्संग सभा द्वारा संचालित गुरु नानक सेवक जत्था की अगुवाई में कृष्णा नगर कॉलोनी, रातु रोड से रवाना हुए 1 70 श्रद्धालुओं के जत्थे ने शनिवार को उत्तराखंड के चमौली जिला स्थित गोविंद घाट से सिरखों के पवित्र स्थल श्री हेमकुंड साहिब जी की यात्रा प्रारंभ की। सुबह 10 .30 बजे गुरुद्वारा श्री हेमकुंड साहिब, गोविंद घाट में जत्था के मनीष मिट्ठा ने अकाल पुरख से अरदास कर सफल यात्रा की आशा मांगी और 10.45 बजे सभी श्रद्धालुओं ने जोश एवं उत्साह के साथ 'जो बोले सो निहाल सत श्री अकाल' का जयकारा लगाया और चरण चलो मारग गोविंद .. का उच्चारण करते हुए हाथ में छड़ी लेकर यात्रा पर निकल पड़े। यात्रियों का यह जत्था भ्यूडार गांव पास करते हुए पुलना गांव हो कर शाम छह बजे गोविंद धाम पहुंचा और वहां स्थित गुरुद्वारा साहिब में लंगर छक कर रात्रि विश्राम किया। सत्संग सभा के मीडिया प्रभारी नरेश पपनेजा ने बताया कि यात्रा में शामिल संस्था के सह मीडिया प्रभारी पवनजीत सिंह खत्री ने जानकारी दी कि ऋषिकेश से सुबह नौ बजे बसों द्वारा प्रस्थान कर जत्था रात एक बजे समुद्र तल से लगभग 1,828 मीटर (5,997 फीट) की ऊँचाई पर स्थित गोविंद घाट की कि गंगा की एक सहायक नदी अलकनंदा के तट पर स्थित है,पहुंचकर रात्रि विश्राम किया। आठ जून को जत्था गोविंद धाम से 6 किलोमीटर की पैदल यात्रा कर दोपहर बारह बजे श्री हेमकुंड साहिब पहुंच कर बफीलें पहाड़ों के बीच सरोवर स्नान कर पवित्र गुरुद्वारा साहिब के दर्शन करेगा और अरदास के बाद दोपहर दो बजे वहां से निकलकर उसी शाम गोविंद धाम वापसी होगी।



श्री मारुति नीलकंठ शक्ति मंदिर में आदर्श विवाह संपन्न



रांची। श्री मारुति नीलकंठ शक्ति मंदिर इरगु टोली रांची के प्रांगण में दिनांक 6 जून 2025 को श्रीकुमारी मोनिका एवं अजय कुमार मोर्य का आदर्श विवाह संपन्न हुआ। लड़की के परिवार की आर्थिक स्थिति कमजोर थी। इस विवाह समारोह में समस्त मुहल्ले के लोगों ने बढ-चढ़कर भाग लिया एवं यथासंभव सहयोग किया। विवाह कार्यक्रम में मुहल्ले की महिलाएं एवं बुद्धिजीवी लोगों की उपस्थिति रही। कार्यक्रम में मुख्य रूप से राकेश कुमार साहू एवं उनकी धर्मपत्नी का सहयोग रहा। विवाह कार्यक्रम में मुख्य पुजारी के रूप में राजेश पाण्डेय ने विधिवत शादी संपन्न करायी।

बारात से लौट रहे दो लोगों की सड़क हादसे में मौत

खूंटी। कर्रा थाना क्षेत्र के कर्रा-खूंटी मुख्य मार्ग पर छत्ता नदी पुल के पास शुक्रवार देर रात हुए सड़क हादसे में दो लोगों की मौत हो गयी। जानकारी के अनुसार, शुक्रवार को सुवारी जलटंडा के कुछ लोग लोग बाजार जलटंडा गांव बारात गये थे और खा पीकर देर रात आँटो से अपने गांव लौट रहे थे। छत्ता नदी पुल पास तेज गति के कारण आँटो का नियंत्रण खो गया और कर्रा से खूंटी जा रही अल्टो कार को टोकर मारते हुए आँटो पलट गया। इसमें सुवारी जलटंडा के बुधवा महली (50) और जगरू स्वासी (65), शंकर सिंह (45), रोलागुट्ट निवासी सुकरमनी देवी (35) घायल हो गए। दुर्घटना के बाद स्थानीय ग्रामीणों और कर्रा पुलिस की मदद से सभी घायलों को आँटो से बाहर निकालकर कर्रा सामुदायिक स्वास्थ्य केंद्र पहुंचाया गया। प्राथमिक उपचार के बाद गंभीर रूप से घायल बुधवा महली (50) को रिस्र, रांची और जगरू स्वासी (65) को खूंटी सदर अस्पताल भेजा गया। अस्पताल में इलाज के दौरान दोनों की मौत हो गई।



एक नजर

बेड़ो व नरकोपी में ईद उल अजहा की नमाज अदा कर संपन्न हुआ बकरीद

बेड़ो । त्याग एवं बलिदान का त्यौहार ईद उल अजहा नरकोपी व बेड़ो प्रखंड क्षेत्र में आपसी भाईचारे व सौहार्द के बीच शांतिपूर्ण वातावरण में शनिवार को संपन्न हो गया। जहां प्रखंड मुख्यालय सहित प्रखंड के ग्रामीण क्षेत्रों में बकरीद का पर्व परंपरागत ढंग से मनाया गया। इस अवसर पर सुबह में लोगों ने प्रखंड के केशा, चचकोपी, करंजी, तुको,नरकोपी, पीपर टोली, महरू, घाघरा, हादू, बिल्टी, केनाभिठा व कादोजोरा गांव स्थित ईदगाहों व मस्जिदों में ईद उल अजहा की नमाज अदा की और एक दूसरे को गले मिलकर मुबारकबाद दी। वही पर्व को लेकर शांति व्यवस्था को लेकर सभी चौक चौराहों पर पुलिस बलों की तैनाती की गई थी। प्रखंड के गांव एवं अन्य जगहों पर कहीं भी कोई अप्रिय घटना ना हो इस बात को लेकर सड़कों पर नरकोपी व बेड़ो पुलिस की गश्ती जारी रही।

रेलवे ट्रैक में मिला शव हत्या या आत्महत्या, पुलिस कर रही जांच

सिकिदिरा। अनगड़ा पुलिस ने बचनलाल मुंडा (25) के अस्वभाविक मौत के मामले में उद्देदन शुरू कर दिया है। मेढ़ा निवासी बचनलाल मुंडा का शव वार जून को जोन्हा रेलवे स्टेशन पर समीप रेलवे ट्रैक से मिला था। प्रारंभिक जांच में मामला आत्महत्या का प्रतित हो रहा था, लेकिन परिजनों ने मामले में हत्या की आशंका जताई है, जिसे देखते हुए पुलिस द्वारा मामले की जांच गहनता से किया जा रहा है। इस क्रम में पुलिस ने मृतक के कथित प्रेमिका लेप्सर निवासी युवती से पूछताछ किया। पुलिस युवती के दूसरे प्रेमी की भी तलाश कर रही है। पुलिस ने बताया कि मामला त्रिकोणीय प्रेम प्रसंग का है, जिससे डिप्रेशन में आकर बचनलाल मुंडा ने ट्रेन से कटक कर जान दी।

चीलटोली बनी अपराधियों का सुरक्षित अड्डा, प्रशासन मौन, लोग दहशत में जीने को मजबूर
मांडर। थाना के अंतर्गत आने वाला चीलटोली क्षेत्र इन दिनों अपराधियों के लिए सुरक्षित चारागाह बन चुका है। बीते छह महीनों में इस क्षेत्र में चोरी और ठगी की कई घटनाएं घट चुकी हैं, लेकिन हैरानी की बात यह है कि प्रशासन अब तक चुपी साधे बैठा है। स्थानीय नागरिकों के अनुसार, क्षेत्र में लगातार अपराधिक घटनाओं का ग्राफ बढ़ रहा है। प्रकरार के घर में दो बार चोरी की वारदात हो चुकी है। हाल ही में घटी सबसे बड़ी घटना ने पूरे क्षेत्र को दहशत में डाल दिया है। जहां लोगों ने एक घर का ताला तोड़कर करीब 10 लाख रुपये का सामान चोरी कर लिया। अब तक पुलिस को इन घटनाओं में कोई सुराग नहीं मिला है, जिससे स्थानीय लोगों का प्रशासन पर से भरोसा उठता जा रहा है। अपराध के बढ़ते मामलों के पीछे क्षेत्र में खुलेआम चल रहे शराब के अड्डों को भी एक बड़ा कारणा माना जा रहा है। इन अड्डों पर शाम होते ही शराबियों की महफिलें सजने लगती हैं। स्थिति इतनी गंभीर है कि एक स्थानीय स्कूल की चारदीवारी तक इन अड्डों से आंखूती नहीं है। शिक्षा के मंदिर को शराबियों ने अपराध की योजना बनाने का अड्डा बना लिया है। यह न केवल शर्मनाक है, बल्कि भविष्य की गंभीर घटनाओं का संकेत भी है। स्थानीय निवासी बताते हैं कि चोरों के लिए यह क्षेत्र आसान निशाना बन गया है, क्योंकि यह एक घनी आबादी वाला क्षेत्र है, जहां अक्सर लोग एक-दो दिन के लिए बाहर चले जाते हैं और घर बंद रहते हैं। ऐसे में ताला लगे घरों को चोर निशाना बनाते हैं और आराम से वापस को अंजाम देकर फरार हो जाते हैं। लोगों ने प्रशासन से मांग की है कि इस क्षेत्र में रात्रि गश्ती को नियमित किया जाए और शराब के अड्डों पर सख्ती से कार्रवाई हो।

हेंदेबिली में मंडा पूजा व भक्ति जागरण का आयोजन

खबर मन्त्र संवाददाता

ओरमांडी। प्रखंड के सुदूरवर्ती क्षेत्र हेंदेबिली में शिव मंडा पूजा शनिवार को झुलन के साथ संपन्न हुआ। वहीं शुक्रवार रात्रि में भोगता व सोकताइन द्वारा दहकते अंगारे में चल भगवान शिव के प्रति अपनी आस्था, भक्ति व भक्तों के प्रति शिव की शक्ति व रात्रि में आकर्षक छउन्त्यू का प्रदर्षन किया गया। छउन्त्यू के माध्यम से कलाकारों ने भगवान शिव-पार्वती विवाह, धरती आबा भगवान बिरसा मुंडा की राजाजितियों के साथ अंग्रेजो के खिलाफ पारंपरिक युद्ध कौशल प्रदर्शन, व अपने सुंदर नृत्य के

कमड़े में खुला अत्याधुनिक सुविधाओं से युक्त नेत्र चिकित्सालय

राज्यसभा सदस्य आदित्य साहू ने किया उद्घाटन

प्रो को दी शुभकामनाएं

दर्जनों की हुई नेत्र जांच

खबर मन्त्र संवाददाता

रातू (रांची)। राजधानी से सटे रिंग रोड स्थित कमड़े हॉट लिप्स के समीप मां वैष्णवी नामक आंख के अस्पताल का भव्य शुभारंभ किया गया। इसका उद्घाटन राज्यसभा सांसद आदित्य साहू ने फीता काटकर किया। उन्होंने प्रोपराइटर डॉ शुभम



अस्पताल का उद्घाटन करते प्रो आदित्य साहू ।

कार्यक्रम में लिया हिस्सा

हटिया विधायक नवीन जायसवाल, मांडर की पूर्व विधायक गंगोत्री कुजुर, भाजपा ग्रामीण जिला अध्यक्ष नेहा सिंह, कर्तव्य पथ संस्थापक सह भाजपा नेता मृत्युंजय शर्मा, वरिष्ठ सामाजिक कार्यकर्ता विजय कुशवाहा, ब्रजेश शर्मा, रमेश दयाल, शशिकांत सिंह, सोनू कुमार, विक्रम शर्मा, रिंकू घोड़ेय, राजेश शाह, मनोज गुप्ता, हरदेव साहू, रवि मेहता, रितेश साहू, राजेश साहू व प्रेम ठाकुर आदि ।

ईद-उल-अजहा पर मांगी गयी देश की खुशहाली और अमन व शांति की दुआ

खबर मन्त्र संवाददाता

सिकिदिरा। त्याग और बलिदान का पवित्र पर्व ईद-उल-अजहा के अवसर पर शनिवार को कुटे के मरकजी ईदगाह में डेढ़ दर्जन गांवों के हजारों की संख्या में मुस्लिम धर्मावलंबियों ने सुबह आठ बजे एक साथ ईद-उल-अजहा की विशेष नमाज पढ़ी।नमाज मरकजी जामा मस्जिद कुटे के खतीब व इमाम कारी असलम फैजी ने पढ़ाई।शनिवार की सुबह से ही नमाज अदा करने के लिए लोगों का ईदगाह जाना शुरू हो गया था।नमाज अदा करने के बाद

नमाजियों ने दिवंगत आत्माओं के साथ-साथ देश की खुशहाली,आपसी भाईचारा कायम रखने और अमन व शांति के लिए दुआ मांगी।इस के बाद लोग एक-दूसरे के गले मिलकर पर्व की बधाई दी।नमाज खत्म होने के उपरांत लोग अपने-अपने घरों में जाकर बकरों की बलि दी।बच्चे-बच्चियों में पर्व का उत्साह चरम पर था।युवा और बुजुर्ग अपने-अपने अंदाज में पर्व का आनंद ले रहे थे।तहरीक-ए-नौजवान ईदगाह कमेटी कुटे की ओर से लोगों को पर्व की बधाई दी गई।

विधायक ने मुस्ताक को मीडिया प्रभार बनाया



खबर मन्त्र संवाददाता

ठाकुरगांव। कांके विधायक सुरेश बैठा ने काटमकुली गांव निवासी मुस्ताक आलम उर्फ पप्पू अंसारी

सेमरा गांव में दो दिनी 12 वर्षीय संगी भईयादी महोत्सव का आयोजन

खबर मन्त्र संवाददाता

बेड़ो। बेड़ो प्रखंड के सेमरा गांव में शनिवार को 12 साल में एक बार होनेवाला दो दिवसीय 12 वर्षीय संगी भईयादी महोत्सव 2025 का आयोजन किया गया। इस दौरान सेमरा गांव स्थित अखरा स्थल से ग्रामीणों ने ढोल,ढाक, मांदर, नगाड़ा, शहनाई व झण्डा के साथ एक भव्य शोभायात्रा निकाला। जो परंपरागत नाच गान के साथ सेमरा का संगी गांव बारीडीह के लिए

को विधानसभा स्तरीय सोशल मीडिया प्रभारी मनोनीत किया है। इसको लेकर विधायक ने उपायुक्त, एसएसपी समेत अन्य अधिकारियों को भी पत्र भेजा है। विधायक ने

प्रस्थान किया। यह शोभायात्रा सेमरा,केशा मोड़, तेतरटोली व बेड़ो होते हुए बारीडीह पहुंचा। जहां संगी गांव बारीडीह गांव के ग्रामीणों ने ढोल, ढाक, मांदर नगाड़ा व झण्डा के साथ सेमरा गांव के ग्रामीणों का माला पहनाकर स्वागत किया। इसके बाद दोनों गांव के संगी भाई परंपरागत नाच गान करते हुए अखरास्थल पर पहुंचे। जहां रात में सामूहिक भोज के बाद एक बैठक हुई। बैठक में ग्रामीणों ने बताया कि यह महोत्सव 12 साल

खबर मन्त्र संवाददाता

चान्हो/मांडर। क्षेत्र में बकरीद का त्यौहार शनिवार को श्रद्धा एवं हर्षोल्लास के साथ मनाया गया। इस अवसर पर मुस्लिम धर्मावलंबी ईदगाह एवं मस्जिदों में ईद उल अजहा की विशेष नमाज अदा कीए और राज्य और मुक्त के अमन चैन की देवाएं मांगी गईं। ज्ञात होके इस्लाम में मान्यता है कि हजरत इब्राहिम की अल्लाह के प्रति अपने बेटे इस्माइल की कुबानी की याद में बकरीद मनाई जाती है। बताया जाता है कि हजरत इब्राहिम अल्लाह में सबसे ज्यादा विश्वास रखते थे।अल्लाह के प्रति अपने विश्वास को बताने के लिए ही उन्होंने अपने बेटे की बलि दे दी थी। हजरत



तरंगा ईदगाह में नमाज अदा करते अकीदतमंद ।

इब्राहिम की याद में बकरीद का पर्व मनाया जाता है। सुबह तय समय पर ईद उल अजहा की नमाज अदा की गई। चान्हो के बलसोकरा ईदगाह, टांगर ईदगाह, हुटार ईदगाह, सोनचिपी ईदगाह, लुंडरी ईदगाह, तरंगा ईदगाह, चटवल ईदगाह, पिपराटोली ईदगाह, हरहुरी ईदगाह, पंडरी जामा मस्जिद, पंडरी मस्जिदे आवशा, सोंस जामा मस्जिद, चोय्या जामा मस्जिद, चोरेया छोटी मस्जिद, चामा जामा मस्जिद, चोड़ा मस्जिद, मेलानी मस्जिद, सिलागाई मस्जिद

सिल्ली मुरी में ईद उल अजहा की नमाज अदा की गयी



खबर मन्त्र संवाददाता

सिल्ली। सिल्ली मुरी के आस पास ईद उल अजहा की नमाज मस्जिद में अदा की गई नमाज के बाद सभी ने अपने वतन अपने गांव की खुशहाली के लिए दुआएं मांगी सभी एक दूसरे से गले मिले उसके बाद सभी अपने-अपने घर कुबानी के लिए निकल पड़े । ईद उल अजहा यह जर्सन का पर्व नहीं ये त्याग और अल्लाह की राह में संपन्न करना इसे हम कहते हैं ईद उल अजहा इसे बकरीद भी कहा जाता है। हर साल दुनिया में करोड़ों मुसलमान जब ईद उल अजहा मानते हैं तो वह केवल एक त्यौहार नहीं होता वह होता है एक यादगार पल, एक सबक, एक संदेश त्याग का, ओर ईसािनियत का, बकरीद जिसे ईद उल अजहा कहते हैं या त्योहार मनाया जाता है हजरत इब्राहिम अलैहिस्सलाम से। हजरत इब्राहीम अलैहिस्सलाम अल्लाह के पैगंबर थे अल्लाह ने उन्हें सपने में अपने सबसे प्यारी चीज अल्लाह के नाम

अनगड़ा में इदुल अजहा का त्यौहार शान्ति और सदभावपूर्ण वातावरण में संपन्न



अनगड़ा। इदुल अजहा का त्यौहार प्रखंड के विभिन्न मुस्लिम बहुल इलाकों में इदुल अजहा का त्यौहार शान्ति और सौहार्दपूर्ण वातावरण में संपन्न हो गया। इदुल अजहा के मौके पर सुबह में विभिन्न मस्जिदों में ईदुल अजहा की दो रक़ात नमाज अदा की गयी और अल्लाह से देश दुनिया में अमन और शांति की दुआ मांगी गई साथ ही एक दूसरे से गले मिलकर ईद की मुबारकबाद दिए। तथा बकरों की कुबानी देकर हजरत इब्राहीम अलैहैस्सलाम की सुन्नत को अदा की गई।

बकरीद पर नमाज में की अमन-चैन की दुआ

पुलिस क्षेत्र में रही मुस्तेद

लोगों ने दी शुभकामनाएं

खबर मन्त्र संवाददाता

रातू। प्रखंड में तीन दिनी ईद उल अजहा अकीदत के साथ मनावी जा रही है। इलाके के मस्जिद और ईदगाह में शनिवार की सुबह नमाज अदा की गयी। नमाजियों ने देश में अमन-चैन की दुआ मांगी। क्षेत्र में पुलिस मुस्तेद रही। लोगों ने इस्लाम धर्मावलंबियों को बकरीद की शुभकामनाएं दीं। इसमें पूर्व केन्द्रीय मंत्री सुबोध कांत, राजकुमारी माधुरी मंजरी, कांग्रेस के प्रदेश महासचिव अजय नाथ शाहदेव, छोटानागपुर फन केशल पार्क के निदेशक लाल निवेश नाथ शाहदेव, सीओ रवि कुमार, बीडीओ एसके चौरिया, डीएसपी अरविंद कुमार, थानेदार आरएन सिंह, झामुमो नेता पृथ्वीनाथ शाहदेव, धर्मेन्द्र सिंह, तैलिक साहू महासभा के प्रदेश अध्यक्ष महेश महतो, कांग्रेस नेता आलोक दुबे, विनय सिन्हा दीपू, सुनील सहाय,

खबर मन्त्र संवाददाता

भारतीय सैनिक के दो अग्निवीरों को उनके जन्म भूमि में फूलमाल व तिलक लगाकर किया स्वागत

खलारी। भारतीय सैनिक के अग्निवीर ने देश सेवा कर रहे दो जवान सुनील महतो पिता देवनारायण महतो और धनंजय महतो पिता महेश महतो ट्रेनिंग के बाद जब अपने गांव जन्म भूमि पुरनीराय पहुंचे तो ग्रामीणों के द्वारा जवानों को जोरदार स्वागत किया गया। जवानों को शाहिद निर्मल चौक पर फूल माला पहनाकर व तिलक लगाकर स्वागत किया गया। इस कार्यक्रम मुख्य रूप से खलारी के पूर्व उप मुख् पतवारा महतो और वर्तमान उपप्रमुख सुमन देवी द्वारा आयोजित किया गया। कार्यक्रम में जवानों मिलने और अपने मन में देश प्रेम की प्रेरणा लेने के लिए सैकड़ों युवा शामिल हुए। वही कार्यक्रम में सुमन देवी ने जवानों को माला व मां वैष्णो ट्रेंड्स के संचालक विनोद महतो द्वारा अंगवस्त्र देकर स्वागत किया। मौके पर राय मुखिया शीला कुमारी,रामेश्वर महतो,मुकेश महतो, तारकेश्वर महतो, धर्मनाथ महतो, अशोक महतो, दीपक महतो ,विजय मुंडा,दिलेश्वर महतो, सतीश महतो, पिंटू महतो,कोइली देवी,गंगा देवी सहित अन्य मौजूद थे।

जेनेट एकेडमी के लाल हुआ सीएसआर योजना में चयन

खलारी। एनके एरिया सीसीएल सीएसआर के तहत लाल लाइली योजना में मैक्लुस्क्रीमंज जेनेट एकेडमी के छात्र का चयन हुआ। छात्र इसी वर्ष जेनेट एकेडमी से दशवी पास कर सीएसआर योजना में मेधावी छात्र में चयन हुआ। छात्र तुमंग पंचायत अंतर्गत डोका टॉड निवासी धर्मेन्द्र साव के पुत्र राहुल कुमार का सीएसआर के लाल के रूप में चयन हुआ है। जेनेट एकेडमी से दसवीं बोर्ड परीक्षा में राहुल ने टॉप किया था। राहुल के पिता एक फल विक्रेता है। धर्मेन्द्र साव ने बताया कि सीसीएल के लाल में चयन होने से परिवार के लोग काफी खुश है। चयन होने के बाद सीसीएल प्रबंधन की ओर से राहुल का नामांकन डीएवी गांधीनगर में हुआ है। राहुल के इंटर की पढ़ाई और इंजीनियरिंग की कोचिंग का सारा खर्च सीसीएल वहन करेगा।

आपदा पीड़ितों को मिले शीघ्र मुआवजा : विकेश

खलारी। आपदा एवं कार्मिक विभाग के विधायक प्रतिनिधि विकेश सिंह विक्की ने खलारी अंचल अधिकारी से आग्रह किया कि युवाधारमग के सुनील मुंडा एवं लक्ष्मी कुमारी को त्परित सहायता राशि प्रदान की जाए। उन्होंने कहा कि ये परिवार अत्यंत गरिब और जरूरतमंद हैं, जिन्हें तत्काल सरकारी सहयोग की आवश्यकता है। विकेश सिंह ने यह भी कहा कि जरूरतमंदों को मदद पहुंचाना प्रशासन की संवैधानिक ही नहीं, नैतिक जिम्मेदारी भी है। उन्होंने अंचल अधिकारी से सकारात्मक पहल की अपेक्षा जताई ताकि पीड़ितों को समय पर राहत मिल सके।

बुंदू में बकरीद हर्षोल्लास मनी

बुंदू। बुंदू स्थित जामा मस्जिद में ईद-उल-अजहा का पर्व बकरीद हर्षों उल्लास एवं शांतिपूर्वक ढंग से मनाया गया ।मुसलमान भाइयों ने बुंदू जामा मस्जिद में ईद उल अजहा की नमाज प्राप्त : 7:30 बजे अदा करने की पश्चात अपने-अपने घर में जाकर के जानवरों की कुबानी दी। ऑल इंडिया पासमानदा मुस्लिम महाज के प्रदेश अध्यक्ष अबू सईद अंसारी ने बताया कि अल्लाह के हक में हजरत इब्राहिम अलैहिस सलाम ने अपने एक मात्र औलाद हजरत इस्माइल अलैहिस्सलाम की कुबानी देने के लिए जब छुरी चलाया तो उसके बेटे की जगह में एक दुबा अल्लाह ताला की ओर से फरिश्ते लेकर के आए थे ।इस वक्त से हर मुसलमान बकरीद में जानवर की कुबानी देते हैं।

विधायक सुरेश कुमार बैठा ने पूरे कांके विधानसभा क्षेत्र का सोशल मीडिया प्रभारी नियुक्त किया

पिथोरिया। जून कांके विधानसभा क्षेत्र के कांग्रेस के जुझारू और सक्रिय कार्यकर्ता मुस्ताक आलम की सक्रियता और कार्यशैली से खुश होकर कांके विधानसभा क्षेत्र के विधायक सुरेश कुमार बैठा ने पूरे कांके विधानसभा क्षेत्र का सोशल मीडिया प्रभारी नियुक्त किया है इससे कांके क्षेत्र के कांग्रेस कार्यकर्ताओं के साथ-साथ बुद्धम खलारी और शहरी क्षेत्र के कार्यकर्ताओं में हर्ष का माहौल है खलारी क्षेत्र से इंदिरा देवी गोपाल तिवारी अशोक महतो बलराम साहू समीम बड़ेहार, जमाहीर अंसारी संजय खान ,हुसैन अंसारी ,शरीफ अंसारी के साथ अन्य कार्यकर्ताओं ने श्री मुश्ताक आलम को सोशल मीडिया प्रभारी बनाए जाने पर हर्ष व्यक्त किये हैं।

बकरीद इटकी और आस पास के गांव में हर्षोल्लास के साथ परंपरागत तरीके से मनाया गया



इटकी। त्याग व बलिदान का त्यौहार ईद-उल-अजहा (बकरीद) इटकी और आस पास के गांव में शनिवार को हर्षोल्लास के साथ परंपरागत तरीके से मनाया गया। सुबह से ही मुस्लिम समुदाय के लोग बकरीद की विशेष नमाज अदा करने की तैयारियों में लगे थे। इटकी ईदगाह में कारी इन्मुल्लाह की इमामत में सैकड़ों लोगों ने ईद-उल- अजहा की विशेष नमाज अदा की। नमाज के बाद देश की एकता अखंडता, भाईचारे, तत्त्वकी, बुराई की खारमे व विश्व शांति की सामूहिक दुआ की गयी। इसके बाद लोग एक दूसरे से गले मिलकर त्यौहार की मुबारकबाद दी। बाद में लोगों ने अपने घरों में कुर्बानियां दी। कुबानी देने का सिलसिला तीन दिन तक जारी रहेगा। विधि व्यवस्था बनाये रखने के लिये थाना प्रभारी मनोष कुमार, महिला व पुरुष सशत्र बलों के साथ मुस्तेद थे। ईदगाह के अलावा इटकी जामा मस्जिद, मस्जिद ए जफर, मदीना मस्जिद,मस्जिद ए आयशा, मस्जिद ए सेयदा, मस्जिद ए नूर के अलावे कुंदी, दूरगुरु, फिरदौस नगर स्टेशन, रानीखटंगा, रहमत नगर, सुल्तान नगर, मोरो, कुर्गी और गढ़गांगी सहित अन्य गांव के ईदगाह व मस्जिदों में ईद उल अजहा की विशेष नमाज अदा की गयी।



समय

संवाद



प्रहलाद जोशी

(केन्द्रीय नवीन एवं नवीकरणीय ऊर्जा मंत्री)

प्रधानमंत्री श्री नरेन्द्र मोदी जी के दूरदर्शी नेतृत्व में, भारत ने न केवल अक्षय ऊर्जा क्षेत्र में महत्वाकांक्षी लक्ष्य निर्धारित किए हैं, बल्कि हमने दृढ़ संकल्प, नवाचार और बेजोड़ प्रदर्शन के साथ उन्हें हासिल भी किया है।

सौर ऊर्जा में तीसरे, पवन ऊर्जा में चौथे और कुल नवीकरणीय ऊर्जा क्षमता में चौथे स्थान के साथ, आज भारत स्वच्छ ऊर्जा के क्षेत्र में दुनिया के अग्रणी देशों में से एक है। 232 गीगावाट से अधिक स्थापित और 176 गीगावाट निर्माणाधीन नवीकरणीय क्षमता होने के साथ, हम न केवल अपनी ऊर्जा से जुड़ी आवश्यकताओं को पूरा कर रहे हैं, बल्कि ऊर्जा में बदलाव से जुड़ी वैश्विक चर्चा को सक्रिय रूप से आकार दे रहे हैं। यह प्रगति संयोग नहीं है, बल्कि यह पिछले 11 वर्षों में प्रधानमंत्री श्री नरेन्द्र मोदी के नेतृत्व में लगातार किए गए साहसिक सुधारों, समयबद्ध फैसलों और स्पष्ट दीर्घकालिक दृष्टिकोण का परिणाम है।

प्रधानमंत्री नरेन्द्र मोदी के पास एक मजबूत नवीकरणीय ऊर्जा इकोसिस्टम बनाने का एक स्पष्ट दृष्टिकोण था।

गुजरात के मुख्यमंत्री के रूप में, उन्होंने स्वच्छ ऊर्जा को वैश्विक प्राथमिकता बनने से बहुत पहले बड़े पैमाने पर सौर परियोजनाओं का बीड़ा उठाया था। 2014 में पदभार संभालने के बाद, उन्होंने उस विजन को राष्ट्रीय स्तर पर बढ़ाया।

नतीजतन, आज भारत सौर, पवन और स्वच्छ ऊर्जा से जुड़े

नवाचार में एक वैश्विक लीडर के रूप में खड़ा है।

पिछले वर्ष में ही, हमने राष्ट्रीय ग्रिड में रिकॉर्ड 29 गीगावाट नवीकरणीय ऊर्जा जोड़ी। सौर ऊर्जा क्षमता 2014 के सिर्फ 2.63 गीगावाट से बढ़कर 2025 में 108 गीगावाट से अधिक हो गई है, जो 41 गुना की आश्चर्यजनक वृद्धि है। पवन ऊर्जा क्षमता भी 51 गीगावाट को पार कर गई है। देश भर में फैली इन परियोजनाओं को अब एकीकृत परिषण प्रणाली के माध्यम से एक साथ जोड़ा जा रहा है, जिससे एक राष्ट्र एक ग्रिड (वन नेशन वन ग्रिड) का सपना साकार होगा, जहां प्रत्येक भारतीय, चाहे वह किसी भी भौगोलिक क्षेत्र में रहता हो, विश्वसनीय बिजली प्राप्त कर सकेगा।

लेकिन इस बदलाव के स्तर को समझने के लिए हमें यह याद रखना होगा कि हमने शुरूआत कहाँ से की थी। वर्ष 2014 में भारत का बिजली क्षेत्र गहरे संकट से जूझ रहा था। बिजली की कमी लगातार बनी हुई थी।

2012 में डबल ग्रिड फेलियर हुआ, जिसने सबसे पहले उत्तरी क्षेत्र को 36,000 मेगावाट लोड की हानि के साथ प्रभावित किया और बाद में उत्तरी, पूर्वी एवं उत्तर-पूर्वी ग्रिडों के ध्वस्त होने का कारण बना, जिससे 48,000 मेगावाट का असर पड़ा। ये घटनाएं आज भी हमारी यादों में ताजा है। पारेषण इंफ्रास्ट्रक्चर पर अत्यधिक बोझ था और निवेशकों का भरोसा कम था।

नवीकरणीय ऊर्जा को महंगा और अविश्वसनीय माना जाता था। वैश्विक समुदाय ने भारत को एक गंभीर स्वच्छ ऊर्जा खिलाड़ी के रूप में नहीं देखा। वहीं, देश के भीतर, जनता की अपेक्षाएं मामूली थीं। नीतिगत अनिर्णायकता की स्थिति के चलते भी भारत को 'नाजुक पांच' अर्थव्यवस्थाओं में से एक के रूप में गिना जाता था।

वह परिदृश्य निर्णायक रूप से बदल गया है।

भारत ऊर्जा की कमी से ऊर्जा आत्मनिर्भरता की ओर बढ़ गया है। पिछड़ने की स्थिति से उबरते हुए, अब हम मिसाल के रूप में नेतृत्व कर रहे हैं।



9 जून: मोदी सरकार के 11 साल और ग्रीन एनर्जी का कीर्तिमान

यहां, मैं मोदी सरकार के तहत पिछले 11 वर्षों में नवीकरणीय ऊर्जा क्षेत्र में किए गए 11 परिवर्तनकारी सुधारों पर प्रकाश डालता हूं, जिनमें से प्रत्येक आत्मनिर्भरता, समावेशी विकास और स्थिरता के प्रति हमारी प्रतिबद्धता को दर्शाता है।

सबसे पहले, फीड-इन टैरिफ से पारदर्शी, बाजार-संचालित बोली प्रक्रिया में बदलाव ने एक महत्वपूर्ण क्षण को चिह्नित किया। प्रतिस्पर्धी बोली और टैरिफ सुतिकरण के कारण सौर टैरिफ 2010 में ₹10.95 प्रति यूनिट से गिरकर 2021 तक आश्चर्यजनक रूप से ₹1.99 प्रति यूनिट रह गया, जिसने भारत को सौर ऊर्जा में मूल्य के मामले में वैश्विक लीडर के रूप में स्थापित किया।

इस सुधारों ने निवेशकों का विश्वास बढ़ाया और जीवाश्म ईंधन के साथ मूल्य के मामले में समानता स्थापित की है।

दूसरा, अंतर-राज्यीय पारेषण प्रणाली (आईएसटीएस) शुल्कों की छूट एक और प्रमुख कदम रहा है। इन शुल्कों को हटाकर, सरकार ने परियोजना डेवलपर्स के लिए प्रमुख बाधाओं में से एक को समाप्त कर दिया। अपतटीय पवन के लिए 2032 तक और हरित हाइड्रोजन के लिए 2030 तक

विस्तारित, इस नीति ने भौगोलिक सीमाओं से नवीनीकरणीय ऊर्जा परिनियोजन को प्रभावी रूप से मुक्त कर दिया और पूरे भारत में ऊर्जा प्रवाह को प्रोत्साहित किया।

तीसरा, आयात पर निर्भरता कम करने और रोजगार सृजन के लिए सरकार ने 24,000 करोड़ रुपये के प्रोत्साहन के साथ सौर विनिर्माण के लिए उत्पादन से जुड़ी प्रोत्साहन (पीएलआई) योजना शुरू की। इससे घरेलू विनिर्माण में उछाल आया है, जो 2014 की 2.3 गीगावाट से बढ़कर मॉड्यूल में 88 गीगावाट और 2025 तक सेल क्षमता में 0 से 25 गीगावाट हो गया है। भारत अब केवल सौर ऊर्जा का उपयोग ही नहीं कर रहा है, बल्कि इसे बना भी रहा है। इससे आपूर्ति श्रृंखला मजबूत होती है और ऊर्जा सुरक्षा बढ़ती है।

चौथा, आत्मनिर्भरता को बढ़ावा देने और घरेलू विनिर्माण को प्रोत्साहन देने के लिए, सरकार ने मॉडल और विनिर्माताओं की स्वीकृत सूची (एएलएमएम), घटकों और विनिर्माताओं की स्वीकृत सूची (एएलसीएम) के साथ-साथ घरेलू सामग्री आवश्यकताओं (डीसीआर) को लागू किया, जिससे गुणवत्ता आश्वासन, आपूर्ति श्रृंखला की संपूर्णता सुनिश्चित हुई और

आयातित सौर घटकों पर निर्भरता कम हुई। इन उपायों ने भारतीय निमाताओं के लिए एक समान अवसर तैयार किए हैं, जिससे एक लचीले और प्रतिस्पर्धी सौर इकोसिस्टम का मार्ग प्रशस्त हुआ है।

पांचवां, प्रधानमंत्री के विजन के तहत, पीएम-सूर्य घर: मुफ्त बिजली योजना एक परिवर्तनकारी पहल बन गई है, जिसका लक्ष्य 30 गीगावाॉट की विकेंद्रीकृत क्षमता तैयार करने के लिए एक करोड़ घरों में छत पर सौर ऊर्जा स्थापित करना है। लगभग 13.75 लाख घरों को पहले ही इससे जोड़ा जा चुका है, जिससे जमीनी स्तर पर स्वच्छ ऊर्जा तक पहुंच में बदलाव आ रहा है।

छठा, पीएम-कुसुम योजना किसानों को विकेंद्रीकृत सौर प्रणाली लगाने में सक्षम बनाकर कृषि को सौर ऊर्जा से लैस कर रही है। 11 लाख से अधिक पंपों को सौर ऊर्जा से युक्त किया गया है, जिससे भारत का ये सबसे अधिक ऊर्जा-गहन क्षेत्र जलवायु सहयोगी में बदल गया है।

सातवां, भारत अब स्वच्छ ऊर्जा के मामले में दुनिया का अनुसरण नहीं कर रहा है, बल्कि दुनिया का नेतृत्व कर रहा है। 2014 में एफडीआई के मामूली

प्रवाह से, भारत ने अप्रैल 2020 से सितंबर 2024 के दौरान आरई क्षेत्र में \$19.98 बिलियन का एफडीआई आकर्षित किया, जो आज भारत में एफडीआई आकर्षित करने वाले शीर्ष क्षेत्रों में से एक के रूप में उभर रहा है। इससे देश के वैश्विक स्तर पर बढ़ते कद और आर्थिक क्षमता का पता चलता है। इस यात्रा में एक अन्य प्रमुख उत्प्रेरक लगभग ₹20,000 करोड़ के निवेश समर्थन वाला राष्ट्रीय हरित हाइड्रोजन मिशन है, जिसका उद्देश्य भारत को स्वच्छ ईंधन के लिए एक वैश्विक केंद्र बनाना है।

आठवां, पारेषण इंफ्रास्ट्रक्चर इस बदलाव की रीढ़ बना हुआ है। ग्रीन एनर्जी कॉरिडोर और 2030 ट्रांसमिशन (पारेषण) रोडमैप में भारत का निवेश सुनिश्चित करता है कि अक्षय ऊर्जा परियोजनाएं ग्रिड से कुशलतापूर्वक और विश्वसनीय तरीके से जुड़ सकें। यह पहल कटीती के जोखिम को कम करती है और ग्रिड स्थिरता को बढ़ाती है।

नौवां, सरकार भारत के समुद्र तट की विशाल क्षमता का भी दोहन कर रही है। 2030 तक 37 गीगावाॉट की निविदाओं की योजना के साथ अपतटीय पवन (ऑफशोर विंड) पहल को व्यवहार्यता अंतर निधि और मजबूत साइट सर्वेक्षणों

द्वारा समर्थित किया जा रहा है। गुजरात और तमिलनाडु में पायलट परियोजनाएं पहले से ही भारत के अगले अक्षय ऊर्जा क्षेत्र की नींव रख रही हैं।

दसवाँ बात, बिजली आपूर्ति में रुकावट की चुनौती को पहचानते हुए भारत ने हाइब्रिड और चौबीसों घंटे बिजली उपलब्ध कराने की नीति के साथ निर्णायक कदम उठाया है। पवन-सौर हाइब्रिड और ठोस एवं प्रेषण योग्य अक्षय ऊर्जा (एफडीआरई) को बढ़ावा देकर भारत चौबीसों घंटे स्वच्छ ऊर्जा समाधान तैयार कर रहा है।

पाइपलाइन में 65 गीगावाट से अधिक क्षमता के साथ, यह ग्रिड की विश्वसनीयता और जीवाश्म-आधारित बेसलोड बिजली के विकल्प के लिए महत्वपूर्ण है।

ग्यारहवाँ बात, आदिवासी और दूरराज के इलाकों में हम उन घरों तक पहुंच रहे हैं, जहां पहले कभी बिजली नहीं थी। विशेष रूप से कमजोर आदिवासी समूहों के लिए विशेष सौर कार्यक्रमों और पीएम जनमन मिशन और सीपीएसयू योजना चरण-कंक के तहत हजारों घरों में बिजली पहुंचाई गई है। ये सिर्फ ऊर्जा कार्यक्रम नहीं हैं, बल्कि ये सशक्तिकरण और समावेशी विकास के साधन हैं।

वैश्विक मान्यता और घरेलू संकल्प

भारत सिर्फ अपने देश में ही प्रगति नहीं कर रहा है, बल्कि हम वैश्विक स्तर पर भी नेतृत्व कर रहे हैं। प्रधानमंत्री श्री मोदी द्वारा शुरू किए गए अंतर्राष्ट्रीय सौर गठबंधन (इंटरनेशनल सोलर अलायंस) ने 100 से ज्यादा देशों को एक साथ ला खड़ा किया है। द्वाकए सूर्य एक दुनिया एक ग्रिडद्व्हा का विजन दुनिया को दिखा रहा है कि सौर ऊर्जा किस तरह से देशों को एकजुट कर सकती है। यह भारत में मुख्यालय वाला पहला अंतरराष्ट्रीय और अंतर-सरकारी संगठन भी है। दुनिया भारत को देख रही है। साथ ही दुनिया भारत से सीख रही है।

री-इन्वेस्ट 2024 में दुनिया भर के निवेशकों ने भारत के स्वच्छ ऊर्जा भविष्य के लिए 2030 तक 32.45 लाख करोड़ रुपये निवेश करने का संकल्प लिया। अक्षय

ऊर्जा के लिए वित्त जुटाने पर एक राष्ट्रीय कार्यशाला भी आयोजित की गई, जिसमें सभी प्रमुख बैंकों के शीर्ष अधिकारियों ने वित्तीय सहायता को मजबूती देने और इस क्षेत्र में निवेश में तेजी लाने के लिए भाग लिया। अक्षय ऊर्जा परियोजनाओं को तेजी से आगे बढ़ाने और राज्यों के बीच प्रदर्शन और नवाचार के लिए प्रतिस्पर्धी माहौल को प्रोत्साहन देने के लिए, प्रधानमंत्री के मार्गदर्शन में मुख्यमंत्रियों के साथ नियमित बैठकें भी आयोजित की जा रही हैं।हाल ही में 24 मई 2025 को नीति आयोग की गवर्निंग काउंसिल की बैठक में प्रधानमंत्री श्री नरेन्द्र मोदी ने स्वच्छ ऊर्जा क्षेत्र में रोजगार के अवसर पैदा करने पर सभी मुख्यमंत्रियों के साथ विस्तृत चर्चा की।

सूर्यमित्र, वायुमित्र और जल ऊर्जामित्र जैसी पहलों को भविष्य के लिए तैयार करके कार्यबल को आकार देने के उद्देश्य से प्रमुख कौशल कार्यक्रमों के रूप में पेश किया गया।

आगे की राह: प्रधानमंत्री श्री नरेन्द्र मोदी ने 2030 तक 500 गीगावाट गैर-जीवाश्म ईंधन बिजली क्षमता का लक्ष्य रखा है। अब तक, हम 228 गीगावाट के आंकड़े को छू चुके हैं। 176 गीगावाट निर्माणाधीन है। और 72 गीगावाट बोली के चरण में है। हम न केवल सही रास्ते पर हैं, बल्कि हम उम्मीद से बेहतर हैं। इससे न केवल हम अपनी बढ़ती ऊर्जा जरूरतों को पूरा करने में सक्षम होंगे, बल्कि हमारी बिजली की मांग को भी समर्थन मिलेगा, जो 2032 तक दोगुनी होने की उम्मीद है। साथ ही, हम 2047 तक 1,800 गीगावाट गैर-जीवाश्म क्षमता हासिल करने के अपने दीर्घकालिक लक्ष्य की दिशा में लगातार काम कर रहे हैं। साथ में, ये उपलब्धियाँ स्वच्छ और समावेशी विकास द्वारा संचालित एक विकसित भारत के निर्माण के लिए हमारी प्रतिबद्धता की रीढ़ हैं।

नए भारत का सूरज चमक रहा है। और, प्रधानमंत्री मोदी के नेतृत्व में, हम दुनिया का नेतृत्व करने के लिए तैयार हैं। पीआइबी से साभार

पैकेट बंद खाद्य पदार्थ, स्नैक्स खरीदने के पहले सावधान

स्नैक्स खरीदने से पहले जानें सेहत के जोखिम

लुभावने पैकेटबंद खाद्य पदार्थों को देखकर बच्चे खास तौर से आकर्षित होते हैं। लेकिन स्नैक्स व मिठाई के ऐसे ज्यादातर पैकेट्स में स्वास्थ्य के लिए नुकसानदायक अल्ट्रा-प्रोसेस्ड फूड आइटम होते हैं। जिनमें कृत्रिम रंग, प्रिजर्वेटिव्स, खुशबू और एडिटिव्स भरें होते हैं। ऐसे में खरीदने से पहले इनग्रेडिएंट्स और न्यूट्रिशन लेबल



पढ़ें व बच्चों को भी इस बारे जागरूक करें।

डॉ. अरुण गुप्ता

ये खाद्य पदार्थ हैं शामिल

अल्ट्रा-प्रोसेस्ड फूड्स यानी पैकेट व डिब्बाबंद तैयार खाद्य पदार्थों की लिस्ट वैसे तो बहुत लंबी है। हालांकि यहां कुछ प्रमुख अल्ट्रा-प्रोसेस्ड फूड्स का ही जिक्र उचित है, जैसे चिप्स, नमकीन, कुकीज, बिस्किट, इस्टर्टे नूडल्स, तैयार सूप, मोठे पेय और फलों के नाम वाले पेय, फ्लेवर वाली दही, शक्करयुक्त ब्रेकफास्ट सीरिल, ह्हेल्दीह्द बास और स्नैक्स जो असल में हेल्दी नहीं होते।

बढ़ते स्वास्थ्य जोखिम

आज भारत में हर चौथा बच्चा या किशोर मोटापे से जूझ रहा है। हर चौथा वयस्क डायबिटिक या प्री-डायबिटिक है। हर तीसरा व्यक्ति हाई ब्लड प्रेशर से ग्रस्त है। शोध बताते हैं कि जिन आहारों में 10 प्रतिशत से ज्यादा हिस्सा अल्ट्रा-प्रोसेस्ड फूड्स का होता है, वहां मोटापा, टाइप 2 डायबटीज, फैटी लिवर, दिल की बीमारी, और यहां तक कि पार्किंसन जैसी बीमारियों का खतरा बढ़ जाता है।

ऐसे किया जाता है गुमराह

कंपनियां जानबूझकर ऐसे शब्दों और छवियों का प्रयोग करती हैं जो भ्रम पैदा करते हैं।

जैसे झ ह्बेकड, नॉट फ्राइडह्द, ह्दफ्रूट से बनाह्द, ह्दप्रोटीन से भरपूरह्द, कार्टून, स्कूल बैग डिजाइन, सेलिब्रिटी एड्स, पैकेट पर हरे रंग का डॉट दिखा कर ह्दसेहतमंदह्द होने का भ्रम। लेकिन असलियत यह है कि कोई चेतावनी नहीं होती, ना ही अधिक शुगर या नमक की साफ जानकारी दी होती है।

ये सावधानी बरत सकते हैं

पहली बात तो फ्रंट पैक पर दिए गए दावों पर भरोसा न करें। वहाँ खरीदने से पहले इनग्रेडिएंट्स और न्यूट्रिशन लेबल पढ़ें – 10 फीसदी से अधिक चीनी, सैचुरेटेड फैट या 1मिलीग्राम/किके से अधिक सोडियम यानी यह स्वास्थ्य के लिए खतरनाक है। अपने बच्चों को बताएं कि ह्दअसली खानाह्द और ह्दपैकेट वाला खानाह्द अलग हैं। घर का बना ताजा खाना, फल, सब्जी, अनाज और दालें प्राथमिकता बनाएं। जो चीज ज्यादा विज्ञापन में दिखाई दे, वो खासकर ध्यान से देखें – वो जरूरी नहीं कि आपके लिए अच्छी हो।

जानने का अधिकार

भारतीय संविधान का अनुच्छेद 21 जीवन और स्वास्थ्य का अधिकार देता है। हाल ही में सुप्रीम कोर्ट ने कहा कि खाद्य उत्पादों पर स्पष्ट जानकारी होनी चाहिए, और सरकार को तीन महीने में लेबलिंग नीति को अंतिम रूप देना चाहिए। हम सबका अधिकार है कि हमें बताया जाए

— पैकेट के अंदर क्या है?

तो आइए, भ्रामक विज्ञापनों से न बहके। दरअसल, हमें चाहिए साफ, सटीक चेतावनी-क्योंकि असली बात पैकेट के बाहर नहीं, अंदरी होती है।

जोखिम और रोमांच से भरपूर खूबसूरत ठंडे पर्यटक स्थल

गर्मियों की चिलचिलाती धूप और बढ़ते तापमान से राहत पाने के लिए लोग विदेशों से ठंडी और शांत जगहों की तलाश में रहते हैं। भारत में कई ऐसे खूबसूरत पर्यटन स्थल हैं, जहां प्राकृतिक सुंदरता, ठंडी हवाएं, बफीलें नजारें और सुकून भरा माहौल एक यादगार छुट्टी का अनुभव कराते हैं।

शिखर चंद जैन गर्मी के मौसम में जब मैदानी इलाकों में तापमान चढ़ता है, तब ठंडी और सुकून भरी जगहों की याद बरखस ही आने लगती है। क्यों न इस बार छुट्टियों में भीड़-भाड़ से दूर, भारत के उन ठंडे और शांत ठिकानों की ओर रुख किया जाए जहां प्राकृतिक सुंदरता, ताजी हवा और शांति आपका स्वागत करें? आइए जानें ऐसे ही कुछ बेहद खूबसूरत और ठंडे पर्यटन स्थलों के बारे में।

सियाचिन ग्लेशियर बेस कैंप तक

मई जून से दिसंबर तक का मौसम यहां जाने के लिए बिल्कुल मुफीद है। दुनिया का सबसे ऊंचा युद्ध स्थल होने के साथ-साथ यह देश के सबसे ठंडे स्थानों में से एक है। हाल ही लद्दाख टूरिज्म ने पर्यटकों को सियाचिन बेस कैंप तक आने का आमंत्रण दिया था। यहां चारों तरफ बर्फ बिखरी हुई दिखेगी। यह स्थान पाकिस्तान से साथ जुड़ी एलओसी के पास काराकोरम पर्वत श्रृंखला में है। जिन्हें ऊंचे और ठंडे स्थानों पर घूमने में मजा आता है उनके लिए यह वरदान सरीखा है। सियाचिन ट्रैक साहसी और रोमांच पसंद करने वालों के लिए है। यहां का प्राकृतिक सौंदर्य व प्रदूषण मुक्त वातावरण आपका मन मोह लेगा। गर्मियों में घूमने के लिए बेहतर जगह है लद्दाख। यहां हर किसी का मन रम जाएगा। कुदरत की अनूठी सौगात, मनोरम दृश्य, ठंडा वातावरण मन को सुकून देते हैं।



नीली झीलों, नीले आसमान और खूबसूरत पहाड़ियों को आप देखते ही रह जाएंगे। ये दृश्य हर किसी की आंखों और मन में जीवनभर के लिए कैद हो जाते हैं। बौद्ध मठों का गढ़ भी है लद्दाख। पैगोंग लेक यहां का सबसे खास आकर्षण है। यहां नुब्रा घाटी में बालू के टीलों के बीच ऊंटों की सवारी करना आपको खूब भाएगा।

कुफरी की तफरीह

मई-जून की तपती गर्मी में शिमला के टूरिस्ट टाउन कुफरी में जाने का निर्णय आनंददायक साबित हो सकता है। शिमला से 20 किलोमीटर दूर नेशनल हाईवे 22 पर स्थित है कुफरी। यहां आपको अपनी खरीदारी और सुविधाओं और खानपान के लिए तमाम बुटीक, होटल और फूड स्टॉल्स मिल जाएंगे। यहां बच्चों को हिमालयन जू देखने में खूब मजा आएगा। इस जू में कई ऐसे जानवर और पक्षी भी देखे जा सकते हैं जो आमतौर पर दूसरे चिड़ियाघर में नहीं होते। जैसे हिमालयन मोनाल, जो कभी हिमाचल प्रदेश का राज्य

पक्षी हुआ करता था।

बर्फ की धरती द्रास

कारगिल में मौजूद है दुनिया का दूसरा सबसे ठंडा स्थान द्रास जो भारत के सबसे ठंडे स्थानों में से एक है। इसे आमतौर पर लद्दाख का द्वा्र कहा जाता है। यह सुरु घाटी, अमरनाथ और सियालकोट में ट्रैकिंग का शुरूआती बिंदु है। सर्दियों में यहां का तापमान माइनस 45 डिग्री तक चला जाता है। इस शानदार हिल स्टेशन को लोग प्यार से बर्फ की धरती भी कहते हैं। यहां आप जून से दिसंबर तक जा सकते हैं।

ऑफ बीट हिल स्टेशन कालपा

गर्मियां शुरू होने से लेकर सितंबर तक कभी भी आपको ठंडक में कुछ दिन बिताने का मन हो तो आप अपना बैग पैक कर हिमाचल प्रदेश के इस छोटे से टूरिस्ट प्लेस पर आ जाएं। यह एक ऑफबीट हिल स्टेशन है। हिमाचल प्रदेश का छोटा-सा गांव कालपा कई बौद्ध मठों और मंदिरों की

पवित्र धरती के रूप में विख्यात है। यहां आपको सतलुज नदी का सौंदर्य और सेब के विशाल बगीचों में महक लेने का अवसर भी मिलेगा। यहां कई बार तापमान माइनस 15 डिग्री तक भी चला जाता है।

रोहतांग पास, पर्यटकों की आस

हिल स्टेशन के रूप में आपको मनाली की प्रसिद्धि खूब सुनी होगी लेकिन पास ही स्थित रोहतांग पास भी घूमने-फिरने और मौज-मस्ती के लिए कुछ कम नहीं है। यह जगह कुल्लू घाटी और स्पीति घाटी से जुड़ी हुई है। 3978 फुट की ऊंचाई पर स्थित है। इस हिल स्टेशन पर पूरे साल दूर-दूर तक बर्फ नजर आती है। यहां का न्यूनतम तापमान माइनस 6 डिग्री तक पहुंच जाता है। उत्साही, रोमांच पसंद पर्यटकों के लिए एक शानदार टूरिस्ट प्लेस है। गर्मियों के मौसम में यहां आप स्क्रीईंग, माउंटेन बाइकिंग आदि का आनंद भी ठंड के साथ-साथ उठा सकते हैं। मई-जून के महीने यहां आने के



कुजू कोयलांचल क्षेत्र में धूमधाम व शांतिपूर्ण वातावरण में मना बकरीद

कुजू। कुजू कोयलांचल व आस-पास के क्षेत्रों में बकरीद पर्व शांति व सौहार्दपूर्ण वातावरण में मनाया गया। बकरीद पर्व को लेकर शनिवार की अहले सुबह से कोयलांचल क्षेत्र के मस्जिद में मुस्लिम धर्मवलंबियों ने निर्धारित समय पर ईद अल-अजहा की नमाज अदा किया। इसके बाद पूरे देश के लिए अमन व शांति की दुआएं मांगी गईं। नमाज के बाद लोगों ने एक दूसरे से गले मिलकर ईद उल अजहा की बधाइयां दी। साथ ही लोगों ने अपने घरों में बकरे की कुर्बानियां दी। क्षेत्र के कुजु, आरा, सारूबेड़ा, तोपा, सांडी, बोंगाबा, करमा, दिगवार, रतवे आदि स्थानों में बकरीद धूमधाम से मनाया गया।

सीपीएम की संयुक्त बैठक सम्पन्न

15 जून को होगी जिला स्तरीय रिपोर्टिंग एवं प्रशिक्षण कार्यक्रम, समिति का हुआ गठन

खबर मन्त्र संवाददाता

भुरकुंडा (रामगढ़)। सीपीएम पतरातू प्रखंड अंतर्गत भुरकुंडा एवं रंका चोरधरा शाखा के सदस्यों की संयुक्त बैठक शनिवार को भुरकुंडा शाखा कार्यालय में सम्पन्न हुई। बैठक की अध्यक्षता कॉ. रामेश्वर उरांव ने की। बैठक में मुख्य रूप से पार्टी के जिला सचिव कॉ. आरपी सिंह चंदेल उपस्थित थे। बैठक की शुरुआत दिवंगत साथियों को श्रद्धांजलि अर्पित करते हुए मौनधारण के साथ की गई। इसके उपरांत आगामी 15 जून 2025 को रामगढ़ में आयोजित होने वाले जिला स्तरीय रिपोर्टिंग एवं प्रशिक्षण कार्यक्रम की तैयारियों पर विस्तार से चर्चा हुई। यह कार्यक्रम सीपीएम की 24वीं पार्टी कांग्रेस (2-6 अप्रैल 2025, मद्रुई) के रिपोर्टिंग एवं प्रशिक्षण के उद्देश्य से आयोजित किया

जिले में सरकारी भूमि अतिक्रमण मुक्त करने को लेकर उपायुक्त की विशेष पहल

खबर मन्त्र संवाददाता

रामगढ़। उपायुक्त फैज अक अहमद मुमताज को जिलान्तर्गत विभिन्न क्षेत्रों में कुछ व्यक्तियों द्वारा अवैध रूप से सरकारी भूमि (गैरमजरूआ भूमि, तालाब, नदी एवं अन्य प्रकार के सरकारी सम्पत्तियों सहित) का अतिक्रमण करने संबंधित सूचना प्राप्त होने पर

मां शीतला देवी मंदिर में भव्य

भंडारा का किया आयोजन



भंडारा में लोगों के बीच प्रसाद का वितरण करते लायंस क्लब के लोग

खबर मन्त्र संवाददाता

भुरकुंडा (रामगढ़)। लायंस क्लब ऑफ भुरकुंडा ने प्रत्येक सप्ताह की भांति इस शनिवार को भी भुरकुंडा के पटेलनगर सयाल मोड़ स्थित मां शीतला देवी मंदिर में नर सेवा नारायण सेवा कार्यक्रम के तहत भव्य भंडारा का आयोजन किया। सर्वप्रथम पूरे विधि-विधान एवं वैदिक मंत्रोच्चारण के बीच पूजा-अर्चना कर मां को लड्डू का भोग चढ़ाया गया।

इसके बाद भव्य भंडारा का आयोजन कर लायंस क्लब के लोगों द्वारा फूड फॉर हंगर के तहत लगभग 300 लोगों को खिरचड़ी रूपी प्रसाद खिलाकर आशीर्वाद लिया गया। बताया गया कि प्रत्येक सप्ताह लायंस क्लब के द्वारा व्यक्तिगत सहयोग से इस तरह का आयोजन किया जाता रहा है। मौके पर क्लब की अध्यक्ष लायन रेखा वर्णवाल, सचिव अंजू देवी और कोषाध्यक्ष शिवा प्रसाद ने बताया की लायंस क्लब भुरकुंडा समाज के निचले स्तर पर जीवन यापन कर रहे लोगो को ध्यान में रखकर समाजिक उत्थान का कार्य कर रहा है। उन्होंने कहा कि गरीबों को भोजन कराना सबसे बड़ा पूण्य का

हजारीबाग में पुलिस की मनमानी के

खिलाफ सांसद का सड़कों पर विरोध



धरने पर बैठे सांसद

समर्थक मौजूद रहे। दरअसल, 4 जून को चलकुसा की एक गर्भवती महिला के साथ शेख भिखारी मेडिकल कॉलेज में दुर्व्यवहार हुआ था, जिसकी आवाज

समाजसेवी अर्जुन साव ने उठाई थी। लेकिन शुक्रवार की रात पुलिस ने उन्हें बिना किसी ठोस वजह के पूछताछ के नाम पर बुलाया और रातभर थाने में बैठाए रखा। यह

शिव-पार्वती विवाह संग

मंडा पूजा महोत्सव की धूम

कुरसे गांव में उमड़ेगा श्रद्धा का सैलाब

खबर मन्त्र संवाददाता

भुरकुंडा (रामगढ़)। श्रीश्री मंडा पूजा आयोजन समिति कुरसे के तत्वावधान में कुरसे गांव में हर वर्ष की तरह इस वर्ष भी मंडा पूजा का भव्य आयोजन 8 व 9 जून 2025 को किया जा रहा है। श्रीश्री मंडा पूजा आयोजन समिति कुरसे के तत्वावधान में आयोजित इस अनुष्ठान में अनेक धार्मिक व सांस्कृतिक कार्यक्रमों की श्रृंखला प्रारंभ हो चुकी है। कार्यक्रम की शुरुआत 25 मई (रविवार) को मंडा जागरण से हुई। इसके बाद 3 जून (मंगलवार) को शिव-पार्वती विवाह का आयोजन भक्तिमय माहौल में किया जाएगा। 7 जून (शनिवार) से लोटन सेवा की शुरुआत शाम साढ़े छह बजे से

विश्व पर्यावरण दिवस पर सेवा जागरूकता मंच ने किया पौधरोपण, संरक्षण का लिया संकल्प

भुरकुंडा (रामगढ़)। विश्व पर्यावरण दिवस के अवसर पर गुरुवार को सेवा जागरूकता मंच के तत्वावधान में रांची के बेड़ो स्थित साईं मंदिर प्रांगण में पौधरोपण कार्यक्रम का आयोजन किया गया। कार्यक्रम की अध्यक्षता मंच के अध्यक्ष गोपाल सिंह ने की। इस अवसर पर मंच की कोर कमिटी के सदस्यों ने एक-एक पौधा लगाकर पर्यावरण संरक्षण का संकल्प लिया। कार्यक्रम में संरक्षक गुरुशरण, गोपाल सिंह, एनएन पांडेय, वीएस पांडेय, पूर्व आईजी शंभु ठाकुर, नेतरहाट विद्यालय के पूर्व प्राचार्य डॉ. प्रसाद पासवान, शशि कुमार सहित कई गणमान्य लोग उपस्थित थे।

ईद उल जुहा पर्व हर्षोल्लास से मना

त्याग व इंसानियत का पर्व ईद उल जुहा



बधाई देते लोग

ईदगाह व मस्जिदों में अदा की गयी नमाज

क्षेत्र की हरियाली-खुशहाली व अमन चैन की

मांगी गई दुआ, लजीज व्यंजनो का उठाया लुत्फ



बकरीद की नमाज अदा करते मुस्लिम धर्मावलंबी

ऐसी गलती न दोहराने का भरोसा भी दिया। इसके बाद अर्जुन साव को भी रिहा कर दिया गया। सांसद मनोष जायसवाल ने कहा, हम हजारीबाग में पुलिस के अत्याचार को चुपचाप नहीं सहेंगे। जब थाना ही अन्याय का अड्डा बन जाए, तो प्रतिकार जरूरी है। इस विरोध में भाजपा के कई वरिष्ठ नेता, समाजसेवी और आम नागरिक शामिल हुए और पुलिस के खिलाफ एकजुटता दिखाई। यह धरना सिर्फ एक व्यक्ति की रिहाई नहीं, बल्कि पुलिस के निरंकुश रवैये के खिलाफ जनप्रतिरोध का प्रतीक बन गया।

भुरकुंडा को जाम से मुक्ति की पुलिस ने

की शुरुआत



बैठक में उपस्थित ओपी प्रभारी, ऑटो वालक और अन्य

भुरकुंडा (रामगढ़)। भुरकुंडा बाजार को जाम से निजात दिलाने के उद्देश्य से शुक्रवार की शाम भुरकुंडा ओपी परिसर में ऑटो यूनियन के सदस्यों, ऑटो व टोटे चालकों तथा वाहन मालिकों की एक महत्वपूर्ण बैठक आयोजित की गई। बैठक की अध्यक्षता भुरकुंडा ओपी प्रभारी निर्भय कुमार गुप्ता ने की। ओपी प्रभारी श्री गुप्ता ने स्पष्ट निर्देश देते हुए कहा कि बाजार में ट्रैफिक जाम की स्थिति पर नियंत्रण आवश्यक है। दुकान के रूम से बाहर अतिक्रमण कर दुकान सजाने वालों के विरुद्ध कड़ी कार्रवाई की जाएगी। साथ ही अनियंत्रित रूप से बाइक और ऑटो पार्किंग करने पर भी रोक लगाई जाएगी। उन्होंने कहा कि अव्यवस्थित पार्किंग व अतिक्रमण के कारण आम नागरिकों और श्राहकों को लगातार परेशानी का सामना करना पड़ता है। इस दिशा में सभी ऑटो व टोटे चालकों से सहयोग की अपील की गई, ताकि बाजार को सुचारु और जाम मुक्त बनाया जा सके। उन्होंने कहा जल्द से जल्द भुरकुंडा बाजार को जाम से मुक्ति नहीं मिली तो पुलिस अभियान चला कर कार्रवाई करेगी।

एक

नजर में

हजारीबाग में विश्व खाद्य सुरक्षा

दिवस पर जागरूकता कार्यक्रम



विज्ञेताओं को दिए गए सुरक्षा उपकरण

खबर मन्त्र संवाददाता

हजारीबाग। हजारीबाग में 7 जून को विश्व खाद्य सुरक्षा दिवस के अवसर पर जिला खाद्य सुरक्षा पदाधिकारी चंद्र प्रकाश गुग्गी की अगुवाई में एक जागरूकता कार्यक्रम का आयोजन किया गया। इस कार्यक्रम का उद्देश्य आमजन, खासकर थोक विक्रेताओं, खुदरा दुकानदारों, रेस्टोरेंट मालिकों और स्ट्रीट फूड विक्रेताओं को खाद्य सुरक्षा विभाग की ओर से एप्रन, टोपी, मास्क वितरित किए गए और उन्हें अपने ठेले, बर्तनों और खाद्य पदार्थों की साफ-सफाई बनाए रखने के निर्देश भी दिए गए। गौरतलब है कि विश्व खाद्य सुरक्षा दिवस पहली बार 2019 में हलड और ऋभड के नेतृत्व में मनाया गया था। इसका उद्देश्य हर व्यक्ति के लिए सुरक्षित और पौष्टिक भोजन सुनिश्चित करना है।

डुमरियाडीह मस्जिद में नमाज अदा करने के बाद लोगों ने एक दूसरे को दी बधाई



एक दूसरे को दी बधाई

खबर मन्त्र संवाददाता

बरही। डुमरियाडीह मस्जिद में ईद उल अजहा पर नमाज अदा करने के बाद लोगों ने एक दूसरे को बधाई दी. सभी ने देश की अमन-चैन व तरक्की को दुआ मांगी। अल्पसंख्यक कल्याण महासभा के अध्यक्ष मो कैयूम ने कहा कि बकरे की कुबानी देने के साथ-साथ अपने अंदर की बुराई, ईर्ष्या, नफरत को भी कुर्बान करें तथा समाज में अमान-चैन व भाईचारा के साथ एक दूसरे

शांति और सौहार्द से मनाया गया बरही में बकरीद का त्यौहार



बरही में बकरीद का त्यौहार

खबर मन्त्र संवाददाता

बरही। बकरीद का त्यौहार शांति और सौहार्द से मनाया गया।मुस्लिम धर्मावलंबियों ने ईदगाह और मस्जिदों में ईद उल अजहा की नमाज अदा की और अल्लाह से देश में अमन-चैन और खुशहाली की दुआ की। ईदगाह और मस्जिदों में नमाज अदा करने के बाद एक दूसरे के गले मिलकर ईद उल अजहा की मुबारकबाद दी। बरही में सबसे पहले ईदगाह में नमाज पढ़ी गई। जामा मस्जिद के इमाम मौलाना मुशफ़ुल कादरी ने नमाज पढ़ाई। मदीना मस्जिद में इमाम हाफीज कलीमुद्दीन रिजवी ने नमाज पढ़ाई। मक्का मस्जिद में इमाम हाफिज कयूम। मस्जिदों अक्सा के सदर नाजिर हुसैन, मस्जिदों अक्सा के सदर गुलाम फारूक, इकबाल रजा, गुलजार अंसारी, इमरान खान, मो सगीर, मो युसुफ,मुबारक हुसैन, मो अजाद,अनवर हुसैन, मो महताब, मो रकीब, मो नसीम , मो इजहार,मेराज हुसैन, टिंकू आलम, आफताब आलम, मीनू खान, सेराज अली, मो इमरान, जियाउल हक, अल्लाफ कुरैशी, रियाजुल हक समेत अनेक लोग शामिल थे। पुलिस पेट्रोलिंग भी की जा रही थी।



देश के उच्च शिक्षा में विदेशी यूनिवर्सिटी का प्रवेश, एक बड़ा निर्णय

गिरीश्वर मिश्र


09 जून को मोदी सरकार के 11 साल पूरे हो रहे हैं। इस अवसर पर विचार करना आवश्यक है कि शिक्षा के क्षेत्र में क्या हो रहा है।

आकार की दृष्टि से आज भारत विश्व की तीसरी सबसे बड़ी शिक्षा व्यवस्था है जिसमें लगभग 44 हजार उच्चशिक्षा के संस्थानों और देशी संस्थाओं के साथ एक विशाल व्यवस्था खड़ी हो चुकी है। इनमें 1115 विश्वविद्यालय या उसी तरह के संस्थान हैं। भारत देश की जनता की औसत आयु 29 वर्ष के करीब आंकी गई है। इस दृष्टि से यह एक युवा देश है और वह एक गुणवत्ता वाली उच्च शिक्षा का हकदार है।

उच्च शिक्षा में नामांकन बढ़ाना कई कारणों से देश की आवश्यक आवश्यकता बन चुका है। तभी युवा देश होने का लाभ या डेमोग्राफिक डिवीडेंड मिल सकेगा। इस संदर्भ में यह भी गौरतलब है कि उच्च शिक्षा का भारतीय अतीत निःसंदेह रूप से अत्यंत गौरवशाली रहा है। यहां के विद्याकेंद्र शिक्षण, शोध और अध्यापन की दृष्टि से विश्वस्तरीय मानदंड वाले थे और विश्व गुरु का दर्जा कोई कपोल कल्पना नहीं थी। यहां शिक्षा में नवाचार भी होते थे। इन उत्कृष्ट संस्थानों की गुणवत्ता से आकर्षित हो कर अन्य देशों से भी विद्यार्थी आते थे। नालंदा और तक्षशिला ऐसे ही विश्वविश्रुत शिक्षाकेंद्र थे जहां अनेक विषयों की शिक्षा दी जाती थी। यह व्यवस्था

निश्चित रूप से बहुशास्त्रीय और अंतर अनुशासनिक (पल्टी और इंटरडिसिप्लिनरी) शिक्षा थी जिसकी आजकल बड़ी गुंज है। कालांतर में अनेक दुष्प्रभावों के बीच यह व्यवस्था छिन्न-भिन्न हुई। उसके पुरावशेष आज भी बचे हैं और ज्ञान की थाती को संजोती-दशाती विभिन्न विषयों की अथाह ग्रंथ-राशि भी शेष है।

उल्लेखनीय है कि यह ज्ञान-परम्परा समग्रता पर जोर देती थी। भौतिक-सामाजिक ज्ञान के साथ ही पारमार्थिक ज्ञान यानी परा और अपरा विद्या, दोनों पर जोर देती थी। समग्र शिक्षा धर्म, अर्थ, काम और मोक्ष इन चारों पुरुषार्थों के लिए तैयार करती थी। निकट अतीत में अंग्रेजों की औपनिवेशिक नीति के तहत भारतीय शिक्षा ब्रिटेन की नकल करते हुए नई चाल में ढल चली। उसने भारतीय शिक्षा का हाशियाकरण किया और शिक्षा के पैमाने बदल डाले। अपनी और दूसरों की मुक्ति और कल्याण के बदले अर्थकरी शिक्षा मुख्य हो गई। वित्त ही मुख्य होता गया और उसी के जाल में हम फँसते गए। स्थिति बिगड़ती गई। स्वतंत्र भारत में भी ढांचा वही रहा और शिक्षा को नीति में वह वरीयता न मिल सकी जिसकी उसे दरकार थी। शिक्षा के संचालन में समझौते दर समझौते होते गए और ढांचा मूलतः विदेशी जैसे सार्वभौमिक करार दिया गया। ऐसे में शिक्षा की गुणवत्ता तथा अपने देश के लिए प्रासंगिकता घटती गई। आज विद्यार्थियों और



अध्यापकों के आचरण को लेकर कई प्रश्न खड़े हैं। अयोग्य डिग्रीधारी या शिक्षित बेरोजगार बढ़ने लगे। शिक्षा के परिसर प्रदूषित होने लगे। आज की चोर वास्तविकता यही है कि समकालीन उच्च शिक्षा अनेक दुविधाओं और अंतर्विरोधों से ग्रस्त है। वह गुणवत्ता, समता, समावेशिकता, सांस्कृतिक दृष्टि से प्रासंगिकता और उपलब्धता की विकराल चुनौतियों से जूझ रही है। ज्ञान कहीं का हो आदरणीय है पर यदि वह हमारे

अस्तित्व को खतरे में डाले तो विचार करने की जरूरत पड़ती है। अब खबर गर्म है कि विदेशी विश्वविद्यालय के उपग्रह भारत में ज्ञान का प्रकाश फैलाएंगे। वैसे आज भी भारत की उच्च शिक्षा की घुरी मूलतः अमेरिका और ब्रिटेन में ही है। ज्ञान की विषयवस्तु, परिधि, प्रकार और प्रक्रिया में वे बड़ी भूमिका निभाते आ रहे हैं पर वह बहुतेों को नाकाफी लगती है। परिणाम यह होता है कि हजारों की संख्या में विद्यार्थी उच्च शिक्षा पाने

के लिए अकेले अमेरिका जाते हैं। अब विदेशी विश्वविद्यालय भारत में पहुंच कर परिसर खोल रहे हैं। विगत वर्षों में अनेक विदेशी विश्वविद्यालयों के प्रतिनिधिमंडल भारत में आ चुके हैं और इस देश में शिक्षाकेंद्र शुरू करने में अपनी रुचि व्यक्त कर चुके हैं। अनेक भारतीय विश्वविद्यालय भी विदेशी संस्थाओं के साथ कई तरह से सम्पर्क साध रहे हैं। इसके नियमन की मुकम्मल व्यवस्था अभी ठीक से कार्यान्वित नहीं हो सकी है।

विश्वविद्यालय अनुदान आयोग कुछ नियम बना रहा है और दिशा-निर्देश भी जारी किए हैं। इसी तरह अखिल भारतीय तकनीकी शिक्षा परिषद भी कारवाई कर रही है। इस बीच देश में उच्च शिक्षा में सापर्वजनिक क्षेत्र की भागीदारी काम हुई है और निजी शिक्षा संस्थानों की बाढ़ सी आ गई है और सैकड़ों से ज्यादा डीम्ड विश्वविद्यालय अस्तित्व में आ चुके हैं। इनमें कुछ ऐसे भी हैं जो नवाचार, नई विधियों और नए पाठ्यक्रमों में भी रुचि ले रहे हैं। विदेशी विश्वविद्यालयों के लिए आवश्यक नियम कानून बनाने होंगे और एक पारदर्शी व्यवस्था भी लानी होगी तभी शिक्षा में उत्कृष्टता का सपना पूरा हो सकेगा।

आमतौर पर विदेश की शिक्षा देशी शिक्षा के लिए पूरक के रूप में ली जाती रही है। वैसे भी भारत में आईआईटी और आईआईएम जैसे अच्छे शिक्षा संस्थानों में सीमित अवसर होने के कारण विभिन्न पाठ्यक्रमों में प्रवेश पाने के इच्छुक अभ्यर्थियों में गलाकाट प्रतिस्पर्धा चलती है। चूंकि अवसर सीमित होते हैं। बड़ी संख्या में प्रतिभाशाली विद्यार्थी भी शिक्षा का अवसर नहीं पा पाते। आज युवा वर्ग की जनसंख्या बढ़ने के साथ उच्चशिक्षा की संस्थाओं पर प्रवेश देने के लिए दबाव तेजी से बढ़ रहा है पर संसाधनों की कमी से प्रवेश के लिए संस्थानों में सीटें बढ़ाना मुश्किल हो रहा है। भारतीय पाठ्यक्रम अक्सर विषयवस्तु की

दृष्टि से तो समृद्ध होते हैं परंतु अनुभव की दृष्टि से सीमित होते हैं और उनके तथा उद्योग की जरूरतों के बीच बड़ी खाई बनी रहती है। इससे विद्यार्थी के लिए भविष्य के कैरियर में बाधा पड़ती है।

अमेरिकी और ब्रिटेन के विश्वविद्यालयों ने भारत में परिसर खोलने में खासी रुचि दिखाई है। भारतीय छात्रों को आकर्षित करने के लिए ऑस्ट्रेलिया, न्यूजीलैंड और कनाडा ने भी इस दिशा में पहल की है। अनेक देशों के शैक्षिक मेले भी भारत में लग रहे हैं। अच्छे विदेशी विश्वविद्यालयों के प्रामाणिक पाठ्यक्रमों का देश में उपलब्ध होना उच्च शिक्षा के क्षितिज को विस्तृत करने वाला अवसर सिद्ध हो सकता है। करियर की तैयारी और उद्योग धंधों के लिए मुफीद पाठ्यक्रम चलाने के लिए विदेशी संस्थान प्रसिद्ध हैं। शिक्षा को समकालीन आवश्यकताओं से जोड़ने की जरूरत सभी अनुभव कर रहे हैं। वैश्वीकरण से शिक्षा में विविधता आएगी। दूसरी ओर विदेश जा कर पढ़ाई करने में जो अच्छी खासी रकम खर्च होती है उसमें भी बचत होगी। पर यह तथ्य भी नकारा नहीं जा सकता कि विदेशी विश्वविद्यालयों का भारत की ओर कूच करने के अभिमान के मूल में बाजार प्रेरित मांग ही मुख्य है। यह कदम उच्च शिक्षा के तेजी से हो रहे व्यापारीकरण की प्रवृति को और प्रबल करने वाला होगा।

सार्वजनिक क्षेत्र की संस्थाओं की सीमाओं के चलते निजी संस्थानों के पौ बारह हैं। वे विदेशी विश्वविद्यालयों से जुड़कर विदेशी डिग्री दिलाने में आगे हैं जिनकी बदौलत उनकी बाजार में पूछ भी होती है। इस तरह उच्च शिक्षा एक बिकाऊ माल होता जा रहा है। आज प्रचलित विदेशी पाठ्यक्रमों में व्यावसायिक और तकनीकी के क्षेत्रों की प्रमुखता है। उन्हीं को लेकर आपसी सहयोग अधिक दिखता है। दिल्ली में व्यापार प्रबंधन और महाराष्ट्र में होटल प्रबंधन के क्षेत्रों में विदेशी विश्वविद्यालयों के साथ सहयोग विशेष रूप से लोकप्रिय हो रहे हैं। दिवनिंग प्रोग्राम अधिक सफल हैं जिनमें एक विद्यार्थी को देश और विदेश दोनों ही जगह पढ़ाई करनी होती है। यह काम खचीला भी होता है। ब्रैड नाम वाले बड़े विश्वविद्यालय के साथ जुड़ना भारतीय संस्था के लिए आकर्षक है। परीक्षा और मूल्यांकन की लचीली व्यवस्था और नौकरी की अधिक संभावना इन विदेशी डिग्रियों को मूल्यवान बनाते हैं। आज ज्ञानकर्मियों की बढ़ती अंतरराष्ट्रीय गतिशीलता या आवाजाही के कारण विदेशी डिग्री की मांग तेजी से बढ़ रही है। ताजे आंकड़े बताते हैं कि तेरह लाख से कुछ ज्यादा भारतीय छात्र विदेश में गए और लगभग पचास हजार विदेशी छात्र भारत आए। (लेखक, महात्मा गांधी अंतरराष्ट्रीय हिंदी वि्विच वर्षा के पूर्व कुलपति हैं।)

नई शिक्षा नीति मोदी सरकार की बड़ी उपलब्धि

अन्नु अंबालिका

नई शिक्षा नीति शिक्षा के अंतरराष्ट्रीयकरण को एक महत्वपूर्ण लक्ष्य स्वीकार करती है। पढ़ने के लिए क्रेडिट व्यवस्था के तहत विदेशी अध्ययन के आन लाइन पाठ्यक्रम को भी मान्यता दी जाएगी। प्रत्येक विश्वविद्यालय में अंतरराष्ट्रीय मामलों की देखरेख के लिए अधिकारी सुनिश्चित करेंगे तथा प्राचीन छात्र संगठन भी स्थापित होंगे। अकादमिक सहयोग के लिए दिवनिंग, ज्वाइंट और डुएल डिग्री की संभावनाओं को हकीकत में लागू करने, प्रतिष्ठित विद्वानों को बुलाने, अकादमिक नेतृत्व के लिए प्रशिक्षण, विदेशी छात्रों को पूर्वनिश्चित संख्या से आगे



जाकर प्रवेश देने का प्रावधान कुछ ऐसे उपाय अपनाने की बात है जो भारतीय शिक्षा को वैश्विक रूप दे सकेंगे।

यह भी नहीं भूलना चाहिए कि उच्च शिक्षा का अंतरराष्ट्रीयकरण थोड़े से चुनिंदे लोगों के लिए ही है। नई शिक्षा नीति कहती है कि चुने

हुए शीर्ष विश्वविद्यालयों में से कुछ को भारत में परिसर शुरू करने अवसर मिलेगा। भारतीय उच्च शिक्षा कई तरह से अंतरराष्ट्रीय बनाने का प्रावधान है। वैश्विक स्तर का अनुभव वह भी किफायती दर पर शिक्षा को वैश्विक रूप से प्रासंगिक बना सकेगा बशर्ते छात्रों और

अध्यापकों के आदान-प्रदान के अवसर बढ़ाने, शोध और अध्यापन में आपसी सहयोग का अवसर बनाने और आधार संरचना सुदृढ़ करने की ईमानदार कोशिश की जाए। विदेशी ज्ञान उपग्रहों की रोशनी मिले इस हेतु देश के नीति निर्माताओं से इन अपेक्षाओं से जुड़े प्रश्नों का उत्तर देना होगा और उच्च शिक्षा के प्रति संवेदनशील होना पड़ेगा। वैश्विक स्तर पर भारतीय शिक्षा की साख बढ़ाने के लिए नियुक्ति में मेरिट चाहिए, एक्रेडिटेशन की प्रक्रिया प्रामाणिक होनी चाहिए, अनुसंधान की संस्कृति का विकास करना होगा तभी उद्यमिता और आर्थिक विकास के लिए शिक्षा का लाभ मिल सकेगा। उपयुक्त वातावरण

विदेशी बैंको के द्वार खोलने को तैयार मोदी सरकार

विदेशी निवेशकों के लिए आरबीआई खोल सकता है दरवाजा, भारत के बैंकिंग सेक्टर में होगा बड़ा बदलाव!

विदेशी निवेश बढ़ाने और भारत की बैंकिंग प्रणाली को मजबूत करने के लिए प्दक बैंक मालिकाना नियमों में बदलाव कर करेंगे।

भारतीय रिजर्व बैंक आने वाले समय में कुछ नियम बदल सकता है, जिससे विदेशी निवेशकों को भारत के बैंकों में ज्यादा हिस्सेदारी लेने का मौका मिल सके। इस कदम के पीछे वजह है विदेशी बैंक और वित्तीय संस्थानों की भारत में निवेश करने की बढ़ती इच्छा और देश की तेजी से बढ़ती अर्थव्यवस्था को लंबी अवधि के लिए ज्यादा पूंजी की जरूरत।

पिछले महीने आरबीआई ने जापान की सूचीतामों मिस्रसुयी बैंकिंग कारपोरेशन भारत के यश बैंक में 20 प्रतिशत हिस्सेदारी खरीदने की अनुमति दी। इसके अलावा, दो विदेशी संस्थान क्लक बैंक में हिस्सेदारी लेने के लिए भी प्रयास कर रहे हैं। यह दिखाता है कि प्दकविदेशी निवेश के नियमों को कुछ हद तक आसान करने पर विचार कर रहा है, क्योंकि भारत के ये नियम दुनिया की बड़ी अर्थव्यवस्थाओं की तुलना में सबसे कड़े हैं।

आरबीआई गवर्नर ने बताया बड़ा बदलाव हो सकता है

पिछले हफ्ते आरबीआई के गवर्नर संजय मल्होत्रा ने टाइम्स ऑफ इंडिया को बताया था कि बैंकिंग नियमों और लाइसेंसिंग नियमों की समीक्षा की जा रही है। यश बैंक ज्यादा हिस्सेदारी रखने



जापान की सूचीतामों मिस्रसुयी बैंकिंग कारपोरेशन भारत के यश बैंक में 20 प्रतिशत हिस्सेदारी खरीदेगी

की अनुमति देने के लिए तैयार है, लेकिन यह फैसला मामले-दर-मामले आधार पर होगा।

विदेशी बैंक भारत में क्यों रुचि रखते हैं?

विक्षेपकों का कहना है कि भारत की तेज आर्थिक वृद्धि और क्षेत्रीय व्यापार समझौतों की वजह से विदेशी बैंक यहां के बाजार में निवेश करना चाहते हैं। भारतीय बैंकिंग बाजार अभी भी बहुत बड़ा और पूरी तरह से विकसित नहीं हुआ है, इसलिए विदेशी बैंक इसे बड़ा अवसर मानते हैं। भारतीय बैंकिंग एसोसिएशन के डिप्टी चेयरमैन माधव नायर कहते हैं कि भारत का मजबूत आर्थिक विकास और बड़ी, पर अब तक अधूरी वित्तीय पहुंच ही इस रुचि की वजह है।

भारत के बैंकिंग सिस्टम को मध्य अवधि में और अधिक पूंजी की जरूरत है। मूडीज इंवेस्टर्स सर्विस की अल्का अन्बरासू कहती हैं कि आरबीआई का यह कदम विदेशी निवेशकों को

शामिल करने का एक सही कारण हो सकता है।

विदेशी बैंकों की हिस्सेदारी अभी कम है

अभी भारत में विदेशी बैंकों की कुल क्रेडिट का हिस्सा 4 प्रतिशत से भी कम है। प्दकनियमों के अनुसार, विदेशी निवेशक कुल मिलाकर 74 प्रतिशत तक शेयर रख सकते हैं, लेकिन एक रणनीतिक विदेशी निवेशक की हिस्सेदारी 15 प्रतिशत से अधिक नहीं हो सकती।

इसके अलावा, विदेशी बैंकों को वोटिंग अधिकारों पर भी 26 प्रतिशत की सीमा का सामना करना पड़ता है। साथ ही, यदि कोई रणनीतिक निवेशक 26 प्रतिशत से ज्यादा हिस्सेदारी लेता है, तो उसे 15 साल के अंदर इसे घटाना होता है। आरबीआई विदेशी निवेशकों को अपने हिस्सेदारी को बेचने के लिए ज्यादा समय देने पर विचार कर रहा है। इसके अलावा, आरबीआई15 प्रतिशत की सीमा

को कुछ मामलों में छूट देने को भी तैयार है, जैसा कि '1र इंल्ल' की बिक्री में देखा गया।

कनाडा की फेयर फैक्स होल्डिंग और यूईई अमिरात का आईडीबीआई बैंक में 60 प्रतिशत हिस्सेदारी लेने के लिए प्रतिस्पर्धा कर रहे हैं। अमिरात एनबीडी को हाल ही में भारत में अपनी सहायक कंपनी स्थापित करने की अनुमति मिली है, जो इसे इस क्षेत्र की प्रमुख विदेशी बैंक बनाती है।

विशेषज्ञों की राय

रैंकिंग एजेंसी फिच के अनुसार, आरबीआई चाहता है कि विदेशी बैंक जो मजबूत प्रदर्शन और अच्छी मैनेजमेंट क्षमता रखते हैं, वे भारत में अपनी पूर्ण स्वाभिम्व वाली सहायक कंपनियों के माध्यम से 26 प्रतिशत से अधिक हिस्सेदारी लें। हालांकि, वोटिंग अधिकारों पर 26 प्रतिशत की सीमा कानून में दर्ज है, इसलिए इसे बदलने के लिए वित्त मंत्रालय को कदम उठाना होगा।

जीतीएस शास्त्री

पिछले कुछ समय से पीएसयू शेयरों का प्रदर्शन बहुत अच्छा रहा है। इन शेयरों की कीमतें काफी बढ़ी हैं।

इस प्रदर्शन के पीछे कई कारण हैं

कोविड-19 महामारी के दौरान भी ढरव कंपनियों ने अच्छा प्रदर्शन किया। इससे पता चलता है कि ये कंपनियां मजबूत हैं और इनमें निवेश करना सुरक्षित है।

सरकारी नीतियां: सरकार ने डिफेंस स्वदेशीकरण जैसी नीतियां बनाई हैं, जिससे ढरव कंपनियों को फायदा हुआ है।

बेहतर कॉर्पोरेट गवर्नेंस: ढरव कंपनियों ने अपने कॉर्पोरेट गवर्नेंस में सुधार किया है। इससे इन कंपनियों में निवेशकों का विश्वास बढ़ा है।

आकर्षक वैल्यूएशन: ढरव शेयरों का मूल्यांकन अभी भी आकर्षक है।

पीएसयू का बाजार पूंजीकरण बढ़ा

पीएसयू शेयरों के प्रदर्शन में सुधार के कारण इनका बाजार पूंजीकरण भी बढ़ा है। 2023 की शुरुआत में पीएसयू का बाजार पूंजीकरण 37 लाख करोड़ रुपये था। यह अब बढ़कर 67 लाख करोड़ रुपये हो गया है। यह भारत

के कुल बाजार पूंजीकरण का लगभग 17% है।

जब अर्थव्यवस्था बढ़ती है, तो व्यवसायों और निवेश को बढ़ावा देने के लिए अधिक ऋण की आवश्यकता होती है। इसे

कोविड-19 महामारी के दौरान भी ढरव कंपनियों ने अच्छा प्रदर्शन किया। इससे पता चलता है कि ये कंपनियां मजबूत हैं और इनमें निवेश करना सुरक्षित है।

सरकारी नीतियां: सरकार ने डिफेंस स्वदेशीकरण जैसी नीतियां बनाई हैं, जिससे ढरव कंपनियों को फायदा हुआ है।

बेहतर कॉर्पोरेट गवर्नेंस: ढरव कंपनियों ने अपने कॉर्पोरेट गवर्नेंस में सुधार किया है। इससे इन कंपनियों में निवेशकों का विश्वास बढ़ा है।

आकर्षक वैल्यूएशन: ढरव शेयरों का मूल्यांकन अभी भी आकर्षक है।

जब अर्थव्यवस्था बढ़ती है, तो व्यवसायों और निवेश को बढ़ावा देने के लिए अधिक ऋण की आवश्यकता होती है। इसे

कोविड-19 महामारी के दौरान भी ढरव कंपनियों ने अच्छा प्रदर्शन किया। इससे पता चलता है कि ये कंपनियां मजबूत हैं और इनमें निवेश करना सुरक्षित है।

सरकारी नीतियां: सरकार ने डिफेंस स्वदेशीकरण जैसी नीतियां बनाई हैं, जिससे ढरव कंपनियों को फायदा हुआ है।

वृद्धि का समर्थन करने के लिए महत्वपूर्ण पूंजी की आवश्यकता होती है।

एक अनुमान के अनुसार, मौजूदा ऋण वृद्धि दर को बनाए रखने के लिए पीएसयू बैंकों को

कोविड-19 महामारी के दौरान भी ढरव कंपनियों ने अच्छा प्रदर्शन किया। इससे पता चलता है कि ये कंपनियां मजबूत हैं और इनमें निवेश करना सुरक्षित है।

सरकारी नीतियां: सरकार ने डिफेंस स्वदेशीकरण जैसी नीतियां बनाई हैं, जिससे ढरव कंपनियों को फायदा हुआ है।

बेहतर कॉर्पोरेट गवर्नेंस: ढरव कंपनियों ने अपने कॉर्पोरेट गवर्नेंस में सुधार किया है। इससे इन कंपनियों में निवेशकों का विश्वास बढ़ा है।

आकर्षक वैल्यूएशन: ढरव शेयरों का मूल्यांकन अभी भी आकर्षक है।

जब अर्थव्यवस्था बढ़ती है, तो व्यवसायों और निवेश को बढ़ावा देने के लिए अधिक ऋण की आवश्यकता होती है। इसे

कोविड-19 महामारी के दौरान भी ढरव कंपनियों ने अच्छा प्रदर्शन किया। इससे पता चलता है कि ये कंपनियां मजबूत हैं और इनमें निवेश करना सुरक्षित है।

सरकारी नीतियां: सरकार ने डिफेंस स्वदेशीकरण जैसी नीतियां बनाई हैं, जिससे ढरव कंपनियों को फायदा हुआ है।

पीएसयू की हिस्सेदारी बेचकर कमा सकती है सरकार

रिपोर्ट में आगे कहा गया है, सरकार कई सार्वजनिक क्षेत्र के उपक्रमों में बड़ी हिस्सेदार है, यानी इन कंपनियों का ज्यादातर हिस्सा सरकार के पास है। 84

ढरव में से 22 में सरकार की हिस्सेदारी 75% से भी ज्यादा है।

अभी बाजार में अच्छे हालात हैं, इसलिए सरकार इन कंपनियों में अपनी हिस्सेदारी कम करके फायदा उठा सकती है। अगर सरकार अपनी हिस्सेदारी 51% तक कम कर दे, तो उसे 25% शेयर बेचने होंगे।

इससे सरकार को करीब 11 लाख करोड़ रुपये मिल सकते हैं। इनमें से एक चौथाई हिस्सा, यानी करीब 2.75 लाख करोड़ रुपये, भारतीय जीवन बीमा निगम (एलआईसी) में सरकार की हिस्सेदारी बेचकर आएगा।

हर साल ढरव में अपने कुछ शेयर बेचकर सरकार 2 लाख करोड़ रुपये से अधिक कमा सकती है, जो जीडीपी का 0.6% है। यह पैसा सरकार को अपने पैसे को बेहतर ढंग से मैनेज करने और लोन कम करने में मदद कर सकता है।

गुप्ता का कहना है कि अगर सही तरीके से काम किया जाए तो ढरव में शेयर बेचने से भारत को कई सारे फायदे हो सकते हैं। यह अधिक विदेशी निवेश ला सकता है, कंपनियों को बेहतर ढंग से चला सकता है, और सड़कों जैसी अन्य चीजों के निर्माण और लोगों की मदद करने के लिए धन दे सकता है, जिससे अर्थव्यवस्था मजबूत और बेहतर हो जाएगी।





चोरी-छिन्तई करनेवाले पांच अपराधी गिरफ्तार

जमशेदपुर। जमशेदपुर पुलिस ने चार पहिया गाड़ी से घूमकर चोरी और छिन्तई जैसी घटना को अंजाम देने वाले पांच अपराधियों को गिरफ्तार कर लिया है। पुलिस ने उनके पास से चोरी और छिन्तई के सामान जब्त किये हैं। सिटी एसपी कुमार शिवाशीष ने बताया कि पकड़े गये लोगों में गोलमुरी नामादा बस्ती गुरुद्वारा के सामने रहने वाले हरपाल सिंह उर्फ गबरू, गोलमुरी दुइलाडुंगरी गुरुद्वारा कांलेक्स के हरप्रीत सिंह उर्फ हैप्पी उर्फ रितिक उर्फ बोनी, सिदगोड़ा थाना क्षेत्र के बारीडीह कालू बगान राधास्वामी सतसंग के बगल में रहने वाले मनप्रीत सिंह, गोलमुरी नामदा बस्ती बाबा कूटिया निवासी माइकल मोर्बिन डॉस उर्फ पिपुष सिंह, गोलमुरी दुइलाडुंगरी लाइन नंबर 16 हनुमान मंदिर के पास रहने वाले राहुल रजक, गोलमुरी के नामादा बस्ती विकास कॉलोनी निवासी गुरजीत सिंह उर्फ विशाल उर्फ तत्को और नामदा बस्ती गुरुद्वारा निवासी परमजीत सिंह उर्फ प्रेम शामिल है। जमशेदपुर पुलिस ने संवाददाता सम्मेलन कर जानकारी दी है कि ये आपराधिक गिरोह के लोग सिदगोड़ा और टेलको समेत आपास के इलाके में कार से और बाइक से घुमकर छिन्तई की घटना को अंजाम देते थे। इन लोगों के पास से पुलिस ने एक देशी पिस्तौल, एक अतिरिक्त मैगजीन, एक गुप्ती, एक खंती, दो चापड़, दो डिफेंस स्प्रै बरामद किया है। इन लोगों में चार लोगों के खिलाफ पहले से ही आपराधिक मामला दर्ज है, उनकी निशानदेही पर कई गाड़ियों को जब्त किया गया है जिनका इस्तेमाल लूट में किया जाता था।

बापी ओझा के स्टेशनरी दुकान में चोरी की



गम्हरिया। आदित्यपुर थानातर्गत गम्हरिया लाल बिल्डिंग चौक के समीप स्थित बापी ओझा के स्टेशनरी दुकान में बीती रात असामाजिक तत्वों द्वारा नकदी व सामानों की चोरी कर गुमटी को आग के हवाले कर दिया गया। आग लगाने से गुमटी पूरी जलकर राख हो गया जिससे लाखों की क्षति होने की बात बतायी गयी है। शनिवार को दुकानदार ने इसकी सूचना आदित्यपुर पुलिस को देने के बाद पहुँची पुलिस ने घटना की जानकारी ली और जांच में जुट गयी है।

टिकट में रियायत को रिट दायर करेगा संघ

जमशेदपुर। रेल यात्रा में पूर्व की तरह बरिष्ठ पुरुष एवं महिला को क्रमशः 40 एवं 50 प्रतिशत किराया छूट बहाल करने की मांग पर सिंहभूम जिला केंद्रीय वरिष्ठ नागरिक समिति ने कोर्ट का दरवाजा खटखटाने का निर्णय लिया है। संघ के केंद्रीय अध्यक्ष शिवपूजन सिंह ने बताया कि मांगने से भिन्न नहीं मिलता भगवान राम भी समुद्र से तीन दिन तक रास्ता मांगते रहे नहीं दिया लेकिन जब अपने शक्ति का प्रयोग किये तो त्राहिमाम बोल दिया आजदी के बाद से भारत में वरिष्ठ नागरिकों को रेलवे में वरिष्ठ नागरिक पुरुष और महिला को 40 और 50 प्रतिशत छूट मिलता था।

पीएम के कार्मों को जन-जन तक पहुंचाना है

जमशेदपुर। भाजपा जमशेदपुर महानगर के तत्वावधान में बमार्मांडस स्थित देवस्थान सभागार में शनिवार को प्रधानमंत्री नरेंद्र मोदी के नेतृत्व वाली केंद्र सरकार की ऐतिहासिक उपलब्धियों को जन-जन तक पहुंचाने के लिए कार्यशाला आयोजित की गयी, जिसमें राष्ट्रीय नेतृत्व के आह्वान पर मोदी सरकार के सेवा, सुशासन एवं गरीब कल्याण के 11 वर्षों की ऐतिहासिक उपलब्धियों पर चलाये जा रहे संकल्प से सिद्ध अभियान पर विस्तारपूर्वक चर्चा हुई। जमशेदपुर महानगर अध्यक्ष सुभांशु ओझा की अध्यक्षता में आयोजित कार्यशाला में झारखंड भाजपा के प्रदेश प्रवक्ता सह पूर्व सांसद गीता कोड़ा मुख्य वक्ता के रूप में शामिल हुई।

भाईचारगी के साथ जमशेदपुर समेत पूरे कोल्हान में मनी बकरीद

खबर मन्त्र टीम

जमशेदपुर/गम्हरिया/जादूगोड़ा।

शनिवार को जमशेदपुर समेत कोल्हान प्रमंडल के सभी क्षेत्रों में मुस्लिम समाज द्वारा धूमधाम एवं भाईचारगी के साथ बकरीद मनाया गया। जमशेदपुर के अलावा गम्हरिया, कांड्रा, कोलाबीरा, धातकीडीह, मुड़िया,हल्दीपोखर, जादूगोड़ा, गम्हरिया आदि क्षेत्रों में लोगों ने एक दूसरे से गले मिलकर ईद उल अजहा की बधाई दी।विदित है कि ईद उल अजहा मुस्लिम समुदाय के लिए एक महत्वपूर्ण त्योहार है। यह हजरत इब्राहिम की उस कुबानी की याद में मनाया जाता है, जब उन्होंने अल्लाह के आदेश पर अपने बेटे को कुर्बान करने का

इरादा किया। इसी याद में मुस्लिम समुदाय कुबानी देते हैं और अल्लाह की इबादत करते हैं। यह पर्व समाज में एकता, भाईचारे और ईंसानियत के संदेश को मजबूती प्रदान करता है।

मानगो के ईदगाह मैदान में बकरीद की नमाज अदा की गई और वहां जुटे हजारों धर्मावलंबियों ने एक-दूसरे से गले मिलकर बकरीद की शुभकामनाएं दीं। ईद-उल-अजहा के अवसर पर आजादनगर ईदगाह में नमाज के बाद एक सुखद और सौहार्दपूर्ण दृश्य देखने को मिला जब आजादनगर थाना प्रभारी चंदन कुमार ने लोगों को ईद की मुबारकबाद देने पहुँचकर सभी समुदायों के बीच भाईचारे और एकता का संदेश दिया। इस दौरान



आजादनगर ईदगाह मैदान में सामूहिक नमाज का विहंगम दृश्य।

मानगो नगर निगम के ब्रांड एम्बेसडर मुख्तार आलम खान, मदीना मस्जिद के इमाम मौलाना मोहम्मद ओवैस रजा आजहरी, मस्जिद के अध्यक्ष मुख्तार शफी मिस्त्री भाई, एमजीएम मेडिकल कॉलेज के डॉ. जहानजेब खान,

जावेद, जॉइंट सेक्रेटरी मोहम्मद मकबूल आलम, सैयद शौकत अली, मोहम्मद दानिश, सोनू, मोहम्मद असलम, एमडी सईद आदि लोग आपस में गले मिलकर ईद की मुबारकबाद देते नजर आए। सभी ने एक-दूसरे को गले मिलकर

आपसी एकता, भाईचारा और सहयोग की भावना के साथ ईद-उल-अजहा की शुभकामनाएं दीं। इस अवसर पर आजादनगर थाना के सब-ईंस्पेक्टर मनीष राय, दीपक रौशन तथा टाइगर मोबाइल के जितेन गोरई ने भी सभी उपस्थित

लोगों को ईद की बधाई दी।

हमारे गम्हरिया प्रतिनिधि के मुताबिक गम्हरिया के सभी क्षेत्रों से मुस्लिम समुदाय के लोग प्रातःकाल में मुड़िया स्थित ईदगाह में जुटे जहां सभी ने अल्लाह की इबादत में अकीदत के साथ नमाज अदा की। इस दौरान उपस्थित मौलाना ने उन्हें अकीदत और भाईचारे के साथ नमाज अदा कराई। नमाज अदा करने के बाद लोगों ने एक-दूसरे को गले लगाकर मुबारकबाद दी और समाज में अमन-चैन और खुशहाली की दुआएं मांगी। ईदगाह परिसर में बच्चों से लेकर बुजुर्गों तक हर किसी के चेहरे पर ईद की खुशियां झलक रही थीं। सभी ने आपसी भाईचारे का संदेश दिया और एक-दूसरे को मिठाई खिलाकर

खुशियां साझा की।

हमारे जादूगोड़ा प्रतिनिधि के मुताबिक जादूगोड़ा की जामा मस्जिद में आज सुबह 7:30 बजे ईद-उल-अजहा (बकरीद) की नमाज शांतिपूर्वक अदा की गई। नमाज की इमामत मोहम्मद सहफिक ईमाम साहब ने की। नमाज के बाद अपने खुतबे में उन्होंने सभी को सुख, अमन, भाईचारे और शांति से पर्व मनाने का संदेश दिया।इस मौके पर स्थानीय प्रशासन की ओर से थाना प्रभारी राजेश मंडल भी पहुंच कर लोगों को ईद की मुबारकबाद दी। उन्होंने कहा कि जादूगोड़ा में हिन्दू-मुस्लिम समेत सभी धर्मों के त्योहार आपसी सौहार्द और शांति के साथ मनाये जाते हैं।

सूर्य प्रभा के वाहन पर नगर भ्रमण के लिए निकले वेंकटेश्वर स्वामी बालाजी

■ आंध्र मठ श्री राम मंदिरम, बिस्दुपुर में ब्रह्मोत्सवम के दूसरे दिन ध्वजारोहण, अभिषेकम, कलश स्थापना संपन्न

खबर मन्त्र व्यूरे

जमशेदपुर। बिस्दुपुर स्थित आंध्र भक्त श्री राम मंदिरम में चल रहे 56वें ब्रह्मोत्सवम के दूसरे दिन (07 जून 2025) धार्मिक श्रद्धा और दक्षिण भारतीय वैदिक परंपराओं के साथ भव्य अनुष्ठान संपन्न हुए। इस पावन अवसर पर सुबह 6 बजे पंडित कोंडामचारलु, पंडित संतोष एवं अन्य विद्वान पंडितों के मंत्रोच्चार के बीच गरुडध्वज के साथ ध्वजारोहण किया गया, जो ब्रह्मोत्सव की औपचारिक शुरुआत का प्रतीक है। गरुडध्वज, भगवान विष्णु के वाहन गरुड़ का प्रतिनिधित्व करता है और इसे मंदिर के ध्वजस्तंभ पर



सूर्य प्रभा वाहन पर नगर भ्रमण पर निकलते वेंकटेश्वर स्वामी बालाजी।

विधिवत रूप से फहराया गया। इस दौरान नाट्यरम की मधुर धुनें मंदिर परिसर में गूंजती रहीं।

ध्वजस्तंभ को पहले पवित्र जल एवं दूध से स्नान कराया गया, फिर गरुडध्वज को मंत्रोच्चार के साथ बांधा गया। इसके उपरांत भगवान वेंकटेश्वर एवं गरुड़ की विशेष पूजा कर सभी देवताओं को उत्सव में आमंत्रित किया गया। सैकड़ों भक्तों ने इस दिव्य क्षण के

दर्शन कर आध्यात्मिक ऊर्जा की अनुभूति की।

सुबह 8 बजे भगवान वेंकटेश्वर की मूर्ति का अभिषेकम अत्यंत श्रद्धा और भक्ति भाव से किया गया। पंचामृत स्नान (दूध, दही, घी, शहद और चीनी) के पश्चात गंगाजल और अन्य पवित्र जल से अभिषेक किया गया। भगवान को चंदन, कुमकुम, नए वस्त्र एवं आभूषणों से सजाया गया

टाटा कमांड एरिया में संपति रजिस्ट्री पुनः आरंभ करने की मांग हुई तेज

खबर मन्त्र व्यूरे

जमशेदपुर। टाटा कमांड एरिया, जमशेदपुर में दुकान, मकान, जमीन और फ्लैट्स की रजिस्ट्री प्रक्रिया के वर्षों से बंद रहने पर उत्पन्न समस्याओं को लेकर जमशेदपुर पूर्वी की विधायक पूर्णिमा साहू ने निर्बंधन विभाग के मंत्री रामदास सोरेन को पत्र लिखकर तत्काल हस्तक्षेप की मांग की है। यह पत्र सिंहभूम चैंबर ऑफ कॉमर्स एंड इंडस्ट्री के पत्र के आधार पर लिखी गयी है, जिसमें चैंबर ने क्षेत्र में रजिस्ट्री प्रक्रिया के ठप होने से नागरिकों और व्यापारियों को हो रही असुविधा को द्शार्ते हुए विधायक पूर्णिमा साहू से हस्तक्षेप की



मांग की थी। पत्र में विधायक पूर्णिमा साहू ने बताया कि रजिस्ट्री प्रक्रिया के बंद होने से संपत्ति खरीद-बिक्री के लिए आम नागरिकों में अनिश्चितता का माहौल है एवं निर्माण गतिविधियां भी प्रभावित हो रही हैं। इससे क्षेत्र का विकास कार्य अवरुद्ध होने के साथ-साथ राज्य सरकार को राजस्व का भी भारी नुकसान हो रहा है।

नुवोको के सोनाडीह सीमेंट प्लांट के कर्मचारियों के वेतन में 12,800 रुपये प्रति माह की बढ़ोतरी

■ पबंधन के साथ यूनियन अध्यक्ष राकेश्वर पांडेय ने किया समझौते पर हस्ताक्षर

खबर मन्त्र व्यूरे

जमशेदपुर। छत्तीसगढ़ स्थित सोनाडीह सीमेंट प्लांट मे स्थायी श्रमिकों का वेतन समझौता नुवोको प्रबंधन और मान्यता प्राप्त यूनियन सोनाडीह लाइम स्टोन क्वेरी & सोनाडीह सीमेंट वर्कर्स यूनियन के बीच संपन्न हुआ। समझौता 1 जनवरी 2024 से 31 दिसम्बर 2027 (4 वर्ष) के लिए प्रभावी होगा। उक्त रिवीजन 1 जनवरी 2024 से लंबित था। समझौता के तहत कर्मचारियों के वेतन मे



समझौते के बाद यूनियन अध्यक्ष राकेश्वर पांडेय अपने सहयोगियों के साथ।

औसतन 12800/ रुपये प्रति माह की बढ़ोतरी होगी जिसमे न्यूनतम गारंटीड बेनिफिट बेसिक का 12% होगा। वाहन भत्ता 3000/ प्रतिमाह, शिक्षा भत्ता 500/ प्रतिमाह, वाशिग भत्ता 1500/ प्रतिमाह, एल टी सी 35000/ रुपए (2 वर्षों के लिए) सहित अन्य सभी भत्तों मे बढ़ोतरी की गयी। जून माह के वेतन के साथ

सभी कर्मचारियों को 17 माह के एरियर का भुगतान कंपनी करेगी। समझौता का लाभ 125 स्थायी कर्मचारियों को मिलेगा। समझौता पर प्रबंधन के मैनुयैक्रेटरिंग हेड राजू रामचंद्रन, वी पी (एच आर, आई आई) अर्णव बासु, जितेंद्र जैन प्लांट हेड (सोनाडीह सीमेंट प्लांट) आदि भी थे।

आशियाना आदित्य सोसाइटी में धूमधाम से पौधरोपण कार्यक्रम

खबर मन्त्र व्यूरे

जमशेदपुर। विश्व पर्यावरण दिवस के अवसर पर आशियाना आदित्य सोसाइटी परिसर में पर्यावरण संरक्षण की दिशा में एक सराहनीय पहल करते हुए अधिवक्ता उमेश कुमार सिंह एवं उनकी धर्मपत्नी श्रीमती वीणा सिंह ने फलदार वृक्ष का पौधारोपण किया। इस अवसर पर सोसाइटी के बच्चों ने भी उत्साहपूर्वक भाग लिया और भारी संख्या में फलदार एवं अन्य विभिन्न प्रकार के पौधे लगाये। कार्यक्रम के दौरान



सोसाइटी परिसर हरियाली से भर उठा और बच्चों में जबरदस्त उत्साह देखने को मिला। वृक्षारोपण के दौरान बच्चों ने पर्यावरण संरक्षण के महत्व को समझा और पौधों की देखभाल का संकल्प लिया। कार्यक्रम में भाग लेकर बच्चों ने यह संदेश दिया कि पर्यावरण की रक्षा के लिए सभी को मिलकर कार्य करना होगा।

गमगीन माहौल में सुप्रसिद्ध व्यवसायी प्रणय पांडेय को दी गयी अंतिम विदाई

खबर मन्त्र व्यूरे

जमशेदपुर। शहर के सुप्रसिद्ध व्यवसायी एवं हाई सोसाइटी फर्निशिंग शो-रूम के प्रोपराइटर पशुपति कुमार पांडेय के सुपुत्र प्रणय पांडेय की असामयिक मृत्यु से पूरे शहर के व्यवसायी वर्ग में शोक की लहर दौड़ गयी है। आज भुइयांडीह स्थित स्वर्णरेखा मुक्तिधाम में अत्यंत गमगीन और भावुक वातावरण में उनका अंतिम संस्कार संपन्न हुआ। पूर्व निर्धारित कार्यक्रम के अनुसार, उनका पार्थिव शरीर प्रातः 11 बजे सर्फिंट हाउस स्थित आवास से अंतिम यात्रा पर रवाना हुआ। इस अंतिम यात्रा में शहरभर से बड़ी संख्या में लोग शामिल हुए और नम आंखों से उन्हें अंतिम विदाई दी। इस दुःखद अवसर पर शहर के कई



युवा प्रणय पांडेय की शवयात्रा में शामिल लोग।

प्रतिष्ठित व्यवसायी, समाजसेवी, पत्रकार, उत्तर प्रदेश संघ के प्रतिनिधि, गुरुद्वारा प्रबंधन समितियों के सदस्य, व्यापारीगण एवं विभिन्न सामाजिक, धार्मिक, राजनैतिक और सांस्कृतिक संस्थाओं से जुड़े लोग बड़ी संख्या में उपस्थित रहे।

टाटा मोटर्स वर्कर्स यूनियन ने कर्मियों को दी भावभीनी विदाई

■ टाटा मोटर्स लिमिटेड के सेवानिवृत्त कर्मियों का विदाई सह सम्मान समारोह आयोजित

खबर मन्त्र व्यूरे

जमशेदपुर। टाटा मोटर्स वर्कर्स यूनियन के द्वारा मई माह में टाटा मोटर्स कंपनी जमशेदपुर प्लांट से सेवानिवृत्त हुए कर्मचारियों का शनिवार को सामूहिक विदाई सह सम्मान समारोह यूनियन परिसर में आयोजित कुल है। कार्यक्रम के दौरान कुल 10 सेवानिवृत्त कर्मियों को शॉल एवं स्मृति चिन्ह भेंटकर अध्यक्ष शशि भूषण प्रसाद एवं



महामंत्री आरके सिंह के हाथों संयुक्त रूप से सम्मानित किया गया। इस दौरान सम्मानित होने वाले सेवानिवृत्त कर्मियों के साथ यूनियन के पदाधिकारी एवं संबधित सेवानिवृत्त कर्मियों के डिपार्टमेंट के



कमेटी मंबर भी मौजूद थे। कार्यक्रम के दौरान सेवानिवृत्त कर्मियों ने बारी-बारी से अपने-अपने विचार साझा किये। कार्यक्रम में सभी सेवानिवृत्त कर्मियों को अपने जीवन सिंगीन संग सम्मान



समारोह में आमंत्रित किया गया था, इस उद्देश्य से की सेवानिवृत्त कर्मियों की पत्रियां भी यूनियन से रूबरू हो सके।

कार्यक्रम के दौरान महामंत्री आरके सिंह ने कार्यक्रम को

संबोधित करते हुए सभी सेवानिवृत्त कर्मियों को शुभकामनाएं दी साथ ही सेवानिवृत्ति के बाद जरूरत पड़ने पर हरसंभव सहयोग का भरोसा दिये। **इन सेवानिवृत्त कर्मियों का हुआ सम्मान** : व्हीकल फैक्ट्री से विजय कुमार सिंह , कंस्ट्रक्शन से शुभ्रता साहू , कैब एंड कॉल फैक्ट्री से अनिल सिंह, सजल कुमार गिरि व सतीश कुमार शर्मा, क्यूए से दिलीप कुमार पलिकार एवं कृष्णा कुमार दुहड़ , ड्राइव लाईन से सब्भार आलम, मोहम्मद नसीम एवं प्रेम शंकर तिवारी।

गम्हरिया थाना के सेवानिवृत्त एएसआई गिरिजेश शर्मा को दी गयी भावभीनी विदाई

गम्हरिया।

सरायकेला- खरसावां जिला अंतर्गत कांड्रा थाना परिसर में समारोह



आयोजित कर पुलिसकर्मियों द्वारा सेवानिवृत्त एएसआई गिजेश कुमार शर्मा को भावभीनी विदाई दी गई। इस दौरान मौजूद पुलिस पदाधिकारियों और स्थानीय जनप्रतिनिधियों द्वारा उन्हें फूल-माला पहनाकर और शॉल ओढ़ाकर सम्मानित भी किया गया। इस मौके पर उपस्थित थाना प्रभारी विनोद कुमार मुर्मू ने गिजेश प्रसाद को एक ईमानदार पुलिस पदाधिकारी बताते हुए कहा कि उन्होंने अपने कार्यकाल में पूरी निष्ठा व ईमानदारी से अपने कर्तव्यों का निर्वहन किया। उनके कार्य कभी भुलादे नहीं जा सकते। उनके स्वस्थ व दीर्घायु होने की कामना कर सेवानिवृत्ति के बाद भी उनकी हरसंभव मदद करने का भरोसा दिया। अपने विदाई समारोह को सम्बोधित करते हुए गिजेश शर्मा ने अपनी पुरानी यादों को ताजा करते हुए सभी उच्चाधिकारियों और सहयोगी पुलिस अधिकारियों की सराहना की और अपने कार्यकाल में साथ देने पर आभार जताया। मौके पर कई पुलिस जवान व स्थानीय जनप्रतिनिधि मौजूद थे।

संविधान की रक्षा ही भारत की रक्षा है, इसे मिटने कभी नहीं देंगे : आनंद बिहारी दुबे

जमशेदपुर।

पूर्वी सिंहभूम जिला कांग्रेस कमिटी के आह्वान पर टाटानगर मण्डल कांग्रेस कमिटी के नेतृत्व में नुपकड सभा का आयोजन मण्डल अध्यक्ष मुन्ना मिश्रा की अध्यक्षता में गाड़ीवापट्टी किताडीह में आयोजित की गई। जमशेदपुर ग्रामीण प्रखण्ड अध्यक्ष आशीष ठाकुर ने जिलाध्यक्ष आनंद बिहारी दुबे एवं प्रखंड पर्यवेक्षक अखिलेश सिंह यादव का स्वागत अंगवस्त्र प्रदान कर सम्मानित किया। नुपकड सभा को मुख्य अतिथि जिलाध्यक्ष आनंद बिहारी दुबे आम जनता को संबोधित करते हुए कहा कि वर्तमान में भाजपा सरकार कदम कदम पर भारत के संविधान को बदलने का प्रयास कर रही है। इसी क्रम में आम जनता से 400 सीट भी मांगा परन्तु आम जनता ने ऐसा होने नहीं दिया।





देशभर में मनाया गया ईद-उल-अजहा का त्योहार



एजेंसी

नयी दिल्ली। पूरे भारत में मुस्लिम समुदाय के लोग शनिवार को धार्मिक उत्साह और भक्ति के साथ बकरीद मना रहे हैं, जिसे ईद-उल-अजहा के नाम से भी जाना जाता है। इस दिन की शुरुआत देश भर के शहरों और कस्बों में मस्जिदों और ईदगाहों में विशेष सामूहिक प्रार्थनाओं के साथ हुई, जहां लोग पवित्र त्यौहार मनाने के लिए बड़ी संख्या में एकत्र हुए। दिल्ली के जामा मस्जिद में शनिवार सुबह ईद-उल-अजहा की नमाज अदा करने बड़ी संख्या में लोग शामिल हुए. जामा मस्जिद नमाज पढ़ने के बाद लोगों ने एक दूसरे को गले मिलकर बधाई दी। इस मौके पर दिल्ली पुलिस ने राजधानी में सुरक्षा के सख्त इंतजाम किये थे। पुलिस अधिकारियों ने कहा कि जनता की सुरक्षा उनकी प्राथमिकता है और त्योहार को शांतिपूर्ण बनाने के लिए हर स्तर पर सतर्कता बरती जा रही है।

शाही इमाम ने दिया संदेश : जामा मस्जिद में सुबह 6:30 बजे नमाज अदा करने के लिए हजारों लोग इकट्ठा हुए। इस दौरान सुरक्षा के सभी इंतजाम किए गए थे। नमाज के बाद मौजूद लोगों से अपील करते हुए जामा मस्जिद के नायब शाही इमाम मौलाना सैयद शाबान बुखारी

ने कहा कि ईद-उल-अजहा केवल कुबाना का दिन नहीं है, बल्कि यह खुदा के प्रति तस्लीम यानि आत्मसमर्पण और फरमावरदारी मतलब आज्ञापालन का प्रतीक है। साथ ही इमाम ने लोगों से यह भी आग्रह किया कि गलियों और सार्वजनिक स्थानों पर कुबाना से परहेज करें और पड़ोसियों को भावनाओं का सम्मान करें। साथ ही उन्होंने लोगों से सोशल मीडिया पर कुबाना की तस्वीरें डालने के लिए भी मना किया।

बिलाल मस्जिद, गाजीपुर के शाही इमाम मुफ्ती रिजवान ने इस मौके पर लोगों से अपील की, कि कुबाना की तस्वीरें या वीडियो सोशल मीडिया पर साझा न करें और कानून का पालन करें। यह पर्व भाईचारे और आपसी मेलजोल का संदेश देता है। साथ ही साथ, साफ सफाई का भी विशेष ध्यान रखें। ईद-उल-अजहा, जिसे बलिदान का त्योहार भी कहा जाता है, पैगम्बर इब्राहीम द्वारा ईश्वर की आज्ञाकारिता में अपने पुत्र की बलि देने की इच्छा की याद में मनाया जाता है। जामा मस्जिद में हजारों की संख्या में नमाजियों के नमाज अदा करने के लिए इकट्ठा होने के कारण सुरक्षा बढ़ा दी गई है। साथ ही भीड़ प्रबंधन

शाही ईमाम ने जामा मस्जिद में नमाज के बाद दिया भाईचारा का संदेश

उमर ने भारत और दुनिया भर के मुसलमानों को ईद-उल-अजहा की दी बधाई

श्रीनगर। जम्मू-कश्मीर के मुख्यमंत्री उमर अब्दुल्ला ने शनिवार को भारत और दुनिया भर के मुसलमानों को ईद-उल-अजहा की बधाई दी और इस त्यौहार को शांति और भाईचारे को मजबूत करने का समय बताया। मीडियाकर्मियों से बात करते हुए मुख्यमंत्री उमर अब्दुल्ला ने कहा कि मुझे उम्मीद है कि यह ईद भारत और दुनिया के मुसलमानों के लिए बेहतर दिन लेकर आएगी। मुझे उम्मीद है कि यह शांति लाएगी और भाईचारे को मजबूत करेगी। उन्होंने कहा कि जबकि हम ईद मना रहे हैं, दुर्भाग्य से एक बार फिर श्रीनगर की प्रतिष्ठित जामा मस्जिद में नमाज अदा करने की अनुमति नहीं दी गई। मुझे नहीं पता कि इन फैसलों का आधार क्या है लेकिन हमें अपने लोगों पर भरोसा करना सीखना



होगा। ये वही लोग हैं जो पहलगाम आतंकवादी हमले के खिलाफ विरोध करने के लिए बाहर आए थे। उन्होंने कहा कि सरकार को ऐतिहासिक जामा मस्जिद में नमाज की अनुमति देने के बारे में सोचना चाहिए। इस बीच नेशनल कॉन्फ्रेंस

के प्रमुख फारूक अब्दुल्ला ने हजरतबल दरगाह में ईद-उल-अजहा की नमाज अदा की और परिसर से बाहर निकलते समय सभी को ईद की मुबारकबाद दी। ईद-उल-अजहा के अवसर पर उमर अब्दुल्ला और फारूक

अब्दुल्ला हजरतबल दरगाह में नमाज अदा करने के लिए एकत्र हुए। इस बीच पीडीपी प्रमुख महबूबा मुफ्ती और उनकी बेटी और पीडीपी नेता इल्टिजा मुफ्ती ने ईद-उल-अजहा के अवसर पर नमाज अदा की।

शांतिपूर्ण तरीके से अदा की गई ईद-उल-अजहा की नमाज

श्रीनगर। जम्मू-कश्मीर में शनिवार को हजारों की संख्या में मुसलमान ईद-उल-अजहा की नमाज अदा करने के लिए एकत्र हुए। केंद्र शासित प्रदेश के विभिन्न शहरों और कस्बों में भी शांतिपूर्ण तरीके से नमाज अदा की गई। मुख्यमंत्री उमर अब्दुल्ला और पूर्व मुख्यमंत्री डॉ. फारूक

अब्दुल्ला श्रीनगर शहर के बाहरी इलाके में हजरतबल दरगाह में ईद की नमाज अदा करने के लिए श्रद्धालुओं के साथ शामिल हुए। सैकड़ों मुसलमान नमाज अदा करने के लिए दरगाह के लॉन में एकत्र हुए। पूर्व मुख्यमंत्री महबूबा मुफ्ती ने भी हजरतबल दरगाह में ईद की नमाज अदा की। यह

जम्मू-कश्मीर में सबसे पवित्र मुस्लिम दरगाह है क्योंकि इसमें पैगंबर का पवित्र अवशेष रखा हुआ है। अधिकारियों ने श्रीनगर शहर और जम्मू-कश्मीर के अन्य सभी शहरों और कस्बों में श्रद्धालुओं के लिए विभिन्न स्थानों पर सुरक्षा, सफाई और स्वास्थ्य सेवा के पर्याप्त इंतजाम किए थे।

हर्षोल्लास और सौहार्द के साथ मनाई गई बकरीद

भागलपुर। जिले भर में शनिवार को बकरीद का पर्व पूरे उत्साह और भाईचारे के साथ मनाया गया। जिले के प्रमुख ईदगाह मैदानों और मस्जिदों में हजारों लोगों ने एकत्र होकर बकरीद की विशेष नमाज अदा की और देश और समाज में अमन-चैन की दुआ मांगी। शहजागी, बरहपुरा, चंपानगर, सीटीएस मैदान, ततारपुर, अलीगंज, बरारी, खंजरपुर आदमपुर समेत भागलपुर के तमाम क्षेत्रों में सुबह से ही तमाजियों का हुजूम देखने को मिला। नमाज के बाद लोगों ने एक-दूसरे को गले लगाकर ईद की मुबारकबाद दी और मिठाइयों का आदान-प्रदान किया।

मोदी सरकार नक्सलवाद को भारत से उखाड़ फेंकने को अडिग: अमित शाह



एजेंसी

नयी दिल्ली। केंद्रीय गृह मंत्री अमित शाह ने शनिवार को नई दिल्ली में हाल के नक्सल विरोधी अभियानों में अहम भूमिका निभाने वाले अधिकारियों से मुलाकात की और उन्हें इन अभियानों की सफलता के लिए बधाई दी। उन्होंने कहा कि मोदी सरकार भारत को नक्सलवाद के दंश से मुक्त करने के लिए संकल्पित है। केंद्रीय गृह मंत्री ने पक्स पर एक पोस्ट में कहा, 'हलाहल ही में नक्सलवाद के विरुद्ध चलाए गए अभियानों में अहम भूमिका निभाने वाले अधिकारियों से भेंट कर इन ऑपरेशंस की ऐतिहासिक सफलता पर उन्हें बधाई दी। इन अभियानों को अपनी बहादुरी से सफल बनाने वाले जवानों से भी मिलने के लिए उत्सुक हूँ और जल्द ही छत्तीसगढ़ आकर उनसे भेंट करूँगा। मोदी सरकार नक्सलवाद के दंश से भारत को मुक्त करने के लिए संकल्पित है। उल्लेखनीय है कि केंद्रीय गृह मंत्री के निर्देशन में सुरक्षा बल छत्तीसगढ़ में माओवादी विरोधी अभियानों का संचालन कर रहे हैं। इसके तहत, छत्तीसगढ़ पुलिस (नारायणपुर, दंतवाड़ा,

कोडगांव और बीजापुर जिलों की डीआरजी इकाइयों सहित) द्वारा 18 से 21 मई तक अबुझमाड़ के अंदरूनी इलाकों में ऑपरेशन चलाया गया। 21 मई को बोटेर गांव के जंगलों में मुठभेड़ में भाकपा (माओवादी) के महासचिव और पोलित ब्यूरो सदस्य बसवाराजू उर्फ गगना सहित 27 नक्सली मारे गये, साथ ही भारी मात्रा में हथियार और गोला-बारूद बरामद किया गया। अभियान में शामिल अधिकारियों में छत्तीसगढ़ के पुलिस महानिदेशक अरुण देव गौतम, अतिरिक्त पुलिस महानिदेशक (नक्सल विरोधी अभियान/एसआईबी/ एसटीएफ) विवेकानंद, पुलिस महानिरीक्षक (बस्तर रेंज) सुंदरराज, पुलिस अधीक्षक (नारायणपुर) प्रभात कुमार, पुलिस अधीक्षक (बीजापुर) जितेंद्र यादव और पुलिस अधीक्षक (नक्सल मुक्त बस्तर जिला) शलभ सिंह को केंद्रीय गृह मंत्री अमित शाह ने सम्मानित किया। इस कार्यक्रम में छत्तीसगढ़ के मुख्यमंत्री विष्णु देव साय, उपमुख्यमंत्री विजय कुमार शर्मा, केंद्रीय गृह सचिव गोविंद मोहन, इंटीलजेंस ब्यूरो के निदेशक तपन डेका सहित कई अन्य वरिष्ठ अधिकारी शामिल हुए।

हमारे युवा विकसित भारत के सारथी : उपराष्ट्रपति

खबर मन्त्र संवाददाता

शिमला। देश के उपराष्ट्रपति जगदीप धनखड़ ने शनिवार को हिमाचल प्रदेश के सोलन जिले के नौणी स्थित डॉ. यशवंत सिंह परमार औद्यानिकी एवं वानिकी विश्वविद्यालय में 'विकसित भारत युवा कृषि वैज्ञानिक दृष्टिकोण व संकल्प' विषय पर आयोजित संवाद कार्यक्रम में विद्यार्थियों से प्रेरणादायक संवाद किया। उपराष्ट्रपति ने युवाओं को संबोधित करते हुए उन्हें विकसित भारत की दिशा में सबसे मजबूत ह्दसारथीहू बताया और कहा कि उनके जोश, ज्ञान और समर्पण से ही देश आत्मनिर्भर और उन्नत बनेगा। संवाद की शुरुआत करते हुए

चेयरमैन के रूप में महेंद्र देव ने एदमार संभाला नयी दिल्ली। इंदिरा गांधी विकास अनुसंधान संस्थान के पूर्व कुलपति एस महेंद्र देव ने प्रधानमंत्री की आर्थिक सलाहकार परिषद् (ईएससी-पीएम) के नए अध्यक्ष के रूप में कार्यभार संभाल लिया है। अर्थशास्त्री देव ने नीति आयोग के उपाध्यक्ष सुमन बेरी की जगह ली, जो ईएससी-पीएम का अतिरिक्त प्रभार संभाल रहे थे। मंत्रिमंडल सचिवालय द्वारा जारी आदेश में पहले कहा गया था कि प्रधानमंत्री ने दो साल या अगले आदेश तक, जो भी पहले हो, प्रधानमंत्री की आर्थिक सलाहकार परिषद के पुनर्गठन को मंजूरी दे दी है।



उपराष्ट्रपति ने विद्यार्थियों को सहज और आत्मीय वातावरण में संबोधित किया। उन्होंने बताया कि उनकी पत्नी भी इस कार्यक्रम में आना चाहती थीं, लेकिन कुछ कारणों से नहीं आ सकीं। इस दौरान उन्होंने माँ शालिनी माता का आशीर्वाद लेकर कार्यक्रम में सम्मिलित होने की बात भी साझा की। अपने जीवन के अनुभवों से प्रेरणा देते हुए उन्होंने विद्यार्थियों से कहा कि वे हमेशा सकारात्मक

सोच रखें और समाज व राष्ट्र निर्माण में सक्रिय भूमिका निभाएं। उपराष्ट्रपति धनखड़ ने कहा कि हिमाचल प्रदेश केवल प्राकृतिक सुंदरता का प्रतीक नहीं है, यह वीरों की भूमि भी है। यहां की शुद्धता, संस्कृति और जनभावनाएं देश के लिए प्रेरणादायक हैं। उन्होंने 'ऑपरेशन सिंदूर' की सफलता का उल्लेख करते हुए इसे राष्ट्र की सामूहिक चेतना और संकल्प का प्रतीक बताया। उन्होंने युवाओं को

आह्वान किया कि वे भारतीयता को अपनी पहचान और राष्ट्रियता को अपने धर्म की तरह अपनाएं। उन्होंने कहा कि प्राकृतिक संसाधनों का विवेकपूर्ण उपयोग आज की सबसे बड़ी आवश्यकता है और इसमें युवाओं की भूमिका बेहद अहम है। उपराष्ट्रपति ने कहा कि आज के दौर में केवल सरकारी नौकरी ही एकमात्र विकल्प नहीं है। उन्होंने युवाओं को उद्यमिता, नवाचार और तकनीकी क्षेत्रों में अपनी प्रतिभा दिखाने की सलाह दी। 'कृषि क्षेत्र में आर्टिफिशियल इंटेलिजेंस (एआई) और एग्रीकल्चरल इंटेलिजेंस (एजीआई) ही वह मार्ग हैं, जिससे ग्रामीण भारत को समृद्ध किया जा सकता है।'

सीहोर जिला भी करेगा विकास के नये दौर में प्रवेश: मुख्यमंत्री

खबर मन्त्र संवाददाता

भोपाल। मुख्यमंत्री डॉ. मोहन यादव ने कहा कि अगर किसानों को अपनी फसलों की सिंचाई के लिए पर्याप्त पानी मिल जाए तो उनकी फसल सोना हो जाती है। सीहोर जिले के हर खेत तक सिंचाई का पानी पहुंचेगा। उन्होंने कहा कि उन्होंने कहा कि देश एवं प्रदेश को विकसित करने और बेहतर से बेहतर कार्य करने के लिए हमारी सरकार संकल्पित है।



विकास का यह सिलसिला आगे भी निरंतर जारी रहेगा। मेट्रोपॉलिटन सिटी बनने के बाद भोपाल एवं

अन्य क्षेत्रों के साथ ही सीहोर जिला भी विकास के नये दौर में प्रवेश करेगा।

एक

नजर में

मस्क बड़ी गलती कर रहे हैं, ट्रंप से तकरार पर बोले जेडी वेंस

खबर मन्त्र संवाददाता

लंदन। अमेरिकी उपराष्ट्रपति जेडी वेंस ने राष्ट्रपति डोनाल्ड ट्रंप और एलन मस्क के बीच उपजे विवाद पर प्रतिक्रिया दी है। जेडी वेंस ने कहा, ट्रंप ने एक्स्टीन के साथ कोई गलत काम नहीं किया। ये आरोप किसी काम के नहीं हैं। अमेरिका के उपराष्ट्रपति जेडी वेंस ने कहा है कि अरबपति कारोबारी एलन मस्क राष्ट्रपति डोनाल्ड ट्रंप पर हमला करके एक बहुत बड़ी गलती कर रहे हैं।

हालांकि जेडी वेंस ने मस्क के तीखे सोशल मीडिया पोस्ट्स को हल्के में लेने की भी कोशिश की और उन्हें भावुक ईसान बताया जो शायद थोड़े नाराज और निराश हो गए। जेडी वेंस ने शुक्रवार को एक इंटरव्यू में कहा, 'मुझे उम्मीद है कि एलन मस्क दोबारा हमारे साथ जुड़ेंगे। शायद अब यह मुश्किल है क्योंकि उन्होंने बहुत उग्र रुख अपना लिया है।' उनका यह बयान उस समय आया जब हाल ही में मस्क और ट्रंप के बीच गहरी तकरार हो गई है। कई रिपब्लिकन नेता दोनों को आपसी मतभेद भुलाकर सुलह करने की सलाह दे रहे हैं। एलन मस्क ने राष्ट्रपति ट्रंप पर कर चोरी, सरकार से गलत फायदा उठाने और जेफ्री एक्स्टीन

जैसे अपराधी से संबंध छिपाने जैसे गंभीर आरोप लगाए हैं। मस्क ने ट्रंप की अहम टैक्स कटौती और खर्च वाले बिल की आलोचना करते हुए इसे 'घिनीना और देश को कर्ज में डुबोने वाला बिल' कहा। उन्होंने तो यह तक कह दिया कि ट्रंप को महाभियोग लगाकर हटाना चाहिए और उनकी जगह जेडी वेंस को राष्ट्रपति बनाना चाहिए। हालांकि बाद में मस्क ने अपने ये पोस्ट डिलीट कर दिए।

ट्रंप का मस्क को जवाब : राष्ट्रपति ट्रंप ने मस्क को पागल बताया और कहा कि उनकी कंपनियों को मिलने वाले सरकारी कॉन्ट्रैक्ट्स खत्म किए जा रहे हैं। इसके बाद से दोनों के बीच जुबानी जंग और तेज हो गई। जेडी वेंस ने मस्क के कुछ आरोपों को पूरी तरह से गलत बताया। खासकर जब मस्क ने कहा कि ट्रंप सरकार ने जेफ्री एक्स्टीन केस से जुड़े सारे रिकॉर्ड इसलिए जारी नहीं किए क्योंकि उसमें 'बहुत जासूसी काम हो सकता है। जेडी वेंस ने कहा, ट्रंप ने एक्स्टीन के साथ कोई गलत काम नहीं किया। ये आरोप किसी काम के नहीं हैं। हालांकि उन्होंने यह भी माना कि मस्क एक शानदार उद्यमी हैं और उन्होंने सरकार के खर्च को कम करने के लिए जो कदम उठाए, वे काफी अच्छे रहे।

पार्टी के स्ट्राइक रेट को बेहतर करना जरूरी : चिराग पासवान



पटना। बिहार में पिछले कुछ समय से केंद्रीय मंत्री चिराग पासवान के विधानसभा चुनाव लड़ने के कयास लगाए जा रहे हैं। कुछ दिन पहले चिराग पासवान के जीजा एवं जहूले सांसद अरुण भारती ने स्पष्ट तौर पर कहा था कि चिराग पासवान को लेकर पार्टी के कार्यकर्ता चाहते हैं कि चिराग पासवान केंद्र की राजनीति छोड़कर बिहार की सियासत में फिर से एक्टिव हों। इस कयास पर आज केन्द्रीय मंत्री ने खुद जवाब देते हुए अपना इरादा साफ किया। शनिवार को पटना पहुंचे केन्द्रीय मंत्री चिराग पासवान से जब मीडियाकर्मियों ने सवाल किया कि क्या वह विधानसभा से चुनाव लड़ेंगे? तब उन्होंने इससे इनकार तो नहीं किया और गेंद लोजपा (रामविलास) के संसदीय बोर्ड के पाले में डाल दिया। चिराग ने कहा कि मैं कहां से विधानसभा का चुनाव लड़ूंगा या नहीं लड़ूंगा, इन तमाम विषयों पर चर्चा चल रही है। इसपर अंतिम मुहर पार्लियामेंट्री बोर्ड को ही लगाना है। पार्टी के स्ट्राइक रेट को मजबूत करना है

जरूरीचिराग ने कहा कि जो लोग मेरे विधानसभा चुनाव को लड़ने को लेकर मेरे गठबंधन के भीतर भ्रम फैला रहे हैं कि मेरी सीएम की कुर्सी पर नजर है तो वे जान लें, ऐसा कतई नहीं है। भरोसा रखिए कि इस बार भी मुख्यमंत्री नीतीश कुमार के नेतृत्व में पहले से अधिक मजबूत सरकार बनने जा रही है। मैं उन्हें बताना चाहूंगा कि अगर मैं विधानसभा का चुनाव लड़ूंगा तो उसके पीछे की अपनी पार्टी के स्ट्राइक रेट को मजबूत करना होगा। गठबंधन को मजबूत करना होगा। उन्होंने कहा कि ऐसा पहली बार नहीं है कि मैं ही ऐसा अनेखा प्रयोग करने जा रहा हूं। भाजपा या अन्य बड़े दल अपने राष्ट्रीय स्तर के नेताओं को विधानसभा का चुनाव लड़वाते हैं। उन्होंने कहा कि लोकसभा चुनाव के दौरान कैबिनेट मिनिस्टर भी चुनाव लड़े लेकिन इसके पीछे की सोच अपने कार्यकर्ताओं में उत्साह लाने की होती है। गठबंधन और अपनी पार्टी के स्ट्राइक रेट को बेहतर करने की होती है।

विकसित खेती और समृद्ध किसान ही हमारा संकल्प : शिवराज सिंह



भोपाल। केन्द्रीय कृषि मंत्री शिवराज सिंह चौहान ने कहा कि प्रधानमंत्री नरेन्द्र मोदी का लक्ष्य है कि जल्द से जल्द एक विकसित भारत का निर्माण हो। विकसित भारत के निर्माण के लिए हम सभी का योगदान चाहिए। विकसित भारत के साथ जनता की सहभागिता आवश्यक है। जनता के सहयोग के बिना विकसित भारत का निर्माण नहीं किया जा सकता। केन्द्रीय कृषि मंत्री चौहान शनिवार को सीहोर में आयोजित विकास कार्यों के लोकार्पण तथा भूमिपूजन को संबोधित कर रहे थे। उन्होंने कहा कि प्रधानमंत्री नरेन्द्र मोदी और मुख्यमंत्री डॉ मोहन यादव के नेतृत्व में देश एवं प्रदेश का निरंतर विकास हो रहा है। उन्होंने कहा कि देश को विकसित बनाने के लिए देश के प्रत्येक गांव को विकसित बनाना होगा, इसके लिए जनता को

सरकार के साथ मिलकर कार्य करना होगा। प्रत्येक नागरिक को अपने गांव को विकसित बनाने का संकल्प लेना होगा। विकसित भारत के निर्माण के लिए हम सभी का यह दायित्व है कि हम जल एवं बिजली का संरक्षण करें। अपने गांव शहर को स्वच्छ और नशामुक्त बनाएं। उन्होंने कहा कि विकसित खेती और समृद्ध किसान ही हमारा संकल्प है। उन्होंने कहा कि हमारा सदैव यह प्रयास है कि जनता के विकास, मान, सम्मान और स्वाभिमान में कभी कोई कमी न आए।सरकार का निरंतर यह प्रयास है कि कृषि के क्षेत्र में अधिक से अधिक विकास किया जाए ताकि किसानों की आय बढ़ाई जा सके, अधिक से अधिक बहनों को लखपति दीदी बनाया जाए ताकि महिलाएं सशक्त बनें।

भारत ने 11 वर्षों में 27 करोड़ लोगों को अत्यधिक गरीबी रेखा से बाहर निकाला: विश्व बैंक

एजेंसी

नयी दिल्ली। विश्व बैंक की नवीनतम रिपोर्ट के अनुसार भारत ने अत्यधिक गरीबी उन्मूलन की दिशा में उल्लेखनीय उपलब्धि हासिल की है। भारत में 11 साल में 269 मिलियन (करीब 27 करोड़) लोग अत्यधिक गरीबी रेखा से बाहर निकले हैं। विश्व बैंक का ताज़ा रिपोर्ट के अनुसार 2011-12 में देश में अत्यधिक गरीबी की दर 27.1 फीसदी थी, जो 2022-23 तक घटकर केवल 5.3 फीसदी रह गई है। इसी अवधि में देश में 344.47 मिलियन (34.4 करोड़) लोग अत्यधिक गरीबी में रह रहे थे,

जबकि 2022-23 तक यह संख्या घटकर 75.24 मिलियन (7.5 करोड़) हो गई। इसका मतलब है कि इस दौरान करीब 269 मिलियन (26.9 करोड़) भारतीय को अ-?यधिक गरीबी रेखा से बाहर निकला गया है।

इन पांच राज्यों की गरीबी कम करने में निर्णायक भूमिका : उत्तर प्रदेश, महाराष्ट्र, बिहार, पश्चिम बंगाल और मध्य प्रदेश- इन पांच राज्यों में 2011-12 में देश के 65 फीसदी अत्यंत गरीब रहते थे। अब इन्हीं पांच राज्यों ने 2022-23 तक गरीबी उन्मूलन में दो-तिहाई से अधिक योगदान दिया है। **शहरों में अत्यधिक गरीबी 10.7 फीसदी से 1.1 फीसदी पर**



आई : रिपोर्ट के मुताबिक विश्व बैंक ने गरीबी का आकलन 3.00 डॉलर प्रतिदिन की अंतरराष्ट्रीय गरीबी रेखा (2021 की कीमतों के) के आधार पर की है। यह ग्रामीण और शहरी दोनों क्षेत्रों में गरीबी में तेज गिरावट को दर्शाता

है। इसी अवधि में ग्रामीण क्षेत्रों में अत्यधिक गरीबी 18.4 फीसदी से घटकर 2.8 फीसदी प्रतिशत हो गई, जबकि शहरी क्षेत्रों में अत्यधिक गरीबी 10.7 फीसदी से घटकर 1.1 फीसदी पर आ गई है। वहीं, 2.15 डॉलर प्रतिदिन की पिछली गरीबी

रेखा (2017 की कीमतों पर) के आधार पर देखा जाए तो भारत में अत्यधिक गरीबी की दर 2011-12 में 16.2 फीसदी से घटकर 2022 में सिर्फ 2.3 फीसदी रह गई है। इस सीमा से नीचे रहने वाले भारतीयों की संख्या 2011 के 205.93 मिलियन (20.59 करोड़) से घटकर 2022 में 33.66 मिलियन (3.36 करोड़) हो गई है। प्रधानमंत्री नरेन्द्र मोदी ने इस उपलब्धि को सरकार की गरीबों के लिए चलाई गई पीएम आवास योजना, पीएम उज्ज्वला योजना, जनधन योजना और आयुष्मान भारत जैसी योजनाओं का परिणाम बताया। उन्होंने कहा कि बीते 11 सालों में केंद्र ने इफ्रास्ट्रक्चर,

समावेशन और पारदर्शिता पर ध्यान देते हुए कई योजनाएं शुरू कीं जिनका सीधा लाभ गरीबों को मिला। इन पहलों से हाउसिंग, क्लीन कुकिंग प्चुल, बैंकिंग सर्विसेस और हेल्थकेयर तक लोगों की पहुंच में विस्तार हुआ है। इसके अलावा डायरेक्ट बेनिफिट ट्रांसफर (डीबीटी), डिजिटल सर्विसेस और ग्रामीण विकास से जुड़े कामों ने भी गरीबों को आर्थिक रूप से सशक्त बनाया। प्रधानमंत्री ने कहा कि इन सभी प्रयासों से 25 करोड़ से ज्यादा लोग गरीबी से बाहर निकल पाए हैं। यह उपलब्धि भारत को गरीबी मुक्त राष्ट्र बनाने की दिशा में बड़ा कदम है।

